
ମୁଖ ବନ୍ଧ 


ଆମ ଗା ହାଇସ୍ତୁଲଠାରେ ଏକ ସଭା ହେଉଥୁୂଲା । ଏଥୁରେ ଯୋଗ 
ଦେବାଲାଗି ମୂଖ୍ୟମନ୍ତ୍ରୀଙ୍କ ସାଙ୍ଗରେ ଦୁଇଜଣ ଏମ.ଏଲ୍‌.ଏ. ଓ ତିନି ଜଣ ଯୁବ 
ନେତା ଆସିଥାନ୍ତି । ଆଗନ୍ତୁକମାନଙ୍କ ପାଇଁ ପାଟ ଭାଙ୍ୁଥୁବା ଲୋକଙ୍କ ଭିତରେ 
ଦେଖଣା ହାରି ଭାବରେ ଯୁଟିବାର ସୁଯୋଗ ମୋତେ ମିଳିଥୁଲା । 


ପୋଲିସବାଲା, ସରକାରୀ କର୍ମଚାରୀ, ରାଜନୈତିକ ଚାମଚା, ଗାବାଲା ଓ 
ସ୍କଲପିଲାଙ୍କ ଗହଣରେ ବକ୍ତମାନେ ହାତ ହଲେଇ, ତର୍ଡନ ଗର୍ଜନ କରି ବରୀ 
ବିଷୟରେ କେତେ କଥା କହିଲେ । ବକ୍ତା ଶୁଣି ମୋର ମନେହେଲା ହାଇସ୍ତ୍ୁଲ୍‌ରେ 
ଭାଷଣ ଦେବାକୁ ଆସିଥୂଲେ ବି ବକ୍ତାମାନେ ବରୀ ବିଷୟରେ ବେଶକିଛି ପଡ଼ି 
ନାହାନ୍ତି । ଏ ବହିଟି ଲେଖୁବା ପାଇଁ ସେମାନଙ୍କର ବକ୍ଧତା ଶୁଣି ମୁଁ ସେହି ଦିନ 
ହିଁ ପ୍ରେରଣା ପାଇଲି । ଆଶାକରୁଛି ନୂଆ ପୀଡ଼ିର ପିଲାମାନଙ୍କ ପାଇଁ ଏହା 
କାମରେ ଆସିବ । 

ବ୍ରାହ୍ମଣୀରୁ ବାହାରି ଆସୁଥୁବା ଦୁଧେଇ ନରର ସରୁ ଧାର । ଦୂରରେ ଲଳିତ 
ଗିରି ଓ ରନୁଗିରି । ମଝିରେ ବିରୂପା । ସେପଟେ ବ୍ରାହ୍ମଣୀ । ଚାରିଆଡ଼େ ବଣ, 
ଜଙ୍ଗଲ । ବହୁ ଦୂରରେ ବୁଢ଼ା ଓ ବୈତରଣୀ । ମଝିରେ କେତେ ଶାଖା, ଉପଶାଖା, 
ଛୋଟ ବଡ଼ ନର ନାଳ । 
ବିରୂପା ଓ ବ୍ରାହ୍ମଣୀ ମଝିରେ ଅବସ୍ଥାପିତ ରନୁଗିରି ପାହାଡ଼ ଉପରେ ଗଢ଼ି 
ଉଠିଥାଏ ଏକ ବୌଦ୍ଧ ବିଶ୍ଵ ବିଦ୍ୟାଳୟ । ପ୍ରକାଣ୍ଡ ଆକାରର ବୁଦ୍ଧ ମୃୂର୍ରି ବିଛାଡ଼ି 
ହୋଇ ପଡ଼ିଚି ଜାଗା ଜାଗାରେ । ପ୍ରାତଃକାଳରେ ବିଶ୍ବବିଦ୍ୟାଳୟର ଛାତ୍ରମାନେ 
ପାଠ କରୁଛଚ୍ତି ବୁଦ୍ଧଙ୍କର ନୀତି ବାଣୀ । ସବୁରି କଣ୍ଠରେ ¬ 
ବୁଦ୍ଧଂ ଶରଣଂ ଗଚ୍ଛାମି 
ସଂଘଂ ଶରଣଂ ଗଚ୍ଛାମି 
ଧର୍ମଂ ସରଣଂ ଗଳ୍ଛାମି । 
ନଇକୃଳକୁ ଲାଗି ଗାଁ । ଗାଁ ପାଖକୁ ଲାଗି ନାନା ରକମର ଫସଲଭରା 
କ୍ଷେତ । ଗ୍ରାମବାସୀମାନେ ବେଶ୍‌ ମିହନ୍ତୀ । ତା ନହେଲେ ଏତେ ଜନ୍ମ ଜନ୍ତାଙ୍କ 
ଦାଉ ଭିତରେ ଜମିକୁ ହଳ କରି ସେଥୂ୍‌ରେ ଏତେ ପ୍ରକାରର ଫସଲ ସେମାନେ 
ଫଳେଇ ପାରନ୍ତେ କେମିତି । 
ଅନେକ ଦିନ ତଳର କଥା । ହଜାରେ ବର୍ଷ କି ତା ଠାରୁ ବେଶି ହେବ । 
ଆଜି କାଲିକାର ଗଛବୃଛ ବିଲବାଡ଼ିର ସ୍ଥିତି ଯାହା ସେତେବେଳେ ସେ ସବୁ ଅଲଗା 
ଥୂଲା । ବଟ, ଅଶୃତୃଥ, ଜାମୁ ଗଛର ମୋଟା ମୋଟା ଡାଳ ଓ ବଣ ବୁଦା ସଛିରେ 
କାଁ ଭାଁ କେଉଁଠି ଗୋଟାଏ ଗାଁ । ପଞ୍ଚାଏ ଲୋକ ଘର ଦୁଆର କରି ସେଠାରେ 
ଥୁଲେ । ଜଙ୍ଗଲରୁ ଆମ୍ବ କଦଳୀ ନଡ଼ିଆ ପ୍ରଚୁର ମିଳୁଥୂଲା । ଏଣ୍ଡି ପୋକର ନାଳ 
ଦେହରୁ ସେମାନେ ଟସରର ସୂତା କାଟି ମଠାଲୁଗା ପିନ୍ଧୁ ଥୁଲେ । ସିମିଳି ଏବଂ 
କପା ଗଛର ତୁଳାରୁ ସୂତା ବାହାର କରି କେତେ ଗାଆଁରେ ଲୁଗା ତିଆରୀ ଚାଲିଥୂଲା । 
ମୋଟ୍‌ ଉପରେ ସାଧାରଣ ଲୋକଙ୍କର ଜୀବନ ଯାତ୍ରା ଥୁଲା ସରଳ । ହଣା 
କଟା, କଳି କଳିଆ, ମାଲି ମୋକଦ୍ଦମା ¬ ଏ ସବୁ କଅଣ ସେମାନଙ୍କୁ ଜଣା ନଥୁଲା । 
ଦୁଧେଇ ନଲର ମାଛ, ବ୍ରାହ୍ମଣୀ ପଠାର ଫସଲ, ଜଙ୍ଗଲର ଫଳମୂଳ - ଏପରି 
ସ୍ଥଳେ ଅଭାବର ନାଆଁ ଗନ୍ଧ କାହିଁ । ପ୍ରଚୁର ମାଛ । ଅସରଚ୍ତି ଫସଲ । ପୂର୍ବ ପଟେ 
ବଡ଼ ଆମ୍ବ ତୋଟାଟା ସନ୍ଧିରୁ ସୂର୍ଯ୍ୟ ଉଠେ । ପୁଣି ଲଳିତ ଗିରିର ଆରପଟେ ସନ୍ଧ୍ୟା 

ହେଲେ ଲୁଚି ଯାଏ । ସୂର୍ଯ୍ୟାସ୍ତ ଓ ସୂର୍ଯ୍ୟୋଦୟକୁ କେନ୍ଦ୍ର କରି ଚାଲେ ସେମାନଙ୍କର 
ଜୀବନ ଯାତ୍ରା । ଏହା ଥୁଲା ବେଶ୍‌ ସରଳ ଓ ସାବଲୀଳ । ଗଣ୍ଡାଏ ଖାଇ, ଖଣ୍ଡିଏ 
ପିଛି ସାଧାରଣ ଲୋକେ ବେଶ ଖୁସିରେ ଥଲେ । କୈଶୋର ଓ ଯୌବନର ସନ୍ଧି 
କ୍ଷଣରେ ଯେଉଁମାନଙ୍କର ଇଚ୍ଛା ଥଲା ଜ୍ଞାନ ଆହରଣ କରିବା ପାଇଁ ସେମାନେ 
ଆଖ ପାଖ ଅଞ୍ଚଳର ବିଦ୍ଧାନୁ ପାଠୁଆ ଲୋକଙ୍କ ମେଳରେ ରହି ଜ୍ଞାନ ଆହରଣ 
କରୁଥୂଲେ । ସେହି କାରଣରୁ ରନୁଗିରିଠାରେ ଏକ ବୌଦ୍ଧବିହାର ଗଢ଼ି ଉଠି ଥୁଲା । 
ଦୂର ଦୃରାନ୍ତରୁ ଆସି ବିଦ୍ଧାନମାନେ ସେଠାରେ ଜ୍ଞାନର ଚର୍ଚ୍ଚା ଓ ବିଚରଣ କରୁଥୂଲେ । 
ରନଗିରି ଥୁଲା ବିରୂପା ଓ ବ୍ରାହ୍ମଣୀ ନତ ଦୁଇଟିର ମଝିରେ । ଦୃଇ ନଲ ବର୍ଷା 
ପାଣିରେ ସେମାନଙ୍କର କାୟା ବିସ୍ତାର କଲେ ରନୁଗିରିର ଉଚ୍ଚ ଶିଖା ସତେ ଯେମିତି 
ସେମାନଙ୍କୁ ନିଜ ଭିତରକୁ ଫେରି ଯିବା ପାଇଁ ନିର୍ଦ୍ଦେଶ ଦେଉଥୁଲା । ଦୂର ଦୂରାନ୍ତର 
ରାଜାମାନେ, ସେନାପତିମାନେ ପରସ୍ପରକୁ ଯୁଦ୍ଧରେ ହରାଇ ରାଜ୍ୟ ବିସ୍ତାର 
କରୁଥୂଲେ । କିଏ କାହାକୁ ଗଳାରେ ଧକ୍କା ଦେଇ ଦେଶାନ୍ତର କରୁଥୁଲା | ମଣିଷକୁ 
ମଣିଷ ବୋଲି ନ ଗଣି କ୍ରୀତଦାସ ଭାବରେ କିଏ କାହାକୁ କିଣୁ ଥୁଲା, ବିକୁ ଥୁଲା । 
ମାତ୍ର ଏ ସବୁର କୌଣସି ଧାସ ବିରୂପା ଓ ବ୍ରାହ୍ମଣୀର ଅବବାହିକାରେ ଅବସ୍ଥିତ 
ଗାଉଁଲୀ ଲୋକଙ୍କର ଦେହକୁ ଲାଗୁ ନଥୁଲା । ନିଜ ସୁଖ ଦୁଃଖରେ ମଜି ରହି ସେମାନେ 
ଚଳୁଥୂଲେ । ଗଛର ଶୁଖିଲା ଡାଳକୁ ଜାଳି ସେମାନେ ଶୀତଦିନ ରାତିରେ ନଆଁ 
ପୁଉଁଥୂଲେ । ଶୀତରୁ ରକ୍ଷା ପାଇବା ପାଇଁ ସେମାନେ ବେଣା ଘାସରେ ହେଁସ 
ତିଆରି କରି ଘୋଡ଼େଇ ହେଉଥୁଲେ । ବରଡ଼ାରେ ତିଆରି ପଖିଆ ଓ ଛତାରେ 
ସେମାନେ ବର୍ଷାକୁ ଆଡ଼ୋଉଥ୍‌ଲେ । ବରଗଛର ଛାଇ ସେମାନଙ୍କୁ ଖରାଦିନର 
ତାତିରୁ ରକ୍ଷା କରୁଥୁଲା । ବିଭିନ୍ନ ରତୁରେ ଚାରିଆଡ଼ର ଦୃଶ୍ୟ ଆପେ ଆପେ 
ବଦଳି ଚାଲିଥୂଲା । ଏହି ପରିବର୍ରନକୁ ସ୍ଥାନୀୟ ଲୋକେ ହସ ଖୁସିରେ ଗ୍ରହଣ କରି 
ନେଇ ଥୁଲେ । ଚାରିଆଡ଼େ ଘାସର ଅଭାବ ନଥୁଲା । କଅଁଳିଆ ଦୁବ ଖାଇ ଗାଇମାନେ 
କ୍ଷୀର ଦେଉଥ୍‌ଲେ ଖୁବ । କ୍ଷୀରରୁ ଦହି, ଛେନା, ଘିଅ, ଲହୁଣୀ - ଏମିତି ନାନା 
ରକମର ଉପଜାତ ଦ୍ରବ୍ୟ ତିଆରି କରୁଥୁଲେ ଗାଆଁର ସ୍ତ୍ରୀଲୋକମାନେ । ଖାଇବାର 
ଅଭାବ ନଥୁଲା । ଖାଇବା ଓ ପିନ୍ଧିବାକୁ ଛାଡ଼ିଦେଲେ ଲୋକଙ୍କ ଭିତରେ ଆଉ ବେଶି 
କିଛିର ଆବଶ୍ୟକତା ନଥୁଲା । ସୁତରାଂ, ଆବଶ୍ୟକତା ବଢ଼ିଲେ ବ୍ୟକ୍ତି ବ୍ୟକ୍ତି ଭିତରେ 
ଯେଉଁ ପ୍ରତିଯୋଗିତା, ମନୋମାଳିନ୍ୟ ଦେଖାଦିଏ ସେ ସବୁ ଘଟୁ ନଥୂଲା । ଲୋକେ 
ପ୍ରକୃତିକୁ ଆଶ୍ରୟ କରି ଚଳୁଥିଲେ । ବାର ମାସ, ଛଅ ରତୁ ଏବଂ ଗାଆଁ ପାଖ ଜଙ୍ଗଲ 
ଓ ନଇକୁ କେନ୍ଦ୍ର କରି ସେମାନଙ୍କର ଜୀବନଚର୍ଯ୍ୟା ଚାଲିଥୂଲା | 


ବହୁ ବର୍ଷ ତଳର କଥା । କେଉଁ ଦେଶରୁ ପଳାଇ ଆସି ଗୁପ୍ତରେ ବଣରେ 
ବ୍ଲୁଥ୍‌ବା ଜଣେ ଯୁବକ ଦୂର ଦୁରାନ୍ତର କେଉଁ ଏକ ସେନା ବାହିନୀକୁ ଏକା ଏକା 
ପରାସ୍ତ କରି ଦେଇଛି ବୋଲି ବିରୂପା ଓ ବ୍ରାହ୍ମଣୀ ନଦୀ ଭିତରେ ଥୁବା ଗ୍ରାମାଞ୍ଚଳରେ 

ଆସି ଖବର ପହଞ୍ଚିଲା । ଖବଭଟି କିଏ ଦେଲା ଓ ତାହା କେଉଁଠୁ ଆସିଲା ଜାଣିବା 
ଗାଆଁ ଲୋକଙ୍କ ଭିତରୁ କାହାରି ଦରକାର ନଥୁଲା । ଖବରଟା ଯେ ଆସି ପହଞ୍ଚୁଗଲା 
¬ ସେମାନଙ୍କ ଲାଗି ସେଇଟା ଥିଲା ଯଥେଷ୍ଟ । ତୁଣ୍ଡ ବାଇଦ ଶହ ଶହ କୋଶ 
ନ୍ୟାୟରେ ଖବରଟା କ୍ରମ ବର୍ିଷ୍ଣୁ ଭାବରେ ବିଛେଇ ହୋଇ ଚାଲିଲା । ଯୁବକଟି 
କିଏ, ତାର ଇତିବୃତ୍ତି କଅଣ - ଏକଥା ଜାଣିବାପାଇଁ ଲୋକେ କେମିତି ଉତ୍ସୁକ 
ହୋଇ ରହିଲେ । 

ହଣା ମରା ବିଷୟରେ ସେମାନେ ଧୁରନ୍ଧର ନଥୂଲେ । ଜଙ୍ଗଲରୁ ହରିଣଟାଏ 
କି ବାର୍ହାଟାଏ ମାରି ଆଣିବା କିଛି ବଡ଼ କଥା ନଥୁଲା ସେମାନଙ୍କ ପାଇଁ । ବାଘ କି 
ଭାଲୁ ପ୍ରତି ସେମାନଙ୍କର ଡର ନଥୁଲା । ହେଲେ ମଣିଷକୁ କେମିତି ହଣା କଟା 
ମାଧ୍ୟମରେ କାବୁ କରିବାକୁ ହୁଏ - ଏ କଥାଟା ସେମାନଙ୍କର ଅଭ୍ୟାସରେ କେବେ 
ପଡ଼ି ନଥୁଲା ¦! ସେମାନେ ଥୁଲେ ନିରୀହ ଓ ଶାନ୍ତ । ବୋଧିସତ୍ତଙ୍କର ଅହିଂସା ବାଣୀର 
ପ୍ରଭାବ ଚାରିଆଡ଼େ ପଡ଼ିଥିଲା । ତାଙ୍କ ପ୍ରତି ଭକ୍ତି ସ୍ବରୂପ ଲୋକମାନେ ତାଙ୍କୁ ବି 
ଠାକୁର ଭାବରେ ପୂଜା କରିବାକୁ ଲାଗିଥୁଲେ । ଆଗରୁ ଚଳି ଆସିଥୁ୍‌ବା ସନାତନ 
ଧର୍ମର ରୀତି ନୀତି ଓ ଏବେକାର ବୌଦ୍ଧ ପଦ୍ଧତି ଭିତରେ କେଉଁଟା ଠିକ, କେଉଁଟା 
ଭୁଲ ¬ ଗାଆଁ ଲୋକେ ଠଉରାଇ ପାରୁ ନଥୂଲେ । ଏଣୁ ଉଭୟ ବିଚାରରେ ଟଣା 
ଓଟରା ଭିତରୁ ଦୂରରେ ରହିବାପାଇଁ ସେମାନେ ଉଭୟ ଧର୍ମକୁ ନିଜର କରି ନେଇଥିଲେ । 
ବୁଦ୍ଧ ଓ ପର୍ଶୁରାମ ଉଭୟଙ୍କୁ ପୂଜୁଥ୍‌ଲେ । ରନୁଗିରି ଓ ଲଳିତଗିରିର ବୌଦ୍ଧ ଭିକ୍ଷୁ ଏବଂ 
ସନାତନୀ ଗୋଷ୍ଠିର ଶାସ୍ତ୍ରଜ୍ଞ ପୁରୋହିତ ଉଭୟ ଗୋଷ୍ଠିଙ୍କ ପ୍ରତି ଗ୍ରାମବାସୀଙ୍କର ଭକ୍ତି ଓ 
ଶ୍ରଦ୍ଧା ଥୁଲା । ସେମାନେ ଗାଆଁ ଭିତରକୁ ଆସିଲେ ସେମାନଙ୍କ ଖିଆପିଆ ଓ ଆଶ୍ରୟ 
ବ୍ୟବସ୍ଥା ଗାଆଁ ଲୋକେ କରୁଥିଲେ । ଯେଉଁ ଯୁବକଟିର କଥା କୁହାଯାଉଛି, ହଠାତ 
ଦିନେ ଦେଖାଗଲା ଯେ ସେହି ଯୁବକଟି ବିରୂପା ଠାରୁ ବୈତରଣୀ ପର୍ଯ୍ୟନ୍ତ ସବୁ 
ଅଞ୍ଚଳର ଦଖଲକାର ହୋଇଛି । 


ରାଜାର ପାଖଲୋକେ, ପୋଷାଲୋକେ ନାନା ରକମର ଦାମିକାବେଶ 
ପୋଷାକ ପିନ୍ଧି ଓ ନାନା ରକମର ଅସ୍ତ୍ର ଶସ୍ତ୍ର ଧରି ଚାରି ଆଡ଼େ ଖେପି ଆସିଛନ୍ତି । 
ଖୁବ୍ଧ ଜୋରରେ ଚାରିଆଡ଼େ ଚିକ୍ରାର କରାଯାଉଛି - ମହାରାଜା ଯଜାତି କେଶରୀଙ୍କର 
ଜୟ ହେଉ । ଯେଉଁ ଯୁବକଟିର କୀର୍ରି କାହାଣୀ ଶୁଣି ଲୋକେ ସ୍ତମ୍ଭିତ ହୋଇଥୂଲେ 
ଏବେ ତାକୁ ରାଜା ଭାବରେ ଦେଖି ଲୋକଙ୍କର କୌତୁହଳର ସୀମା ରହିଲା ନାହିଁ । 
ପରସ୍ପର ଆଗରେ ଲୋକମାନେ ନୂଆ ରାଜାର ଚେହେରାଟିକୁ ବର୍ଣ୍ଣନା କରିବାକୁ 
ଲାଗିଲେ - ଶିଳିପତା ପରି ଟାଣୁଆ ବାହୁ, ଖଣ୍ଡାପରି ନାକ, ହାତୀ ପରି ଉଞ୍ଚା 
ପ୍ରଶସ୍ତ ଛାତି । ଏମିତି କେତେ କଅଣ । ମୋଟ ଉପରେ ରାଜାଙ୍କର ବ୍ୟକ୍ତିଗତ 
ଚେହେରାଟି ଯାହା ହୋଇ ଥାଉ ନ କାହିଁକି ତାଙ୍କର ଚେହେରାଟିକୁ ଏକ ଆଧଵଭୌତିକ 
ରୂପ ଦେବା ଲାଗି ରାଜାଙ୍କ ହେଞ୍ଚ ଲୋକମାନେ ବେଶ୍‌ ଗୋଟାଏ ହାଉଆ ତିଆରି 

କରି ଥାଆତ୍ତି । ଗାଆଁ ଲୋକଙ୍କ ପାଇଁ ସେମାନଙ୍କ କଥାରେ ଅବିଶ୍ବାସ କରିବାର 
କିଛି ନଥାଏ । “ଆମେ ତ ଆମ ଧନ୍ଦାରେ ଅଛୁ । କିଏ କେଉଁଠି ରାଜା ହେଲା କି 
ମନ୍ତ୍ରୀ ହେଲା ଆମର ସେଥୂରେ ଯାଏ କେତେ ଆସେ କେତେ” - ଇଏ ଥୁଲା 
ସେମାନଙ୍କର ଭାବିବାର ଢଙ୍ଗ । ଯଜାତିକେଶରୀଙ୍କ ବୀରତ୍ସର ଗାଥାକୁ ଲୋକେ 
ପାଖ ଲୋକଙ୍କଠାରୁ ଶୁଣି ନିଜର କରିନେଲେ । ରାଜା ଏ ବାଟ ଦେଇ ଯାଉଛନ୍ତି 
ଜାଣି ତାଙ୍କୁ ଦେଖିବାଲାଗି ଲୋକମାନେ ଚାରି ଆଡ଼ରୁ ଆସି ଯୁଟିଲେ । ହରିବୋଲ, 
ହୃଳହୃଳି ଧ୍ବନୀରେ ଚାରି ଆଡ଼ କମ୍ପିଲା । ଘଣ୍ଟ ଢୋଲ ବଜାଇ ଲୋକମାନେ ତାଙ୍କୁ 
ଅଭ୍ୟର୍ଥନା କଲେ । ଗେଣ୍ଡୁ, ମନ୍ଦାର, ସେବତୀ, ଜବା - ଏମିତି କେତେ ଜାତିର 
ଫୁଲରେ ହାର କରି ତାଙ୍କ ବେକରେ ପକାଇଲେ । ରନୁଗିରିରେ ବୌଦ୍ଧ ବିହାର 
ହୋଇଥ୍‌ବାରୁ ବୌଦ୍ଧ ଧର୍ମ ବିରୋଧୀ ସନାତନୀମାନେ ସେତେବେଳେ କ୍ଷୁବୂଧ 
ଥାଆନ୍ତି । ନିଜ ନିଜର ଜୀବିକାପାଇଁ କେବଳ ନୁହେଁ ବୌଦ୍ଧ ଧର୍ମର ସବୁତକ ଶିକ୍ଷା 
ଦୀକ୍ଷା ଲୋକ ମାନସକୁ କଳୁଷିତ କରୁଛି ବୋଲି ସେମାନଙ୍କର ଚିନ୍ତା ଥାଏ । ତେଣୁ 
ନୂଆ ରାଜାଠାରୁ ସାହାଯ୍ୟ ପାଇବା ଥାଏ ସେମାନଙ୍କର ସବୁଠୁଁ ବେଶି ଦରକାର । 
ଯଜାତିଙ୍କୁ ଜଣେ ଦେବୀଭକ୍ତ ବୋଲି ଜାଣି ସେମାନଙ୍କର ଭବିଷ୍ୟତପାଇଁ ଆଶା 
ଦୃଢ଼ ହେଉଥାଏ । ନୂଆ ରାଜାଙ୍କୁ ସନ୍ତୁଷ୍ଟ କରିବାପାଇଁ, ତାଙ୍କ ପାଖରେ ନିଜ ନିଜର 
ମନକଥା ଜଣାଇବାପାଇଁ ତାଙ୍କୁ ବଧେଇ ଦେବାର ଆୟୋଜନ ସେମାନଙ୍କ ଆଡ଼ୁ 
ହେଉଥାଏ । 

ବଣ, ଜଙ୍ଗଲ, ନର, ନାଳ ଡେଇଁ ଚାରିଆଡ଼ୁ କେତେ ଲୋକ ଆସି ଜମା 
ହେଲେ । ବୈଦିକ ମନ୍ତରେ ବଡ଼ବଡ଼ମାନେ ଯଜାତି କେଶରୀଙ୍କୁ ଆଶୀର୍ବାଦ କଲେ । 
ଲୋକଙ୍କ ତରଥବରୁ ଫୁଲ, ଚନ୍ଦନ ଓ ଅକ୍ଷତ ଦେଇ ତାଙ୍କୁ ବରଣ କରାଗଲା ! ବ୍ରାହ୍ମଣୀ 
ନଦୀକୂଳରେ ଥୁବା ଯେଉଁ ଗାଆଁରେ ଏ ଘଟଣା ଘଟିଲା । ସେ ଜାଗାର ନାଆଁ 
ଦିଆଗଲା ବରୀ । 


କଥାଟା ସତ କି ମିଛ କହିବା ମୁସ୍କିଲ । ମାତ୍ର ରାଜଧାନୀ ଯାଜପୁରକୁ 
ଦଖଲ କରି ଆସିଥ୍‌ବା ଯଜାତିକେଶରୀଙ୍କୁ ଯେ ବରୀଠାରେ ବରଣ କରାଯାଇ 
ଥିଲା- ଏ କଥା ସେ ଅଂଚଳର ବହୁ ଲୋକେ ବିଶ୍ଵାସ କରନ୍ତି । 


OOO 

। ଦୁଇ ! 


ଯଜାତିକେଶରୀ ନିଜ ରାଜଧାନୀ ଯାଜପୁରଠାରେ ଯଞ୍ଚ କରିବା ଲାଗି 
ଜାନ୍ୟକୁବ୍ରକ ଅଞ୍ଚଳରୁ ଦଶ ହଜାର ଯାଞ୍ଚିକଙ୍କୁ ଅଣାଇଥ୍‌ଲେ ବୋଲି କଥା ଅଛି । 
ଅନ୍ୟ ଅଞ୍ଚଳ ପରି ଏଠି ଯାଞ୍ଚିକମାନଙ୍କୁ ଷଡଙ୍ଗୀ, ମହାପାତ୍ର, ପାଢ଼ୀ, ପତି ¬ 
ଏଇମିତି ଭାବରେ ଡକାଯାଉଥୁୂଲ। । ମାତ୍ର କାନ୍ଯକୁବ୍‌ ଜରୁ ଆସିଥୁବ। 
ଆଗନ୍ତୁକମାନଙ୍କର ସଂଜ୍ଞା ଥୁଲା ଅଲଗା ରକମର ¬ ଆଚାର୍ଯ୍ୟ, ମିଶ୍ର, ଦ୍ବିବେଦୀ, 
ଚତୃର୍ବେଦୀ, ଶତପଥୀ ଇତ୍ୟାଦି । କାଳକ୍ରମେ ସେମାନେ ରାଜା ଓ ତାଙ୍କର ଆଖପାଖ 
ଲୋକଙ୍କର ଭସ୍ତି ଓ ସହାନୁଭୂତିର ସୁଯୋଗ ନେଇ ନିଜକୁ ଅଧ୍ବକରୁ ଅଧକ ସୁବିଧାବାଦି 
ସ୍ତରକୁ ନେଇ ପାରିଲେ । 

ବଳୁଆ ସୈନିକ ଓ ବୁଵିଆ ପୁରୋହିତ ମାନଙ୍କ ମିଳିତ ଉଦ୍ୟମରେ ଜାତିଆଣ 
କଥାଟା ବେଶିରୁ ବେଶି ମଜବୁତ ହୋଇ ଚାଲିଲା । ସାମାଜିକ ବ୍ୟବସ୍ଥାଟିକୁ ଚାଲୁ 
ରଖିବାପାଇଁ ଯେଉଁମାନେ ଖଟିଖିଆ କାମ କଲେ ¬ ଗୋରୁ ଚରାଇଲେ, ହଳ 
କଲେ, ମାଛ ଧରିଲେ, ଘଣା ଠେଲିଲେ କି ନାଆବାହିଲେ ସେମାନଙ୍କୁ ଜାତିଆଣ 
ପାହାଚରେ ତଳକୁ ଠେଲି ଦିଆଗଲା । “ଯଥା ପିଣ୍ଡେଠ ତଥା ବହ୍ମାଣ୍ଡେ ପରି 
ଏହି ମନୋଭାବ ଖାଲି ବିରୂପାଠାରୁ ବୈତରଣୀ ଭିତରେ ରହିଥ୍‌ବା ଅଞ୍ଚଳରେ 
କେବଳ ନୁହେଁ ଅନ୍ୟ ଅଞ୍ଚଳରେ ମଧ୍ୟ ଚାଲୁଥଲା ! ଏଠି ମଧ୍ୟ ଲୋକେ ନାନା 
ରକମର ଜାତିଆଣ କଥା ମାନି ଚଳିଲେ । ନଭ କୂଳର ଯେଉଁ ସ୍ଥାନରେ 
ଯଜାତିକେଶରୀଙ୍କୁ ବରଣ କରା ଯାଇଥୁଲା ତାକୁ ଏକ ବିଶିଷ୍ଟ ସ୍ଥାନ ଦିଆଗଲା । 
କାଳକ୍ରମେ ଏହି ସ୍ଥାନକୁ କେନ୍ଦ୍ର କରି ବ୍ରାହ୍ମଣୀର ଦୁଇ କୂଳରେ ଆହୃରି ଗାଆଁ ସବୁ 
ଗଢ଼ି ଉଠିଲେ । ମନ୍ଦାରୀ, ହଳଦୀ ବସନ୍ତ, ରାମପୁର, ଚନ୍ଦ୍ରଶେଖର ପୁର, ରମ୍ପା, 
ଅରୁଆଳ ¬ ଏମିତି କେତେ କଅଣ । 

ରାଜ ଦରବାରରେ ଯେତେ କାମ ଧନ୍ଦା କି ଗୋଳମାଳ ଚାଲିଲେ ବି ବରୀର 
ସାଧାରଣ ଲୋକଙ୍କ ଉପରେ ସେ ସବୁର ବିଶେଷ କିଛି ପ୍ରଭାବ ପଡ଼ ନଥୁଲା । 
ନିଜର ପେଟ ପାଟଣାକୁ ଧରି ଲୋକମାନେ ନିଜ ନିଜର ଜୀବନ କାଟୁଥୂଲେ । 

ଯଜାତିକେଶରୀ ବୈତରଣୀ କୂଳରେ ଦଶାଶ୍ଵମେଧ ଘାଟ କଲେ । ବିରଜାଙ୍କର 
ମନ୍ଦିର ପ୍ରତିଷ୍ଠା କଲେ । ଯାଜପୁରକୁ ରାଜଧାନୀ କରାଗଲା । ଦଶହଜାର ପୁରୋହିତ 
ଲାଗିପାତି ତାଙ୍କ ରାଜୁତି ଭିତରୁ ବୌଦ୍ଧଧର୍ମୀ ମାନଙ୍କର ପ୍ରଭାବ ଲୋପ କରିବାକୁ 
ଲାଗିଲେ । ଯଜାତିକେଶରୀଙ୍କ ପରେ ତାଙ୍କ ବଂଶଧରମାନେ ରାଜୁତି କଲେ । 
ମର୍କତକେଶରୀ କଟକ ନଗରକୁ ରକ୍ଷା କରିବାଲାଗି କାଠଯୋଡ଼ିକୁ ପଥରରେ 

ବନ୍ଧେଇଲେ । ଯଜାତିକେଶରୀଙ୍କ ଅନ୍ତେ ତାଙ୍କ ବଂଶଧରମାନେ ସେମାନଙ୍କର ରାଜ୍ୟକୁ 
ବିସ୍ଟୃତ କରିବାରେ ଲାଗିଲେ । ସୁବର୍ଣ୍ଣରେଖା ଠାରୁ ଗୋଦାବରୀ ପର୍ଯ୍ୟନ୍ତ ଏ ବିସ୍ୁତି 
ବ୍ୟାପିଲା । ବିଜିତ ଅଞ୍ଚଳରୁ ଧନ ଆସିଲା । ଜ୍ଞାନ ମଧ୍ୟ ଆସିଲା । ଓଡ଼ିଆ ଭାଷା, 
ଓଡ଼ିଆ ସଂସ୍କୃତି, କଳା ଓ ସ୍ଥାପତ୍ୟ ବାହାରର ପ୍ରଭାବରେ ଆସି ଯେତିକି ସମୃଦ୍ଧ 
ହେଲା, କାଞ୍, କୋଶଳ, ବଙ୍ଗ ପ୍ରଭୃତି ଅନ୍ୟ ଅଞ୍ଚଳକୁ ମଧ୍ୟ ସେତିକି ରବ୍ଧିମନ୍ତ 
କଲା । ଓଡ଼ିଆ ସୈନ୍ଯମାନଙ୍କ ଦକ୍ଷତାରେ ଭୌଗୋଳିକ ଓଡ଼ିଶାର ସୀମା କେତେ 
କୁଆଡ଼େ ବ୍ୟାପିଲା । ଓଡ଼ିଆ ଭାଷାଭାଷୀ ବ୍ୟବସାୟୀମାନେ ସମୁଦ୍ର ସେପାରୀ 
ଦେଶମାନଙ୍କୁ ବ୍ୟବସାୟ କରିବାକୁ ଗଲେ । କଟକ, ଧାମରା, ଜମ୍ପୂ ପ୍ରଭୃତି ହେଲା 
ବୋଇତ ଯିବା ଆସିବାର ପେଣ୍ଟ ଜାଗା । 


ଭୁବନେଶ୍ବରରେ ସୁନ୍ଦର କାରୁକାର୍ଯ୍ୟ ସମ୍ଚନତ ଦେଉଳ ତୋଳା ହେଲା । ପଥର 
ଉପରେ କବିତା କାରିଗର ଓ ଶିଳ୍ପୀମାନେ କୋଣାର୍କର ସୂର୍ଯ୍ୟ ମନ୍ଦିର, ବାରବାଟୀର 
ଦୁର୍ଗ, ଯାଜପୁରର ବିରଜା ବେଢ଼ୀ, ମହାନଦୀର ପଥର ବନ୍ଧ ¬ ଏମିତି କେତେ 
ରକମର ଆଖିଦୁରୁଶିଆ କାମ ଭିନ୍ନ ଭିନ୍ନ ରାଜାଙ୍କ ରାଜୁତି ବେଳେ ଗଡ଼ି ଉଠିଲା । 
ସାଧାରଣ ଲୋକେ ତ ନିଜ ପେଟ ପାଟଣାକୁ ସମ୍ଭାଳି ଚକୁଥୁଲେ । ରାଜାଙ୍କ ହେଞ୍ଚ 
ଲୋକମାନେ ରାଜ୍ୟର ସାଧାରଣ ଲୋକଙ୍କଠାରୁ ସାମୟିକ ଭାବରେ ଫସଲ ନେଇ 
ଏ ସବୁ କାମ କରିବାଲାଗି ବିଭିନ୍ନ ଅଞ୍ଚଳର ଶିଳ୍ପୀ ଓ କାରିଗରଙ୍କୁ ମତାଉ ଥୁଲେ । 
ଯେଉଁମାନଙ୍କର ଯେଉଁ କାମରେ ଅଭିଜ୍ଞତା ଥୁଲା ସେମାନେ ଦରବାରର କଥା କାଟି 
ନପାରି ଆପେ ଆପେ ଆସି ନିଜର ପରିଶ୍ରମକୁ ଦାନ କରୁଥୁଲେ । 


କାଳକ୍ରମେ ବୃତ୍ତି ଗୁଡ଼ାକ ପୁରୁଷାନୁଗତ ହୋଇ ଆସିଥିବାରୁ ନାନା ରକମର 
ବେଉଷା ଗୋଟାଏ ହାତରୁ ଆଉ ଗୋଟାଏ ହାତକୁ କୌଳିକ ଭାବରେ ହସ୍ତାନ୍ତରିତ 
ହୋଇ ଚାଲିଲା । ସୋରିଷ, ଖସା, କରଞ୍ଜ କିମ୍ବା ନିମ୍ବରୁ ତେଲ ବାହାର କରିବା କାମ 
କୌଳିକ ଭାବରେ ଗୋଟିଏ ଗୋଷ୍ଠୀ ପାଖରେ ରହିଲା । ଧାନରୁ ଚୁଡ଼ା କାଢ଼ିବା, 
ଚାଉଳରୁ ମୁଢ଼ି ବାହାର କରିବା, ଗାଆଁ ସୀମାରୁ ମଲା ଜୀବଟାଏ ପଡ଼ିରହିଥୂଲେ ତାକୁ 
ସେଠୁ ଉଠାଇବା - ଏମିତି ନାନା କାମପାଇଁ ଗୋଟିଏ ଗୋଟିଏ ଗୋଷ୍ଠୀ ଉପରେ 
ଦାୟିତ୍ଵ ଦେଇ ସାମାଜିକ ବ୍ଯବସ୍ଥା ଓ ସାମାଜିକ ବିଭକ୍ତି ବେଶ୍‌ ସୁଦୃଢ଼ ହେଲା । 
ପ୍ରତ୍ୟେକ ନିଜ ନିଜର ସୀମା ଓ ଦାୟିତ୍ସ କଥା ଜାଣି ଥାଆନ୍ତି । କେହି କାହାରି ଉପରେ 
ଜୁଲମ କରୁ ନ ଥୁବାରୁ ସାମାଜିକ ବ୍ୟବସ୍ଥାର ଏ ଭଳି ଦାୟିତ୍ଵ -ବିଭାଜନରେ କାହାରି 
ଆପରଭି ନ ଥାଏ । ଓଡ଼ିଆ ଭାଷାଭାଷୀ ସବୁ ଅଞ୍ଚଳ ପରି ବରୀର ଲୋକେ ବେଶ୍‌ 
ଆରାମରେ ଏହି ସାମାଜିକ ବ୍ୟବସ୍ଥାର ସୀମା ଭିତରେ ସୁଖରେ ଦିନ କାଟୁ ଥାଆନ୍ତି 
ଦୂର ଦୂରାନ୍ତରେ କଅଣ ଘଟୁଛି, ଦିଲ୍ରେ କି କଟକରେ କି ସମୁଦ୍ର ସେପଟେ ଥୁବା 

ଦ୍ରନିଆରେ କି କନ୍ଦଳ ଲାଗିଛି ¬ ସେକଥା ସେମାନଙ୍କୁ ଜଣା ନଥୁଲା । କସ୍ପିନୃକାଳେ 
ଯଦି କିଏ ବାହାରୁ ଆସି ପହଞ୍ଚୁଗଲା ତାହାହେଲେ ଆଗନ୍ତୁକଙ୍କ ଅଭିମତ ମୁତାବକ 
ଯାହା କିଛି ଖବର ମିଳୁଥଲା ଲୋକଙ୍କୁ । ନଇ, ନାଳର ଘେର ଭିତରେ ବାଛି 
ହୋଇ ଲୋକମାନେ ନିଜ ପେଟପାଟଣାର ସମସ୍ୟାରେ ମସଗୁଲ ଥୁଲେ । ବାହାର 
କଥା ଜାଣିବା ଲାଗି ତାଙ୍କର ଆବଶ୍ୟକତା ନଥୁଲା । ତାହା ବୋଲି ବାହାର ଦୁନିଆରେ 
ଯେ ଘଟଣା ଘଟୁ ନଥୁଲା ସେକଥା ନୁହେଁ । ଉତ୍ତର ଓ ପଶ୍ଚିମ ଅଞ୍ଚଳରୁ ନାନା 
ରକମର ଆକ୍ରମଣ ହେଲା ଭାରତବର୍ଷ ଉପରେ । ଆଗନ୍ତୁକମାନଙ୍କ ଭିତରୁ କିଏ 
ଏଠାର ଧନ ସମ୍ପଭ୍ତି ଲୁଣ୍ଠନ କରି ଚାଲିଗଲେ । କିଏ ଏଠି ରାଜୁତି କରିବା ଆରମ୍ଭ 
କଲେ ତ ଆଉ କିଏ ବେପାର ବଣିଜରେ ମାତିଲେ । ନବାଗତ ଆଗନ୍ତୁକ ଓ ଏଠାର 
ବାସିନ୍ଦା ମାନଙ୍କ ଭିତରେ ଦିଆନିଆ, ବାହା-ଶାହା ଚାଲିଲା । ଧର୍ମ, ସଂସ୍କୃତି, 
ଭାଷା ଓ ଖିଆପିଆ ଉପରେ ପ୍ରତ୍ୟେକେ ଅପରକୁ ପ୍ରଭାବିତ କଲେ । ବୃହତ୍ତର 
ଭାରତବର୍ଷର ଏ ପରିସ୍ଥିତିରୁ ବରୀ ଅଞ୍ଚଳ ବାଦ ପଡ଼ନ୍ତା ଅବା କେମିତି ? 


କଳିଙ୍ଗର ଗଚପୃଟ୍ଛି ରାଜାମାନଙ୍କର ପ୍ରଭାବ ବରୀ ଅଞ୍ଚଳକୁ ଆସିବା ବେଳକୁ 
ତେଣେ ହସ୍ତିନା ପୁର ବା ଦିଲ୍ଲୀଠାରେ ମୋଗଲ ସମ୍ରାଟ ମାନଙ୍କର ପ୍ରଭାବ ବଢ଼ିବାରେ 
ଲାଗିଥୂଲା । କଳିଙ୍ଗର ଗଜପତି ରାଜା ପୁରୁଷୋତ୍ତମ ଦେବ ଯେତେବେଳେ କାଞ୍ଚିକୁ 
ଗଲେ ଆକ୍ରମଣ କରିବା ପାଇଁ, ନିଜ ରାଜ୍ୟରୁ ବହୁତ ସୈନିକଙ୍କୁ ସେ ସାଙ୍ଗରେ 
ନେଇଥୁଲେ । ଛୁରୀ, ତରବାରୀ, ଧନୁଶର, ବର୍ଚା, ଟାଇିଆ, ଠେଙ୍ଗା - ଏମିତି କେତେ 
କଅଣ ଅସ୍ତ୍ର ଧରି ଦଳକୁ ଦଳ ଲୋକ ଗାଆଁ ଗାଆଁରୁ ବାହାରି ଗଜପତି ରାଜାଙ୍କ ଲାଗି 
ଲଢ଼ିବାକୁ ଗଲେ । ରାଜା ତ କାଞ୍ଚିରାଜାଙ୍କ ଝୀଅ ପଦ୍ଧାବତୀଙ୍କୁ ବାହା ହେଲେ । ତାଙ୍କପାଇଁ 
ଲଢ଼ିଥ୍‌ବା ସୈନିକମାନଙ୍କୁ ମଧ୍ୟ ନିଜ ବଳୁଆ ପଣର ବେଶ୍‌ ଗୋଟାଏ ଆଭାସ 
ମିଳିଗଲା । ଏଥର ଦିଗ୍ବିଜୟୀ ବୀର ଭାବରେ ସେମାନେ ନିଜ ନିଜକୁ ଆଶ୍ଵାସନା 
ଦେଲେ । ସେମାନେ ଶୁଣିଥ୍‌ଲେ ଯେ ବହୁ ଯୁଗ ପୂର୍ବେ କଳିଙ୍ଗକୁ ଜୟ କରିବାକୁ ଆସି 
ରାଜା ଅଶୋକଙ୍କୁ ଖୁବ ବଡ଼ ଧରଣର ଲଢ଼େଇ କରିବାକୁ ପଡ଼ିଥଲା । ସେ ଲଢ଼େଇରେ 
ଏତେ ଲୋକ ମରିଥୂଲେ ଯେ ରକ୍ତର ନଭ ବହିଲା ପରି ଲାଗିଥୁଲା । ମୃତ୍ୟୁ ଏବଂ ରକ୍ତ 
ନଦୀର ବିଭୀଷିକା ରାଜା ଅଶୋକଙ୍କ ମନରେ ଏପରି ଗ୍ଲାନୀ ସୃଷ୍ଟି କଲା ଯେ ସେ 
ଆଉ ଦିଗ୍ବିଜୟୀ ରାଜା ହେବାକୁ ଇଚ୍ଛା କଲେ ନାହିଁ । ବିଶ୍ନାମିତ୍ର ବ୍ରହ୍ମର୍ଷି ହେବାକୁ 
ଚାହିଁଲା ପରି ରାଜା ଅଶୋକ କଳିଙ୍ଗ ମାଟିରୁ ସନ୍ୟାସର ଦୀକ୍ଷା ନେଲେ । ଏବେ 
ପୁରୁଷୋତ୍ତମଙ୍କ ସେନା ବାହିନୀରେ ଖଟିଥ୍‌ବା ଗାଉଁଲୀ ଲୋକେ ଚାହିଁଲେ ପୁରସ୍କାର । 
ସମସ୍ତଙ୍କୁ ଆର୍ଥକ ପୁରସ୍କାର ଦେବାପାଇଁ ରାଜକୋଷର ତହବିଲରେ ଏତେ ମୁଦ୍ରା 
ଆସିବ କୁଆଡୁ ? ଏଣୁ ସଂପୃକ୍ତ ସୈନିକଙ୍କୁ ସେମାନଙ୍କର ରଚି ଓ ବାହାଦୃରୀ 
ମୁତାବକ ଗୋଟାଏ ଲେଖାଏଁ ପଦବୀ ଦିଆଗଲା ।! ପରବର୍ରୀ କାଳରେ ଦରବାନରୁ 

ଅନୁଗୃହୀତ ପଦବୀ ଧରି ସେମାନେ ହେଲେ ରାଉତରାୟ, ଉତ୍ତର କବାଟ, ଦକ୍ଷିଣ 
କବାଟ, ସିଂହ, ଧନସିଂହ, ମଲ୍‌, ଛୟାଳସିଂହ - ଏମିତି କେତେ କଅଣ । ନିଜ 
ଆଖ ପାଖରେ ପୁରୁଷାନୁକ୍ରମେ ସେମାନଙ୍କର ପ୍ରଭାବ ଓ ପତିଆରା ମଧ୍ୟ ବଢ଼ିଲା । 
ବାହୁବଳ ଓ ସଂଖ୍ୟାବଳ ସାଙ୍ଗକୁ ପ୍ରଭାବ ଓ ପତିଆରାର ସୁଯୋଗ ନେଇ କେହି 
କେହି ଅନ୍ୟମାନଙ୍କୁ ଆଖି ଦେଖାଇବା ଆରମ୍ଭ କଲେ । କ୍ରମଶଃ ଜାତିଆଣ କଥାଟା 
ବି ଦୃଢ଼ ହେବାକୁ ଲାଗିଲା । ଦଳେ ଲୋକ ଆଉ ଦଳେ ଲୋକଙ୍କୁ ଆଖି ଦେଖାଇ 
ଡରାଇବା ଆରମ୍ଭ କଲେ । କାଳକ୍ରମେ ଡର ଓ ଆଖିଦେଖା ଦୁଇଟାଯାକ ସାମାଜିକ 
ବ୍ୟବସ୍ଥାରେ ବଦ୍ଧମୂଳ ଓ ସ୍ଵଭାବସିଦ୍ଧ ହେବାକୁ ଲାଗିଲା । ଦୁର୍ବଳ ଓ ଅପେକ୍ଷାକୃତ 
ଗରିବ ଶ୍ରେଣୀର ଲୋକେ ହିଁ ଡରି କରି ରହିଲେ । ମୋଟ ଉପରେ ଖାଲି ବରୀ 
ଅଞ୍ଚଳରେ ନୁହେଁ ସମୁଦାୟ ଓଡ଼ିଆ ଭାଷା ଭାଷୀ ଅଞ୍ଚଳରେ ବଳୁଆ ଓ ଦୁର୍ବଳ 
ଲୋକଙ୍କ ଭିତରେ କେମିତି ଏକ ସାମାଜିକ ଗଡ଼ଖାଇ ଅଧ୍ବକରୁ ଅଧ୍ଵକ ଚଉଡ଼ା 
ହୋଇ ଚାଲିଲା । ସମାଜର ଦ୍ରର୍ବଳ ଓ ଦଳିତ ଲୋକେ ଯେତିକି ସହି ଚାଲିଲେ 
ସବଳ ଓ ଶକ୍ତିଶାଳୀ ଲୋକେ ତାଙ୍କ ଉପରେ ସେତିକି ଅଧ୍ଵକ ଆଧ୍ଵପତ୍ୟଯ ବିସ୍ତାର 
କରିବାକୁ ଲାଗିଲେ । ଡରେ ମରେ ଅଧ୍ୂନସ୍ଥ ଲୋକେ ଆଉ ପ୍ରତିବାଦ କରି ପାରିଲେ 
ନାହିଁ । ଦିଲ୍ଲୀରୁ ମୋଗଲ ସାମ୍ରାଜ୍ୟର ପ୍ରଭାବ ଆସି କଳିଙ୍ଗ ମାଟିରେ ପଡ଼ିଲା 
ବେଳକୁ କଳିଙ୍ଗର ମାଟି ଗୋଡ଼ିରେ ଗୋଷ୍ଠିଗତ ଅଭିସନ୍ଧି ବେଶ୍‌ ଦାନା ବାନ୍ଧି 
ସାରିଥୂଲା । ଆଉରଙ୍ଗଜେବଙ୍କ ଅମଳରେ ତ ହିନ୍ଦୁ ଲୋକଙ୍କ ଉପରେ ନାନା ରକମର 
ଖଜଣା ବସାଗଲା । ରାଜାଘରର ହେଞ୍ଚ ଲୋକମାନେ ଜବରଦସ୍ତି କରି ଅନେକଙ୍କୁ 
ଧର୍ମାନ୍ତରିତ ମଧ୍ୟ କଲେ । 


ମୋଗଲ ମାନଙ୍କ ପରେ ଆସିଲେ ମରହଙ୍ଟାମାନେ । ସେମାନଙ୍କ ପରେ 
ବଙ୍ଗଳାର ସିରାଜଉଦ୍ୌଲାଙ୍କ ସେନାବାହିନୀ ସୁବର୍ଣ୍ଣରେଖା, ବୁଢ଼ାବଳଙ୍ଗ ଓ 
ବୈତରଣୀ ପାର ହୋଇ ସ୍ଥାନୀୟ ଅଞ୍ଚଳ ଉପରେ ଆଧ୍ପତ୍ୟ ସାବ୍ୟସ୍ତ କରିବାକୁ 
ଚାହିଁଲେ । ବାହାରିଆ ଲୋକଙ୍କ ଆକ୍ରମଣ ଏଠାର ସାଧାରଣ ଲୋକଙ୍କ ପାଇଁ 
ଥୁଲା ଅର୍ଥହୀନ । ବାହାରିଆ ଲୋକେ ଯେଉଁ ଭଲ ମଣିଷ ଦେଖୁଥୁଲେ ତାକୁ ଏଠୁ 
ନେଇ ଯାଇଥୁଲେ । ରାତିରେ ଲୁଚି ଛପି ଚୋରୀ ନ କରି ଦିନ ଦି ପହରେ ଡରେଇ 
ହରେ ଲୁଟୁଥୂଲେ । ଗାଆଁ ଗଣ୍ଡାରେ ଭଲ ଜିନିଷର ଅଭାବ ନଥୁଲା । ବାହାରୁ 
ଆସିଥୁବା ଆକ୍ରମଣକାରୀମାନେ ଯେତେ ନେଇ ଗଲେ ବି ତାର କୌଣସି କ୍ଷତିକାରୀ 
ପ୍ରଭାବ ଏଠା ଲୋକଙ୍କ ଉପରେ ସ୍ଥାୟୀ ଭାବରେ ପଡ଼ୁ ନଥୁଲା । 

ମାତ୍ର ଭାରତବର୍ଷର ବିଭିନ୍ନ ଅଞ୍ଚଳରେ ମୁସଲମାନ ସଂସ୍କୃତି ବଢ଼ି 
ଚାଲିଥ୍‌ବାବେଳେ ବରୀ ଅଞ୍ଚଳଟା ରହି ପାରନ୍ତା କେମିତି ? ସ୍ଥାନୀୟ ଗାଆଁ ଗହଳିରେ 
ଯେଉଁମାନେ ଅପେକ୍ଷାକୃତ ଦୁର୍ବଳ ଓ ଅସହାୟ ଥୁଲେ ନୂଆ ଧର୍ମର ପ୍ରଚାରକମାନେ 

ସେହିମାନଙ୍କୁ ପାଖକୁ ନେବାକୁ ଚେଷ୍ଟା କଲେ । ଯେଉଁ ଲୋକମାନେ ଅବହେଳିତ 
ଓ ଅତ୍ୟାଚାରିତ ହୋଇଥୁଲେ ନୂତନ ଶାସକ ଗୋଷ୍ଠିର ଆକସ୍ମିକ ସହାନୁଭୂତି 
ସେମାନଙ୍କୁ ଆକୃଷ୍ଟ କଲା । ସେମାନେ ମୁସଲମାନ ହେଲେ । ଉର୍ଦ୍ଧ କହୁଥ୍୍‌ବା ଜଣେ 
ମୁଲ୍ଲା ଆସିଲେ ଉତ୍ତର ଆଡ଼ୁ । ତାଙ୍କ ନାଆଁ ହୁଏତ ବାଦଶାହ ଖୀ କି ମହମ୍ମଦ 
ଓୟାହିଦ କି ନାସିର୍‌ ଉଦ୍ଦିନୁ କି ସେମିତି କଅଣ ହୋଇଥୂବ ବୋଧହୁଏ । ଲୁଙ୍ଗି ପିନ, 
ଦାଢଡ଼ୀ ରଖି ସେ ତଥାକଥ୍‌ତ ତଳ ଶ୍ରେଣୀର ଲୋକମାନଙ୍କ ସହିତ ମିଶାମିଶି କରି 
ସେମାନଙ୍କୁ ନୂଆ ଧର୍ମରେ ଦୀକ୍ଷିତ କଲେ । ତାଙ୍କ ମାଧ୍ୟମରେ ଚଳନ୍ତି ସରକାର 
ତରଫରୁ ଧର୍ମାନ୍ତରିତ ଲୋକଙ୍କୁ କେତେକ ସୁବିଧା ମଧ୍ୟ ମିଳିଲା । ପୁରୁଣା ଜାତି ଓ 
ବର୍ଣ୍ଣ ପ୍ରଥା ସାଙ୍ଗକୁ ଏକ ନୂଆ ଧର୍ମର ଆବିର୍ଭାବ ହେଲା ବରୀ ଅଞ୍ଚଳରେ । ଜାତିଆଣ 
ନିୟମ ଅନୁସାରେ ଗାଆଁ ଲୋକେ ପୁରୁଷ ପୁରୁଷ ଧରି ନିଜ ନିଜର କୁଡ଼ିଆ ମାରି 
ରହିଥୂଲେ । ଏଣୁ ଯେଉଁମାନେ ନୂଆ ଧର୍ମରେ ଦୀକ୍ଷିତ ହେଲେ ସେମାନେ ଅନାତ୍ର 
ଉଠିଯିବା ଦରକାର ପଡ଼ିଲା ନାହିଁ । କାଳକ୍ରମେ ସଂଖ୍ୟା ବଢ଼ିବାରୁ ନୂଆ ଧର୍ମରେ 
ଦୀକ୍ଷିତ ବାସିନ୍ଦାମାନେ ନିଜ ପାଇଁ ଅଲଗା ଗୋଟାଏ ବସ୍ତି ନିର୍ମାଣ କଲେ । ତାକୁ 
ତ ଫେଏରେ ଗୋଟାଏ କିଛି ନାଆଁ ଦେବାକୁ ହେବ । ଏଣୁ ତାକୁ ନାମିତ କରାଗଲା 
ଞରଙ୍ଗ ଜେବ୍ରଙ୍କ ନାଆଁ ଅନୁସାରେ ଓରଙ୍ଗାବାଦ । କାଳକ୍ରମେ ଲୋକ ମୁଖରେ 
ତାହା ହେଲା ଅରଙ୍ଗାବାଦ । କାଳକ୍ରମେ ହିନ୍ଦୁ ମୁସଲମାନ, ସବର୍ଣ୍ଣ ଦଳିତ, ବ୍ରାହ୍ମଣ, 
ଅବ୍ରାହ୍ମଣ - ସମସ୍ତେ ସେହି ଗାଆରେ ଓଳିକୁ ଓଳି ଲଗାଇ ଚଳାଚଳ କଲେ । 

ବେଶ ପୋଷାକ, ଚଳାଚଳରେ ମୁସଲମାନମାନେ ସେମାନଙ୍କର ପଡ଼ିଶା 
ହିନ୍ଦୁମାନଙ୍କ ଠାରୁ ଅଲଗା ବାରି ହୋଇ ପଡ଼ର୍ତି । ଦର୍ଘା ଓ ମସ୍‌ଜିଦ୍ରରେ ସେମାନଙ୍କର 
ଉପାସନା ଚାଲେ । ଏକେଶ୍ଵରବାଦ ହିଁ ସେମାନଙ୍କ ଧର୍ମ ଇସ୍ଲାମର ମୂଳ କଥା । 
ସେମାନଙ୍କର ମଲା ଦେହକୁ ଭସ୍ପିଭୂତ କରାଯାଏନା । ମୃତ ଦେହକୁ କଫିନ୍ଧ ଭିତରେ 
ନେଇ ମାଟିରେ ପୋତା ଯାଏ । ସେମାନଙ୍କ ଶ୍ଵଶାନକୁ କୁହାଯାଏ କବରଖାନା । 
ହିନ୍ଦୀ, ଉର୍ଦ୍ଧ ଓ ଓଡ଼ିଆକୁ ମିଶାଇ ସେମାନେ କଥାବାର୍ରା କରନବ୍ତି । 


eo Jo Je) 

। ତନ | 
ବରୀ ଗାଆଁରୁ ତିନି ଜଣ ଗାଉଁଲୀ ଲୋକ ¬ ଦିବାକର ରାଉତ, ଜଗନାଥ 
ପଢ଼ିଆରୀ ଓ ବନମାଳୀ ନାୟକ ଯେନାପୁରକୁ ଯାଇଥାଆନ୍ତି ଗୋଟାଏ ଆଖୁ କଳ 
କିଣିବା ପାଇଁ । ସେଦିନ ଯେନାପୁରର ନଇଭ୍ତ ବାଲିରେ ଏକ ବିରାଟ ସଭା । ନଦୀ 
ସେପାରି ଢେଙ୍କାନାଳ ରାଜ୍ୟରୁ ଶହ ଶହ ଲୋକ ଆସି ବ୍ରାହ୍ମଣୀର ବାଲିରେ ଯେନାପୁର 


ଠାରେ ରୁଣ୍ଡ ହୋଇ ଆଆବ୍ତି । ମାଳତୀ ଚୌଧୁରୀ ବୋଲି ଜଣେ ସ୍ତ୍ରୀ ଲୋକ 
ସଭାରେ ଭାଷଣ ଦେଉ ଥାଆନ୍ତି । 


ମାଇପିଟାଏ ଏତେ ଲୋକଙ୍କ ସାମନାରେ ଠିଆ ହୋଇ ଭାଷଣ ଦେଉଛି - 
ଏହା ବରୀ ଗାଆଁରୁ ଆସିଥ୍‌ବା ଆଗନ୍ତୁକ ମାନଙ୍କୁ ଆଶ୍ଚର୍ଯ୍ୟ ଲାଗୁଥାଏ । ତଥାପି 
ସେମାନେ ଠିଆ ହୋଇ ଭାଷଣ ଶୁଣିଲେ । ଢେଙ୍କାନାଳରେ ଗୁଳି କାଣ୍ଡ ଘଟିଥ୍‌ବା 
କଥା ଓ ସେଠାରେ ରାଜା ବିରୋଧରେ ଲୋକମାନେ ମାତିଛନ୍ତି ବୋଲି ଧାରଣା 
କରି ସେମାନେ ଗାଆଁକୁ ଫେରିଲେ । ଏହା ହେଲା ୧୯୪୨ ମସିହାର କଥା । 


୧୯୪୨ ମସିହା ଆସିବା ବେଳକୁ ବରୀ ସମେତ ସମଗ୍ର ଓଡ଼ିଶା କେତେ 
ରକମର ଅଗ୍ନି ପରୀକ୍ଷାକୁ ଅଙ୍ଗେ ନିଭେଇ ସାରିଥାଏ । ପ୍ରଥମେ ଓଡ଼ିଆ ଭାଷାଭାଷୀ 
ଅଞ୍ଚଳ ଭିତରକୁ ମୋଗଲ ସାମ୍ରାଜ୍ୟ ମାଡ଼ି ଆସିଲା । ମରହଙ୍ଟାମାନେ ମୁସଲମାନ 
ମାନଙ୍କୁ ହଲାପଟା କରିବା ଲାଗି ଏଠି ରାଜ୍ୟ ବିସ୍ତାର କଲେ । ମୋଗଲବନ୍ଦୀ ଅଞ୍ଚଳ 
କହିଲେ ମୋଗଲମାନଙ୍କ ଦ୍ଵାରା ଅଧୁକୃତ ଅଞ୍ଚଳକୁ ବୁଝାଉଥୁୂଲା । ବୃହତ୍ତର ଦେଶର 
ଏକ ଛୋଟିଆ ଅଂଶ ଥୁଲା ବରୀ । ମୋଗଲମାନଙ୍କ ରାଜୁତି ବେଳେ ବରୀ ଓ 
ଅରଙ୍ଗାବାଦ ଅଞ୍ଚଳରେ ଯେଉଁମାନେ ନୂଆ ଧର୍ମରେ ଦୀକ୍ଷିତ ହେଲେ ମୋଗଲ 
ସରକାର ସେମାନଙ୍କୁ ଖଜଣା ଦେବାକୁ ତ୍ରାହି କରିଥୁଲେ । ତ୍ରାହିଁ କରିବାର ଅନ୍ୟ 
ଉର୍ଦ୍ଧ ଶବ୍ଦଟି ହେଲା ବରି । ଯଜାତିକେଶରୀଙ୍କୁ ବରଣ କରିଥ୍‌ବା ଯୋଗେ ବରୀ 
ବୋଲି ଆଖ୍ୟାୟିତ ଅଞ୍ଚଳଟି ଏବେ ମୋଗଲ ଅଧ୍କାରୀଙ୍କ ଖଜଣା ଛାଡ଼ ଭିତରେ 
ପଡ଼ି ବରି ବୋଲି ନାମିତ ହେଲା । 

ଅନ୍ୟ ଅଞ୍ଚଳରୁ ଲୋକେ ବରୀକୁ ଆସିବାକୁ ସେତେ ଇଚ୍ଛା କରୁ ନଥୂଲେ । 
କାରଣ ନ୍ତ, ନାଳ ପାରି ହୋଇ କାଦୁଅ, ପଙ୍କ ଭିତରେ ପଶି ଏ ଆଡ଼କୁ ଆସିବା 
ସେତେ ସହଜ ନ ଥୂଲା |! ଯାଜପୁରର ବିରଜା ମନ୍ଦିରଠାରୁ କେନ୍ଦ୍ରାପଡ଼ାର 
ବଳଦେବଜୀଉଙ୍କ ମନ୍ଦିର ଯାଏ ଯିବାକୁ ହେଲେ ବିଶିଷ୍ଟ ଲୋକମାନେ - ରାଜ 
ପ୍ରତିନିଧ୍ୂ ଓ ସୈନିକମାନେ ¬ ପ୍ରଥମେ ନଦୀ ପାର ହେଉଥୂଲେ ହାତୀମଡ଼ା 


Digitized by PPRACHIN, SOA 


ବରୀ / ୧୧ 


ଗୋବିନ୍ଦପୁର ଠାରେ । ଯେଉଁ 'ପ୍ରଗଣାରେ ଅନ୍ତର୍ଭୁକ୍ତ ଥଲା ବରୀ ସେ ପ୍ରଗଣାର 
ପେଣ୍ଠ ଜାଗା ଥୁଲା ହାତୀମଡ଼ା ଗୋବିନ୍ଦପୁର । ଗଙ୍ଗା କୂଳରୁ ତେଣେ ପୁରୀର 
ଜଗନ୍ନାଥ ମହାପ୍ରଭୁଙ୍କ ଯାଏ ଯେଉଁ ବାଟ ପଡ଼ିଥଳା ତା ନାଆଁ ଥଲା ଜଗନ୍ନାଥ 
ସଡ଼କ । ସଡ଼କର ଦିଇ ପଟେ ଛୋଟ ବଡ଼ ଜଙ୍ଗଲ, ବଣ ବୁଦା ଓ ତାହାରି ଭିତରେ 
କାହିଁ କେଉଁଠି ଖଣ୍ଡେ ଅଧେ ଚଟିଘର । 


ମରହଟ୍ଟା ଓ ମୋଗଳ ମାନେ ସୁବର୍ଣ୍ଣରେଖା ପାର ହୋଇ ଜଗନ୍ନାଥ ସଡ଼କ 
ଉପରେ ପୁରୀ, କଟକ କି ଖୋର୍ବା ଆଡ଼େ ଯାଉଥୁଲେ । ସଡ଼କ ପାଖରୁ ବରୀର 
ଦୂରତା ଥଲା ଦଶ କୋଶ ପରି । ଏଣୁ ପାଣି, କାଦୁଅ, ବଣ ଭିତରେ ପଶି ବରୀ 
ଭିତରକୁ ବାହାରିଆ ଲୋକ ଆସିବା ସେତେ ଦେଖା ଯାଉ ନଥୁଲା । 


ନବାବ ସିରାଜ ଉଦ୍ୌଲାଠାରୁ ଇଂରେଜମାନେ ଯେତେବେଳେ ସବୁତକ 
ରାଜ୍ୟ ଦଖଲ କରି ନେଲେ କାଳକ୍ରମେ କଲିକତା ହେଲା ସେମାନଙ୍କର ଘାଟି ଜାଗା । 
ସେଇଠୁ ସେମାନେ ଧୀରେ ଧୀରେ ଚାରି ଆଡ଼କୁ ପ୍ରଭାବ ବିସ୍ତାର କଲେ । ଓଡ଼ିଆ 
ଭାଷା ଭାଷୀ ଅଞ୍ଚଳରେ ଇଂରେଜମାନଙ୍କୁ ବିରୋଧ କଲାଭଳି ବଳ କାହାରି ନଥାଏ । 
ମୁକୁନ୍ଦଦେବଙ୍କ ଧାମରାଠାରେ ହତ୍ୟା କରାଯାଇଥାଏ । ଫଳତଃ ଇଂରେଜମାନେ 
ଯେତେବେଳେ ଓଡ଼ିଶା ଦଖଲ କରିବାକୁ ଆସିଲେ ଏଠି ସେମାନଙ୍କୁ ପ୍ରତିରୋଧ 
ମିଳିଲା ସତ କିନ୍ତୁ ସେ ପ୍ରତିରୋଧ ସେମାନଙ୍କୁ ଦୂରେଇ ରଖିବାପାଇଁ ସଫଳ ହୋଇ 
ପାରିଲା ନାହିଁ । ଇଂରେଜମାନେ ଦଖଲ କରିଥୁବା ଅଞ୍ଚଳରେ ସେମାନଙ୍କର ରୀତି, 
ନୀତି, ଚାଲି-ଚଳଣ, ପାଠପଢ଼ା ପଦ୍ଧତି ଓ ଜମିଜମା ବ୍ୟବସ୍ଥା ଲାଗୁ କରି ଚାଲିଲେ । 
ନିଜ ଅଜଣାରେ ଓଡ଼ିଶାର ବିଭିନ୍ନ ଅଞ୍ଚଳର ଲୋକେ କଲିକତାରେ ଥବା କେଉଁ 
ଏକ ଜମିଦାରଙ୍କ ଜମିଦାରୀର ପ୍ରଜା ହୋଇ ରହିଲେ । ଜମିଦାରୀ ସବୁ ନିଲାମ 
ହେଲା କଲିକତାରେ । 


ନାନା ରକମର ସାମାଜିକ ଦୁର୍ବଳତା ଓଡ଼ିଆ ଭାଷାଭାଷୀ ଲୋକଙ୍କ ଭିତରେ 
ରହିଥୂବା ଲଢୁଆ ପଣକୁ ଅନେକ ପରିମାଣରେ ପ୍ରଶମିତ କରି ପକାଇଥାଏ । 
ଲୋକମାନେ ସେମାନଙ୍କର ନିଜ ନିଜର ନିକଟବର୍ରୀ ସ୍ଵାର୍ଥଠି ଅଧକ ଦୂରକୁ ଦେଖିପାରୁ 
ନଥାନ୍ତି । ଅତୀତର ଜାଭା, ବୋର୍ଣ୍ଣିଓ ଓ ଲଙ୍କାକୁ ବଣିଜ କରିବାକୁ ଯାଇଥ୍‌ବା 
ଓଡ଼ିଆ ଲୋକେ ବୋଇତରେ ବଣିଜ କରିବାକୁ ଯିବା ଛାଡ଼ି ଦେଇ ଥାଅବ୍ତି । 
ବୈତରଣୀ, ବ୍ରାହ୍ମଣୀ, ମହାନଦୀ ପରି ବଡ଼ ବଡ଼ ନଦୀର ମୁହାଣ ପୋତି ହୋଇ 
ପଡୁଥାଏ । ଅଥଚଃ ସେଥ୍ପ୍ରତି କାହାରି ଦୃଷ୍ଟି ନଥାଏ । ଇଂରେଜମାନେ ଭାରତର 
ପୂର୍ବାଞ୍ଚଳରେ ଘାଟି ସ୍ଥାପନା କରିବାକୁ ଯାଇ ତାମିଲନାଡୁରୁ ବଙ୍ଗଳାକୁ ଯିବା ବାଟରେ 
ଓଡ଼ିଶାର ଚାନ୍ଦବାଲିଠାରେ ଆସି ପହଁଚିଲେ । ମାତ୍ର ସମୁଦ୍ରରୁ ବାଲି ଆସି ଚାନ୍ଦବାଲିର 
ବନ୍ଦରକୁ କମ୍ପବର୍ଵିଷ୍ଣୁ ଭାବରେ ପୋତି ପକାଉଥ୍‌ବା ସେମାନେ ଲକ୍ଷ୍ୟ କଲେ । ଧାମରା 

୨ / ବରୀ 


ଓ ଜମ୍ବୂର ଅବସ୍ଥା ମଧ୍ୟ ଥୁଲା ସେଇଆ । ଏଣୁ ଭୌଗୋଳିକ ଓଡ଼ିଶାର କୌଣସି 
ଅଞ୍ଚଳରେ ସେମାନେ ଗୋଦାମ ନ ବସାଇ ବଙ୍ଗଳାକୁ ଗଲେ । କଲିକତା ହେଲା 
ସେମାନଙ୍କର ପେଣ୍ଠ ଜାଗା । ଏଣିକି ବଙ୍ଗଳାର ଲୋକମାନେହିଁ ପ୍ରଥମେ ଇଷ୍ଟ ଇଣ୍ଡିଆ 
କମ୍ପାନୀର ଓ ପରେ ଇଂରେଜ ସରକାରଙ୍କର ହାଡ ବାରିଶି ହୋଇ କାମ କଲେ । 
କଲିକତାରୁ ଲୋକେ ଆସି ଏଠି ଖଜଣା ଆଦାୟ କଲେ । ମୋଗଲବନ୍ଦୀର ସାଧାରଣ 
ଚାଷୀ ବନ୍ଦି ଗରିବ ଗୁରୁବା ଲୋକେ ତ ନିଜ ଫସଲର ଗୋଟାଏ ଅଂଶ ଜମିଦାରଙ୍କ 
ସେବାରେ ଦେଇ ଆସୁଥୁଲେ । ତେଣୁ ଜମିଦାର ଯିଏ ହେଲା ତ ସେଥୁରେ 
ସେମାନଙ୍କର କିଛି ଦୁଃଖ ନଥୁଲା କି ସୁଖ ନଥୁଲା । ମୁକୁନ୍ଦଦେବ କି ସରାଜିଉଦୌଲା 
କି ବାହାଦୁର ଶାହା - କେହି ବରୀ ଅଞ୍ଚଳକୁ କେବେ ଆସି ନଥୁଲେ । ତାଙ୍କ ନାଆଁ 
ନେଇ ସେମାନଙ୍କର ଦରବାରର ବୃଦ୍ଧିଆ ବଳୁଆ ଲୋକେ ଏଠି ଜନ ସାଧାରଣଙ୍କ 
ଉପରେ କର୍୍ଵତ୍ଵ ଦେଖାଉଥୁଲେ । ମାତ୍ର ଇଂରେଜମାନଙ୍କର ବ୍ୟଯବସ୍ତାଟା ଥୁଲା 
ଅନ୍ୟମାନଙ୍କ ବ୍ୟବସ୍ଥାଠାରୁ ଅଲଗା । ପୂର୍ବର ଆକ୍ରମଣକାରୀମାନେ ଖାଇ ପିଇ, 
ଭାଟି ରୁଜି ପଳାଇ ଯିବାରେ ଅଭ୍ୟସ୍ତ ଥୁଲେ ।! ମୋଗଲମାନେ କି ମରହଙ୍ଟାମାନେ 
ମୁଖ୍ୟତଃ ଖାଇ ପିଇ ଭାଙ୍ଗି ରୁଜି ପଳାଇ ଯିବାରେ ଅଭ୍ୟସ୍ତ ଥୂଲେ । ଦରବାରରୁ 
କିଏ ଗୋଟାଏ ମୁଖିଆ ଲୋକ ଆସିଲା ତ ତାକୁ ପୁଳାଏ ଧନ ଦୌଲତ ଦେଇ ଖୁସି 
କରାଇ ଦେଲେ ସେ ଖୁସି ହୋଇ ଏଠୁ ଚାଲି ଯାଉଥଲା । ଶାସିତ ଓ ଶାସକ 
ଭିତରେ ଅନ୍ୟ କିଛି ସମ୍ପର୍କ ନଥୁଲା । ମରହଙ୍ଟା ଆଗନ୍ତୁକମାନେ ହାତୀରେ 
ଆସୁଥୂଲେ । ସେମାନଙ୍କ ହାତୀ ଲାଗି ଛଣ, କୁଟା ଓ ଡାଳପତ୍ର ଯୋଗାଇ 
ଦେଉଥ୍‌ବାରୁ ବରୀ ଅଞ୍ଚଳର ଗୋଟିଏ ପରିବାରକୁ ମରହଟ୍ଟାମାନେ ଚୌଧୁରୀ ପଦ 
ଦେଇଥୂଲେ । ମରହଟ୍ଟାମାନଙ୍କ ଆଶୀର୍ବାଦ ଯୋଗୁ ଚୌଧୁରୀ ପରିବାରକୁ ଜମିଦାରୀ 
ମିଳିଥୂଲା । 

ପୁଣି ଯଜାତିକେଶରୀଙ୍କଠାରୁ ମୁକୁନ୍ଦଦେବଙ୍କ ରାଜୁତି ଭିତରେ ଓଡ଼ିଆ 
ଭାଷାଭାଷୀ ଅଞ୍ଚଳରେ କଳାର ବିକାଶ ହେବା ସାଙ୍ଗେ ସାଙ୍ଗେ ଧର୍ମ ଓ ସାହିତ୍ୟର 
ମଧ୍ୟ ବିକାଶ ହେଲା । ବରୀଠାରୁ ଅନତି ଦୂରରେ ନଣ୍ତ ସେପାରି ବାଲିଆ ଗାଆଁରୁ 
ଅଭିମନ୍ୟୁ ସାମନ୍ତସିଂହାର ଭକ୍ତି ରସର କାବ୍ୟ ଲେଖିଲେ । 


କଥ୍ତ ଅଛି ଯେ ଅଭିମନ୍ୟୁ ଓ ତାଙ୍କ ସ୍ତ୍ରୀଙ୍କ ମଧ୍ୟରେ ସମ୍ପର୍କ ଖୁବ ମଧୁର 
ଥୁଲା । ଅରେ ସ୍ତ୍ରୀଙ୍କ ମନ କଳିବା ପାଇଁ ସେ ଗୋଳରୁଣ୍ଡରୁ ବାଲିଆ ଆସୁଥ୍ବା 
ବେଳେ ସାଙ୍ଗରେ ଥୁବା ଚାକରଟିକୁ କହିଲେ - “ଯା ସାଆନ୍ତାଣୀଙ୍କ କହିବୁ, 
ସାଆନ୍ତଙ୍କୁ ବାଟରେ ବାଘ ଖାଇଗଲା | ମୁଁ ଘୋଡ଼ାଟାକୁ ଗାଆଁ ମୁଣ୍ଡରୁ ଛାଡ଼ିଦେବି । 
ସେ ଘରକୁ ଚାଲିଯିବ । : 

ସାଆନ୍ତଙ୍କ କଥା ଏଡ଼ି ନପାରି ଚାକରଟି ଉଆସରେ ଯାଇ ସାଆଅଚ୍ତାଣୀଙ୍କୁ 
କହିଲା ଯେ ସାଆନ୍ତଙ୍କୁ ବାଟରେ ବାଘ ଖାଇଗଲା | ଏହା ଶୁଣିବା ମାତ୍ରେ ସାଆନ୍ତାଣୀ 

ମୂର୍ଛା ହୋଇଗଲେ । ତାଙ୍କର ˆ ଦେହତ୍ୟାଗ ଘଟିଲା । ନିଜେ ପନ୍ନୀଙ୍କର ଏ ଭଳି 
ଅକାଳ ବିୟୋଗ ପାଇଁ ଦାୟୀ ବୋଲି ଗ୍ଟାନୀ ଅନୁଭବ କଲେ ଅଭିମନ୍ୟୁ । ନିଜର 
ଦାମ୍ପତ୍ୟ ପ୍ରେମକୁ ସେ ରାଧା ଓ କୃଷ୍ଣଙ୍କ ଭିତରେ ଲୀନ କରିଦେଲେ । ସେତେବେଳକୁ 
ଉତ୍କଳର ପୁରପଲ୍ଲୀରେ ଚୈତନ୍ୟ ମହାପ୍ରଭୁଙ୍କ ଭକ୍ତି ରସ ବେଶ୍‌ ବ୍ୟାପକ ହେଲାଣି । 
କାଳକ୍ରମେ ଇଂରେଜମାନେ ଆସି ସବୁ ଅଞ୍ଚଳ ପରି ବରୀ ଅଞ୍ଚଳରେ ବିଧ୍ଵବଦ୍ଧ 
ଶାସନ ବ୍ୟବସ୍ଥା ଚଳାଇଲେ ! ଜମିବାଡ଼ିର ମାପଚୁପ ହେଲା । ମଧ୍ୟସ୍ଵତ୍ଧାଧ୍‌କାରୀ, 
ଜମିଦାର, ସରକାର ¬ ଏମିତି ଗୋଟାକୁ ଗୋଟା ପ୍ରକାରର ମାଲିକାନା ସେମାନେ 
ସୃଷ୍ଟି କଲେ । ଏ ସବୁ କରାଗଲା ଖଜଣା ଆଦାୟର ସୁବିଧାପାଇଁ । ଚକଡ଼ା ଚକଡ଼ା 
ଭଲ ଜମି ଏବେ ଏଇ ମାଲିକମାନଙ୍କ ମାଲିକାନା ଭିତରେ ରହିଲା । ଇଂରେଜୀ 
ଶାସନର ବନ୍ଦୋବସ୍ତ ପଦ୍ଧତି ଯୋଗେ ସେମାନେ ଏକ ନିର୍ଦ୍ଦିଷ୍ଟ ପରିମାଣର ଖଜଣା 
ସରକାରକୁ ଦେଲେ । ନିଜେ ମାରି ପିଟି ଯେତେ ନିଜ ପାଇଁ ରଖି ପାରିଲେ ସେଥୁରେ 
ଉପର ବାଲାଙ୍କର କିଛି କହିବାର ନଥୂଳା । ରାଜା ଏବଂ ତାଙ୍କ ହେଞ୍ଚ ଲୋକଙ୍କ 
ସହିତ ଜମି ମାଲିକ ଷ୍ୁୁଆର୍ଟମାନଙ୍କର ଗୋଳମାଳ ଇଂଲଣ୍ଡରେ ବହୁ ବର୍ଷ ଧରି 
ଲାଗିଥୂଲା ! ଶେଷରେ ଜମି ମାଲିକମାନେ ବର୍ଷକୁ ଏକ ନିର୍ଦ୍ଦିଷ୍ଟ ପରିମାଣରେ ଟିକସ 
ରାଜକୋଷକୁ ଦେବା ପ୍ରଥା ସେଠାରେ ଚାଲୁ ହେଲା । ଏବେ ଭାରତବର୍ଷରେ 
ଆଧ୍ପତ୍ୟ ବିସ୍ତାର କରି ଇଂରେଜମାନେ ନିଜ ଦେଶରେ ଚଳୁଥବା ଜମି ଜମା 
ବ୍ୟବସ୍ଥାଟିକୁ ଲାଗୁ କଲେ । ଛୋଟବଡ଼ ଜମିଦାରଙ୍କ ମାଧ୍ୟମରେ ନିଜ ବ୍ୟବସ୍ଥାଟିକୁ 
ଚାଲୁ ରଖିବା ଥୁଲା ତାଙ୍କର କାମ । ଯିଏ ଦି ଅକ୍ଷର ପାଠ ପଡ଼ି ନିଜକୁ ଚାଲାକ 
ଚତୁର ବୋଲି ସାବ୍ୟସ୍ତ କଲେ ଓ ଇଂରେଜ ସରକାରଙ୍କ ବୁକୁଚା ବୋହିବାକୁ ଜଣେ 
ଧୂରନ୍ଧର ବ୍ୟକ୍ତି ବୋଲି ନିଜକୁ ପ୍ରମାଣିତ କଲେ ସେମାନଙ୍କୁ କ୍ଷମତା ମିଳିଲା । 
ଚାକିରୀ ମିଳିଲା । ଜମି ଓ ପତିଆରା ମଧ୍ୟ ମିଳିଲା । 

ଜମି ଉପରେ ମାଲିକାନା ସାବ୍ୟସ୍ତ କରିବାର ନୂଆ ବ୍ୟବସ୍ଥାଟି ସୃଷ୍ଟି ହେବା 
ଫଳରେ ବିଭିନ୍ନ ସ୍ଥାନରେ ଥୁବା ଜମିଦାରମାନଙ୍କର ହାତ ଓ ପତିଆରା ବେଶ୍‌ ଟାଣ 
ହେଲା । ଏହା ପୂର୍ବରୁ ଜମି ଉପରେ କାହାରି ବ୍ୟକ୍ତିଗତ ମାଲିକାନା ନଥୁଲା । 
ଜମିଟା ଥୂଲା ସମୁଦାୟ ଗାଆଁର । 

ଇଂରେଜମାନେ ଭାରତବର୍ଷରେ ନିଜ ମନ ମୁତାବକ ଆଦବ କାୟଦା ଆରମ୍ଭ 
କଲେ ! ଲୋକେ ତାଙ୍କ ଭାଷା ପଡ଼ିଲେ । ବଡ଼ ବଡ଼ିଆମାନେ ପ୍ୟାଣ୍ଟ ପିନ୍ଧିଲେ । 
ଯୋତା ମାଡ଼ିଲେ ତାଙ୍କ ଭିତରୁ କେହିକେହି ଇଂରେଜୀରେ ପଦେ ଅଧେ କହି 
ଜାଣିଲେ । ଏପରିକି ବର୍ଷ ଓ ମାସ ଗୁଡ଼ାକ ମଧ୍ଯ ଇଂରେଜୀରେ ଗଣା ଗଲା । 
ଇଂରେଜ ଶାସନକୁ ଚଳାଇବା ପାଇଁ ଆବଶ୍ୟକ ଲୋକ ବଳ ସଂଗ୍ରହ ଲାଗି ସେମାନେ 
ନାନା ଭାବରେ ଜାଲ ବିଛାଇଲେ । 

ବିଂଶ ଶତାବ୍ଦୀର ଆରମ୍ଭରେ ଦେଖାଗଲା ଯେ କାଳକ୍ରମେ ବରୀ ଅଞ୍ଚଳରେ 
ଛୋଟ ବଡ଼ କେତେ ଗୁଡ଼ିଏ ଜମିଦାର ସୃଷ୍ଟି ହୋଇଛନ୍ତି । ନିଜ ଅଞ୍ଚଳର ମଳି ମୁଣ୍ଡିଆ 
ସାଧାରଣ ଲୋକଙ୍କ ଝାଳବୃହା ଧନରୁ ପଣିନେଇ ସେମାନଙ୍କର ଚଉପାଡି ହୋଇଛି । 
ଏଇ ଚଉପାଡିରେ ଗାଆଁ ଲୋକଙ୍କ ପାଇଁ ନିଶାପ ହେଉଥଲା । କାହାକୁ ଗାଆଁ 
ଭିତରେ ବାଛନ୍ଦ କରା ଯାଉଥୂଲା ତ ଆଉ କାହାକୁ ଦୋ ଅକ୍ଷରୀ ଭାଷାରେ ଗାଳି 
ଦେଇ ଆକଟ କରାଯାଉଥୂଲା । ଇଆ ଭିତରେ ଗାଆଁର ଗରିବ ଗୁରୁବା ଲୋକେ 
ନରବଢ଼ି, ବାତଜ୍ଵର, ମେଲେରିଆ ¬ ଏମିତି କେତେ କଅଣ ସହି ଅସ୍ତ ବ୍ୟସ୍ତ 
ହେଉଥୁଲେ । କୌଣସି ବର୍ଷ ଧାନ ଧୋଇଗଲେ ଲୋକଙ୍କର ଭେଳା ବୃଡ଼ି ଯାଉଥଲା । 
ଲୋକେ ଆସି ଗାଆଁ ଜମିଦାରଙ୍କ ଦ୍ବାରସ୍ଥ ହେଉଥୁଲେ । ହର୍ତା, କରା, ଦୈବ ବିଧାତା 
ହୋଇ ଜମିଦାରମାନେ ଦରକାର ବେଳେ ଲୋକଙ୍କୁ ରଣ ଦେଇ ବହୁ ପରିମାଣରେ 
ସୁଧ ଆଦାୟ କରୁଥୂଲେ ! ଘରେ ପୂଜା ପାର୍ବଣ କରିବା ପାଇଁ ଗାଆଁ ଲୋକଙ୍କଠାରୁ 
ଭେଟି ନେଉଥୂଲେ । ଜମିଦାରୀ ଆୟତନରେ ଏମାନେ ଥୂଲେ ଖୁବ୍ଧ ଛୋଟ । 
ମୋଗଲବନ୍ଦୀର ବାସିନ୍ଦା ଭାବରେ ବରୀ ଅଞ୍ଚଳର ଲୋକ ମାନଙ୍କର ଜମିଦାରଙ୍କ 
ପ୍ରତି କୋକୁଆ ଭୟ ସେତେ ବେଶି ନଥୁଲା । ଓଡ଼ିଶାର ଅନ୍ୟ ବହୁ ଅଞ୍ଚଳ ତୁଳନାରେ 
ଏମାନଙ୍କର ଦୌରାମ୍ମ୍ୟ ଥୁଲା କମ୍‌ । 


ସେ ବର୍ଷ ୧୯୧୯ ମସିହା । ବ୍ରାହ୍ମଣୀ ଓ ବୈତରଣୀର ଅବବାହିକାର ସବୁ 
ଅଞ୍ଚଳରେ ଖୁବ୍ର ବନ୍ଯା ହେଲା । ବ୍ରାହ୍ମଣୀ ଓ ଖରସୁଆ ଭିତରେ ଥୁବା ସମୁଦାୟ 
ପାଟଟା ଗୋଟାଏ ବଡ଼ ସମୁଦ୍ର ପରି ଦିଶିଲା । ପାଣି ଅନେକ ଦିନ ଧରି ଜମି 
ରହିଲା । ବିଲରେ ଧାନ ଗଛରେ ଚେର ଅବା ରହନ୍ତା କେଉଁଠୁ ? ପାଟ ମଝିରେ 
ଥୁବା ଗାଆଁ ଉଦୁକୁଲା, ଫୁଲୁପୁର, କନ୍ଧିଆ ପ୍ରଭୃତିରୁ ଅନେକ ଲୋକ ଓ ଗୋରୁ 
ଗାର ନଇବଡ଼ିରେ ଭାସିଗଲେ । ଘର ସବୁ ମାଟି କାନ୍ଧରେ ଠିଆ ହୋଇଥୁଲା । 
ଏବେ ମାଟି କାନ୍ଧରେ ପାଣି ଲାଗି ଘର ଭୂଷୁଡ଼ିବା ଫଳରେ ଲୋକେ ଗଛ ଡାଳରେ 
ଆଶ୍ରୟ ନେଲେ । 


ଅବସ୍ଥା ଖୁବ୍ର ଗୁରୁତର ହେବାରୁ ଇଂରେଜ ସରକାର ଜଣେ ଟୋକା ଅଫିସରଙ୍କୁ 
ପଠାଇଲେ ଲୋକଙ୍କୁ ସାହାଯ୍ୟ କରିବା ଲାଗି । ସରକାର ତ ହେଲେ ବିଦେଶୀ ! 
ଏଠା ଲୋକଙ୍କ ସୁଖ ଦୁଃଖରେ ତାଙ୍କର ଯାଏ କେତେ ଆସେ କେତେ । ଏଠି 
ରାଜୁତି କରି ଏଠା ଲୋକଙ୍କୁ ସହାନୁଭୂତିର ସହିତ ସାହାଯ୍ୟ କରାଯାଉଛି ବୋଲି 
ନିଜ ଦେଶରେ ପ୍ରଚାର କରିବାଲାଗି ତପଚାରିକ ଭାବରେ କିଛି ଗୋଟାଏ ସାହାଯ୍ୟ 
କରିବା ଥୁଲା ସେମାନଙ୍କର ବାହାନା । 


୧୯୧୯ ମସିହା ବେଳକୁ ଓଡ଼ିଆ ଭାଷାଭାଷୀ ଇଂରେଜମାନଙ୍କ ଆଧ୍ବପତ୍ୟକୁ 
ସତୃରି ବଷ ମଧ୍ୟ ପୂରି ନଥାଏ । ଇଂରେଜୀ ପାଠ ପଡ଼ି ସରକାରଙ୍କ ଅଫିସର 

ବରୀ / ୧୫ 


ହେବାଲାଗି ଅଳ୍ପ କେଇଜଣ ଓଡ଼ିଆ ବାହାରି ଥାଆନ୍ତି । କଟକରୁ କଲିକତା ଓ 
ସେଠାରୁ ବିଲାତ ଯାଇ ବାରିଷ୍ଟର ହୋଇ ଫେରି ଥାଆନ୍ତି ମଧୁସୂଦନ ଦାସ । ଓଡ଼ିଆ 
ଭାଷାଭାଷୀ ଅଞ୍ଚଳ ସବୁ ସେତେବେଳକୁ ମାନ୍ଦ୍ରାଜ ( ଆଜିର ତାମିଲନାଡ଼ୁ ), ବଙ୍ଗଳା, 
ବିହାର ଓ ମଧ୍ୟ ପ୍ରଦେଶର ଅନ୍ତରୁକ୍ତ । ଓଡ଼ିଆ ଭାଷା କହୃଥୁବା ସେ ସବୁ ଅଞ୍ଚଳକୁ 
କେମିତି ଏକାଠି କରି ଗୋଟିଏ ପ୍ରଦେଶ ଗଡଢ଼ାଯିବ - ତାହା ହିଁ ଥାଏ ଓଡ଼ିଶାର 
ସାଧାରଣ ଜୀବନର ମୁଖ୍ୟ ଚିନ୍ତା । ବାରିଷ୍ଟର ମଧୁସୂଦନ ଦାସ ଥାଆନ୍ତି ଏହି ସମ୍ମିଶ୍ରଣ 
କାର୍ଯ୍ୟର ମୁଖ୍ୟ ନେତା । ତାଙ୍କରି ବ୍ୟକ୍ତିତ୍ନରେ ପ୍ରଭାବିତ ହୋଇ କେତେକ ଓଡ଼ିଆ 
ଯୁବକ ଓକିଲାତି ପଡ଼ୁ ଥାଆନ୍ତି । ସମ୍ଭାନ୍ତ ପରିବାରରୁ ଆସିଥୁବା ଏହି ବିଦ୍ୟାର୍ଥୀ 
ପୁଅମାନଙ୍କୁ କଲିକତା ଯାଇ ପଢ଼ିବାକୁ ପଡ଼ୁଥୁଲା । ସେ ପର୍ଯ୍ୟନ୍ତ ଇଂରେଜ 
ସରକାରଙ୍କର ସବୁଠାରୁ ବଡ଼ ଅଫିସର ଥୂଲେ ଜଣେ ଡେପୁଟି କଲେକ୍ରଟର । ତାଙ୍କ 
ନାଆଁ ଗୋପାଳ ବଲ୍ଲଭ ଦାସ ¬ ବାରିଷ୍ଟର ମଧୁସୂଦନ ଦାସଙ୍କର ସାନ ଭାଇ । 
୧୯୧୯ ମସିହା ବେଳକୁ ତାଙ୍କର ଜ୍ବାଇଁ ଗୋପବନ୍ଧୁ ଚୌଧୁରୀ ଡେପୁଟି କଲେକ୍ଟର 
ଭାବରେ ଚାକିରୀରେ ଯୋଗ ଦେଇ ଥାଆନ୍ତି । ଯାଜପୁର ସବ୍ରଡିଭିଜନରେ ତାଙ୍କର 
ନିଯୁକ୍ତି ହୋଇଥାଏ । ବନ୍ୟଗ୍ରସ୍ତ ଅଞ୍ଚଳକୁ ସାହାଯ୍ୟ କରିବା ଦାୟିତ୍ଵ ଏବେ ତାଙ୍କରି 
ଉପରେ ପଡ଼ିଲା । ବରୀ ଅଞ୍ଚଳର ପରିସ୍ଥିତିଟି ଦେଖି ଟୋକା ଅଫିସର ଜଣକ ତାଙ୍କ 
ଉପରିସ୍ଥ ହାକିମଙ୍କୁ ରିପୋର୍ଟ ଦେଲେ ¬ “ଲୋକଙ୍କ ଆବଶ୍ୟକତା ତୁଳନାରେ 
ସରକାର ଯେଉଁ ସାହାଯ୍ୟ ଦେଉଛନ୍ତି ତାହା ଯଥେଷ୍ଟ ନୁହେଁ । ଆହୁରି ବେଶି 
ଦରକାର । 

ଏ ରିପୋର୍ଟ ପାଇ ତାଙ୍କ ଉପରିସ୍ଥ ଅଫିସର ଏକଦମ୍‌ ବ୍ୟସ୍ତ ହୋଇ ପଡ଼ିଲେ । 
“ହଇହୋ, ସରକାରୀ ଅଫିସର ହୋଇ ତମେ ସରକାରଙ୍କ ଅପାରଗତା ବିଷୟରେ 
ଏପରି ରିପୋର୍ଟ ଦେଲେ କଅଣ ଚଳିବ । ଇଏ ପରା ଇଂରେଜ ସରକାର । 
ଉପରିସ୍ଥ ହାକିମ ପରାମର୍ଶ ଦେଲେ । 

ଟୋକା ଅଫିସର ଜଣକ ୟା ଭିତରେ ଲୋକଙ୍କୁ କାମ ଦେବାପାଇଁ ଗୋଟାଏ 
ବଡ଼ ଡିହ ବନ୍ଧାଇଲେ । ଉଦ୍ଦେଶ୍ୟ ହେଲା ଯେ ଏଣିକି ଆଉ ଯଦି ନଇ ବଢ଼ି ହୁଏ 
ତେବେ ଲୋକମାନେ ଅନ୍ତତଃ ଏଇ ଡିହ ଉପରେ ଆଶ୍ରୟ ନେଇ ନିଜ ଜୀବନ 
ତଥା ନିଜ ନିଜର ଗୋରୁ ଗାଇଙ୍କୁ ରକ୍ଷା କରିପାରିବେ । ଡିହ ବନ୍ଧାଇବା ଓ ଲୋକଙ୍କୁ 
ଛତ୍ର ଦେବା ଭଳି କାମ କରାଇବା ଦ୍ଵାରା ବରୀ ଅଞ୍ଚଳର ଜଣା ଶୁଣା ଲୋକଙ୍କ 
ସାଙ୍ଗରେ ତାଙ୍କର ପରିଚୟ ଘଟିଲା । ବରୀ ଲୋକଙ୍କର ଅସହାୟତା ଓ ସରଳ 
ପଣିଆଟା ତାଙ୍କୁ ଖୁବ୍ର ପ୍ରଭାବିତ କଲା ! ଦେଖାଗଲା ଯେ ୧୯୪୨ ମସିହା ବେଳକୁ 
ଇଂରେଜ ସରକାରକୁ ତଡିବା କାମରେ ସେ ହୋଇଛନ୍ତି ଓଡ଼ିଶା ପ୍ରଦେଶରେ ଜଣେ 
ଶକ୍ତ ଯୋଦ୍ଧା । ତାଙ୍କରି ନେତୃତ୍ଧରେ ବରୀ ଅଞ୍ଚଳ ସ୍ଵାଧୀନତା ସଂଗ୍ରାମରେ ନିଜର 
ବୀରତ୍ବର ପରାକାଷ୍ଠା ଦେଖାଇଛି । 


OOO 

। ଚାରି । 


ସରକାରଙ୍କର ଜଣେ ବଡ଼ ଅଫିସର ହିସାବରେ ଯୁବକ ଗୋପବନ୍ଧୁ ଚୌଧୁରୀ, 
ଅନ୍ତତଃ ବାହାରିଆ ଭାବରେ ଦେଖିଲେ, ନିଜକୁ ସେ ଯୁଗର ବଡ଼ ବଡ଼ିଆଙ୍କ ଢଙ୍ଗରେ 
ଚଳାଉ ଥୁଲେ । ବୃଟ୍‌ ଯୋତା, ମୋଟା ନିଶ, ଇସ୍ତ୍ୀ ଦିଆ ପ୍ୟାଣ୍ଟ ସାହେବୀ 
ଟୋପି, - ଇଏ ସବୁ ଥଲା ଅଫିସରଙ୍କ ପରିଚୟର ସୀମା ଭିତରେ । ମାତ୍ର ବରୀ 
ଅଞ୍ଚଳର ଲୋକଙ୍କ ଅବସ୍ଥା ଦେଖି ତାଙ୍କ ମନରେ ଆନ୍ଦୋଳନ ଆସିଲା । ସରକାରୀ 
ଚାକିରୀ କରି ନିରାପଦରେ ପଇସା ରୋଜଗାର କରିବାକୁ ତାଙ୍କ ମନ ଆଉ ଚାହିଁଲା 
ନାହିଁ । ସେ ପର୍ଯ୍ୟନ୍ତ କୌଣସି ଓଡ଼ିଆ ଲୋକ କଲେକ୍ଟର ଚାକିରୀ ପାଇ ନଥୂଲେ । 
ଏଣୁ ଡେପୁଟି କଲେକ୍ରଟର୍‌ରୁ କାଳକ୍ରମେ କଲେକ୍ଟର ପଦକୁ ପ୍ରମୋସନ ପାଇ 
ସେ ନିଜକୁ ଭାଗ୍ୟବାନ ମଣିବା କଥା ¦! ସରକାରଙ୍ଗ ମତି ଗତି ଯାହା ସେଥୁରେ 
ସରକାରକୁ ନ ସୁହାଇଲାଭଳି କଥୀ କହି ବିବେକ ବିରୋଧ ସତ୍ତ୍ଵେ ଚାକିରୀରେ 
ପଡ଼ି ରହିବାକୁ ତାଙ୍କର ମନ ଉଧେଇଲା ନାହିଁ । ଯୀଜପୁର ଓ ବରଗଡ଼ ଅଞ୍ଚଳରେ 
ତାଙ୍କର ପୋଷ୍ଟିଂ ହୋଇଥୁଲା 1 ସରକାରୀ ଚାକିରୀଭେ ଭବିଷ୍ଯତ ପଦୋନତିର 
ସମ୍ଭାବନା ଏତିକିରେ ଶେଷ କରି ସେ ଚୀକିରୀରୁ ଇସ୍ତଫା ଦେଇଦେଲେ । 


ଦେଶଟା ମଧ୍ୟ ସେତେବେଳକୁ କେମିତି ଏକ ହୁଲ ସ୍କୁଲ ଅବସ୍ଥା ଦେଇ ଗଡି 
କରୁଥାଏ । ଆ ବଳଦ ମତେ ବିଂଧ ¬ ନ୍ୟାୟରେ ଇଂରେଜ ମାନଙ୍କର ଶିକ୍ଷା 
ବ୍ୟବସ୍ଥାରେ ପାଠ ପଡ଼ି ଏ ଦେଶର ବହୁ ସମ୍ଭାନ୍ତ ଲୋକ ଏବେ ଅନୁଭବ କରୁ 
ଥାଆନ୍ତି ଯେ ଇଂରେଜ ମାନଙ୍କ ଆଧୁପତ୍ଯ ଏ ଦେଶ ପାଇଁ ସୃହଣୀୟ ନୁହେଁ । 
ସେମାନଙ୍କ ଚେହେରା, ରୀତି, ନୀତି, ଧର୍ମ ଏଠା ଲୋକଙ୍କ ପରି ନୁହେଁ । ସେମାନେ 
ହେଲେ ପୂରାପୂରି ବିଦେଶୀ । ସୁତରାଂ ସେମାନଙ୍କ ହାକିମୀକୁ ଏଠୁ ନିକାଲିବାକୁ 
ହେବ । ଏଇ ନ୍ୟାୟରେ ଇଂରେଜୀ ସୈନିକ, ଇଂରେଜୀ ଅଫିସର, ଇଂରେଜ ଜଜ୍‌ଙ୍କ 
ଉପରେ ବୋମା ପକାଇ, ସେମାନଙ୍କୁ ଏଠି ସେଠି ଗୁଳି କରି ଦେଶର ବୁଦ୍ଧିବାଦୀ ଓ 
ଯୁବକ ମାନଙ୍କ ଭିତରୁ କେତେକ ସ୍ଵାଧୀନତାର ସ୍ଵପ୍ନ ଦେଶୁଥୂଲେ । ସିପାହୀ ବିଦ୍ରୋହ 
ଓ ଅନ୍ଧକୂପ ହତ୍ୟା ପରେ ଏବେ ସନ୍ଧାସବାଦୀ ମାନଙ୍କର ସଶସ୍ତ୍ର ଆକ୍ରମଣ 
ଇଂରେଜମାନଙ୍କୁ ହଇରାଣରେ ପକାଇ ଥୁଲା । ମାତ୍ର କା ଭା ଜଣେ ଅଧେଙ୍କୁ ଏଠି 
ସେଠି ହତ୍ୟା କରି ସାରା ଦେଶକୁ ମୁକ୍ତ କରିବା ଥୁଲା କାଠିକର ପାଠ । ଏଥୁରେ 
ବ୍ୟକ୍ତିଗତ ବୀରତ୍ନ ଦେଖାଯାଇ ପାରେ । ମାତ୍ର ଇଂରେଜୀ ଶାସନକୁ ତଡ଼ିବା ପାଇଁ 
ଏ ଭଳି ଚୋରାଣିଆ କାମ ଥୁଲା ଅବ୍ୟବହାର୍ଯ୍ୟ । ଅହିଂସକ ଆନ୍ଦୋଳନ, ସତ୍ୟାଗ୍ରହ, 
ଗ୍ରାମସ୍ଵରାଜ୍ୟ ¬ ଏମିତି ନୂଆ ନୂଆ କଥା କହି ଗାନ୍ଧୀଜୀଏ ଦେଶର ଲୋକଙ୍କୁ 
ମତାଇଲେ । ଅନ୍ୟକୁ ହତ୍ୟା କରିବା ବଦଳରେ ନିଜେ ଜେଲ ଯିବାକୁ, ମାଡ଼ ଖାଇବାକୁ 

ପ୍ରସ୍ତୁତ ହେବାପାଇଁ ସେ ଲୋକଙ୍କୁ କହିଲେ । ଏ ପ୍ରକାରର କାମର ପ୍ରୟୋଗ ସେ 
ଦକ୍ଷିଣ ଆଫ୍ରିକାର ଭାରତୀୟ ମାନଙ୍କ ଭିତରେ କରି ସାରିଥୂଲେ । 

ଗୋପବନ୍ଧୁ ଚୌଧୁରୀଙ୍କ ପରି ଉଚ୍ଚ ଶିକ୍ଷିତ ତଥା ପ୍ରତିଷ୍ଠିତ ପରିବାରରୁ 
ଆସିଥୂବା ତରୁଣମାନଙ୍କ ଭିଡରୁ ଅନେକେ ଗାନ୍ଧୀଜୀଙ୍କର ଏ ନୂଆ ଧରଣର 
ଆନ୍ଦୋଳନର ପଦାତିକ ହେଲେ । ଉପବାସ ଓ ସତ୍ୟାଗ୍ରହର ଯେ ଆଧ୍ଯାମ୍ବିକ 
କରାମତି ଅଛି - ଏ କଥାଟା ଗୋପବନ୍ଧୁ ଚୌଧୁରୀ ଓ ତାଙ୍କ ପରି ବହୁ ଲୋକଙ୍କ 
ମନକୁ ବେଶ୍‌ ଛୁଇଁଲା । ସତ୍ୟାଗ୍ରହ ପ୍ରରି ଶବ୍ଦ ପଛରେ ଭାରତବର୍ଷର ପରମ୍ପରା ଓ 
ସଂସ୍କୃତିର ପ୍ରଭାବ ସେମାନେ ଲକ୍ଷ୍ୟ କଲେ । ଗୋପବନ୍ଧୁ ଚୌଧୁରୀଙ୍କ ବାପା 
ଗୋକୁଳାନନ୍ଦ ଚୌଧୂରୀ ଥୂଲେ ସେତେବେଳର ଜଣେ ଜଣାଶୁଣା ଓକିଲ । ବିଚ୍ଜିନ 
ଓଡ଼ିଶାର ସମ୍ମିଶ୍ରଣ ପାଇଁ ସେ କାର୍ଯ୍ୟ କରିଥୁଲେ । ଗୋକୁଳାନନ୍ଦ ଥଲେ ଉଳ 
ଖୌରଵବ ମଧୁସୂଦନ ଦାସଙ୍କର ସହକର୍ମୀ ଓ ଜୁନିଅର୍‌ । ତାଙ୍କ ଘରେ ଦେଶ 
ବିଦେଶରେ ଘଟୁଥୁବା ବିଭିନ୍ନ ବିଷୟର ଚର୍ଟ୍ଟା ଚାଲୁଥୂଲା । କଟକ କାହିଁକି ଓଡ଼ିଶାର 
ପ୍ରାୟ ସବୁ ବିଶିଷ୍ଟ ଲୋଜ ତାଙ୍କ ଘରକୁ ଆସୁଥୂଲେ । ମଧୁସୂଦନ ଦାସ ଓ ଗୋପବନ୍ଧୁ 
ଦାସଙ୍କ ପରି ବ୍ୟକ୍ତିଙ୍କ ସଂପର୍କରେ ଆସି ସେମାନଙ୍କ ଭାବଧାରାର ପ୍ରଭାବ ଯୁବକ 
ଗୋପବନ୍ଧୁ ଚୌଧୁରୀଙ୍କ ଉପରେ ପଡ଼ିଥଲା । ଦେଶସେବା କରିବା କଥାଟା ତାଙ୍କ 
ମନରେ ଥୂଲା । ଏବେ ଗାଛିଜୀ ଦେଶ ସେବା ପାଇଁ ଯେଉଁ ଆହ୍ବାନ ଦେଲେ ତା 
ଭିତରେ ଦେଶ ସେବାର ଅସଲ ମଞ୍ଜ ଅଛି ବୋଲି ତାଙ୍କୁ ଲାଗିଲା । ପିତାଙ୍କ ମୃତ୍ୟୁ 
ଫଳରେ ଘରର ଦାୟିତ୍ସ ପଡ଼ିଲା ତାଙ୍କ ଉପରେ । ମତ୍ର ଏହା ତାଙ୍କୁ ବାନ୍ଧି ରଖି 
ପାରିଲା ନାହିଁ । 

ଦକ୍ଷିଣ ଆଫ୍ରିକାରୁ ଆସି ଗାନ୍ଧିଜୀ ଭାରତବାସୀଙ୍କୁ କୌଣସି ଯୁଗାନ୍ତକାରୀ 
କଥା କରିବାପାଇଁ କହିଲେ ନାହିଁ । ଅତି ସାଧାରଣ କଥା କହି ଲୋକଙ୍କ ଭିତରେ 
ସାହସ ବଢ଼ାଇବା ଆରମ୍ଭ କଲେ । 

ଖିଲାଫତ୍ଵ ଆନ୍ଦୋଳନ ନାଆଁରେ ସେ ଦେଶବାସୀଙ୍କୁ ପରାମର୍ଶ ଦେଲେ 
ସାମୂହିକ ଭାବରେ ଉପବାସ କରିବାପାଇଁ । ୧୯ ୨୧ର ଆନ୍ଦୋଳନ ବେଳେ ସେ 
ଅସହଯୋଗ କଥା କହିଲେ । ଏହାର ଅର୍ଥ ହେଲା ଲୋକେ ଇଂରେଜୀ ପାଠ ବଟନ 
କରନ୍ତୁ | ଇଂରେଜ ମାନଙ୍କ କୋର୍ଟ କଚେରୀକୁ ବ୍ୟବହାର ନ କରନ୍ତୁ । ଇଂରେଜ 
ମାନଙ୍କଠାରୁ ମିକିଥ୍‌ବା ପଦ ଓ ପଦବୀକୁ ପ୍ରତ୍ୟାଖ୍ୟାନ କରନ୍ତୁ । ଅସହଯୋଗ 
ଦୀକ୍ଷାର ମୂଳ ମନ୍ତ୍ର ରୂପେ ସେ ସମୁଦାୟ ଦେଶର ଜନସାଧାରଣଙ୍କୁ କହିଲେ ସୂତା 
କାଟିବାପାଇଁ । ହାତ କଟା ସୂତାର ଲୁଗା ପିନ୍ଧିଲେ ଦେଶରୁ ପଳାଇ ଯାଉଥବା 
କୋଟି କୋଟି ଟଙ୍କା ଏଇଠି ରହିଯିବ । ୧୯୩୦ ମସିହାରେ ସେ କହିଲେ ଲୁଣ 

ମାରିବା ପାଇଁ । ନିଜେ ମଧ୍ୟ ସାବରମତୀଠାରୁ ଦାଣ୍ଡୀ ପର୍ଯ୍ୟନ୍ତ ଏଥୁପାଇଁ ପଦଯାତ୍ରା 
କଲେ । ସମୁଦ୍ର ପାଣିରୁ ଲୁଣ ମାରିବାଟା ଥୁଲା ଏକ ସାଧାରଣ କଥା । ମାତ୍ର 
ଏହାର ସାର୍ବଜନିକ ରୂପ ହେଲା ଯେ ବିଲାତରୁ ଲୁଣ ଆଣି ଇଂରେଜମାନେ ଏ 
ଦେଶରେ ବିକୁଛନ୍ତି । ଲୁଗା ଓ ଲୁଣ ¬ ଏ ଦୁଇଟା କଥା ସମସ୍ତଙ୍କର ଦରକାର । 
ଏଥୁପାଇଁ ସମସ୍ତେ ଖର୍ଚ୍ଚ କରୁଛନ୍ତି । ଇଂରେଜମାନେ ସମସ୍ତଙ୍କର ତଣ୍ଟି କାଟି ଏଠୁ 
ପଇସା ନେଇ ନିଜ ଦେଶକୁ ସମୃଦ୍ଧ କରୁଛନ୍ତି । ପଇସାର ସୁଅକୁ ବନ୍ଦ କରିଦେଲେ 
ସେମାନଙ୍କର ସାମ୍ରାଜ୍ୟ ତ ଦୁର୍ବଳ ହେବ । ସାମ୍ରାଜ୍ୟବାଦକୁ କ୍ରମବର୍ବିଷ୍ଣ ଭାବରେ 
ବଳହୀନ କରିବା ଲାଗି ଏଠା ଲୋକଙ୍କ ଭିତରେ ମଧ୍ୟ ବଳ ଆସିବ - ଏ କଥାଟା 
ସେ ଲୋକଙ୍କୁ ବୁଝାଇଲେ । ଗୋପବନ୍ଧୁ ଚୌଧୂରୀ ସରକାରୀ ଚାକିରୀ ଛାଡ଼ି ନିଜ 
ଘରେ ନିଜ ଜୀବନରେ ଅସହଯୋଗର ପ୍ରୟୋଗ କଲେ । ଓଡ଼ିଆ ଭାଷା ଭାଷୀ 
ଅଞ୍ଚଳ ବୁଲି ସେ ଲୋକଙ୍କୁ ଅସହଯୋଗ କଥା ବୁଝାଇଲେ । ନିଜ ଘରେ ସୂତାକଟା 
ଆରମ୍ଭ କରି ହାତ କଟା ସୂତାର ଲୁଗ। ପିନ୍ଧିଲେ । ୧୯୩ ୦ରେ ଲବଣ ସତ୍ୟାଗ୍ରହ 
ବେଳକୁ ଓଡ଼ିଶାର ଆନ୍ଦୋଳନକାରୀ ମାନଙ୍କ ଭିତରେ ଗୋପବନ୍ଧୁ ଚୌଧୁରୀ ଥୁଲେ 
ସମସ୍ତଙ୍କଠାରୁ ମୁଖ୍ୟ ସ୍ଥାନରେ । 


ପଣ୍ଡିତ ଗୋପବନ୍ଧୁଙ୍କର ମୃତ୍ୟୁ ପରେ ତାଙ୍କର ସହକର୍ମୀ ମାନଙ୍କ ଭିତରେ 
ଏକ ନୈରାଶ୍ୟ ଦେଖା ଦେଇଥାଏ । ଉତ୍କଳ ଗୌରବ ମଧୂସୂଦନ୍୍‌ ଇଂରେଜମାନଙ୍କ 
ବିରୋଧରେ ଚାଲିଥୁବା ସ୍ଵାଧୀନତା ଆନ୍ଦୋଳନର ବିଭିନ ଦିଗକୁ ବୁଝି ପାରୁ ନଥାନ୍ତି । 
ଓଡ଼ିଶାର ସାଧାରଣ ଜୀବନ ବେଶ୍‌ ମାନ୍ଦ ପଡ଼ିଥାଏ । ୧୯ ୨୧ରେ ସ୍କୁଲ କଲେଜ 
ବର୍ଜନ କରିଥୂବା ଯୁବକମାନେ ଏବେ ହତାଶ ଅନୁଭବ କରୁଥାଆନ୍ତି । ଏତିକିବେଳେ 
ଆସିଲା ଗାନ୍ଧିଜୀଙ୍କର ଲବଣ ସତ୍ୟାଗ୍ରହର ଡାକରା । ଖାଲି ଓଡ଼ିଆ ଭାଷାଭାଷୀ 
ଅଞ୍ଚଳ ନୁହେଁ ସମଗ୍ର ଦେଶ ଏହି ଡାକରାର ଉଦ୍ବବୁଦ୍ଧ ହେଲା । ଚାକିରୀ ଛାଡ଼ିବା 
ପର ଠାରୁ ଗୋପବନ୍ଧୁ ଚୌଧୁରୀ ସ୍ଵୟଂ ଇଂରେଜ ବିରୋଧୀ ପ୍ରତ୍ୟକ୍ଷ ଆନ୍ଦୋଳନରେ 
ଭାଗ ନେଇଥୁୂଲେ । ଗାନ୍ଧୀଜୀ ସାବରମତୀାରୁ ଦାଣ୍ଡି ଚାଲିଲେ ଲୁଣ ମାରିବା ପାଇଁ । 
ଓଡ଼ିଶାର ପୁରୀ, ବାଲେଶ୍ଵର, ଗଞ୍ଜାମ ଅଞ୍ଚଳରେ ଏଥୁପାଇଁ ଉଦ୍ୟମ ହେଲା । 
ବାଲେଶ୍ବରର ଇଞ୍ଚୁଡ଼ି ଚଟାଣ ଯାଏ ପଦଯାତ୍ରା କରିବାପାଇଁ ଯେଉଁମାନେ କଟକରୁ 
ବାହାରିଲେ ସେ ଦଳର ନେତା ଥୁଲେ ଗୋପବନ୍ଧୁ ଚୌଧୁରୀ । ମାତ୍ର ପଦଯାତ୍ରୀ 
ଦଳ ବାହାରିବା ଆଗରୁ ସରକାର ତାଙ୍କ ଉପରେ କଟକ ନ ଛାଡ଼ିବା ଲାଗି ନିଷେଧାଜ୍ଞା 
ଜାରି କଲେ । ଉକ୍ତ ଆଜ୍ଞାକୁ ବେଖାତିର କରି ସେ କଟକରୁ ବାହାରିଲେ ଓ ସାଲେପୁର 
ଠାରେ ତାଙ୍କୁ ଗିରଫ କରାଯାଇ ବିହାରର ହଜାରୀବାଗ୍‌ ଜେଲକୁ ନିଆଗଲା । 

ବରୀ / ୧୯ 


୧୯୩୪ ମସିହାରେ ଗ୍ରାନ୍ଧିଜୀ ଓଡ଼ିଶା ଆସିଲେ ଓ ଏଠି ପୁରୀ ଠାରୁ ଭଦ୍ରକ 
ଯାଏ ତାଙ୍କର ପଦଯାତ୍ରା ହେଲା । ପୁରୀରୁ କଟକ, ସେଠୁ କେନ୍ଦ୍ରାପଡ଼ା ଓ 
କେନ୍ଦ୍ରାପଡ଼ାଠାରୁ ଇନ୍ଦୁପୁର, ବରୀ, ସୁଜନପୁର ଭଳି ଗାଆଁ ଭିତର ଦେଇ ତାଙ୍କୁ 
ଭଦ୍ରକ ପର୍ଯ୍ୟନ୍ତ ନିଆଗଲା । ସେ ପର୍ଯ୍ୟନ୍ତ ବରୀ ଅଞ୍ଚଳକୁ ବାହାର ଲୋକ ଆସିବା 
ସେତେ ଦେଖା ନଥୁଲା । ରାମାନନ୍ଦୀ ଚିତା କାଟି ମହନ୍ତମାନେ କେତେବେଳେ 
କେମିତି ଚୌଧୁରୀ ଘର ପାଖକୁ ହାତୀରେ ଚଡ଼ି ଆସିଥୂବା କଥା ଲୋକେ ଶୁଣିଥୂଲେ । 
ହେଲେ ଏତେ ରକମର ଭାଷା କହି ଓ ଏତେ ଗହଳ ଲଗାଇ ବରୀ ଅଞ୍ଚଳକୁ ଏପରି 
ଭାବରେ ଆସିବାଟା ଥୁଲା ଏକଦମ୍‌ ନୁଆ । ମହାତ୍ମାଗାନ୍ଧୀ ଭାଷଣ ଦେଉଥୂଲେ 
ହିନ୍ଦୀରେ । ଏଣୁ ଗାଆଁ ଲୋକଙ୍କ ବୁଝିବାପାଇଁ ରାଜକୃଷ୍ଣ ବୋଷ ତାଙ୍କ ଭାଷଣକୁ 
ଓଡ଼ିଆରେ ଅନୁବାଦ କରି ଦେଉଥ୍‌ଲେ । 


ଗାନ୍ଧୀଜୀ ତ ଓଡ଼ିଶାରୁ ଗଲେ । ଏବେ ତାଙ୍କ ଯିବାର କେତେଦିନ ପରେ 
ଗୋପବନ୍ଧୁ ଚୌଧୁରୀ ସପରିବାର ଆସି ରହିବା ଆରମ୍ଭ କଲେ ବରୀରେ । ୧୯୩୪ 
ମସିହାର କଥା । ଖଝୁପୁ ଝୁପୁ ବର୍ଷା ପଡୁଥାଏ । ଯାଜପୁରରୁ ବୋଦୁଅ, ସେଠୁ 
ସୁଜନପୁର, ସୁଜନପୁରରୁ ବରୀକୁ ଆସିବା କଥା । .ସୁଜନପୁରରୁ ବରୀକୁ ଆସିବା 
ବାଟରେ ଦୁଇଟା ବଡ଼ ଖାଲ ପଡ଼େ । ତାଆ ନାଆଁ ଯଥାକ୍ରମେ ଶଙ୍କାରୀଗଡ଼ା ଓ 
ବଣବାବାଜୀ ଖାଲ । ଅଣ୍ଟାଏ ସରିକି ପାଣି ପ୍ରାୟ ସବୁବେଳେ ଥାଏ । ବର୍ଷାଦିନେ 
ପଟେଇରେ ପାର ହେବାକୁ ହୁଏ । ଗୋପବନ୍ଧୁ ଚୌଧୁରୀ ସପରିବାର ବରୀକୁ 
ଆସୁଛନ୍ତି ବୋଲି ଶୁଣି ଶଙ୍କାରୀଗଡ଼ା ପାଖରେ ଗାଆଁ ଲୋକେ ଅପେକ୍ଷା କରି 
ଥାଆନ୍ତି । ୧୯୩୪ ମସିହାର ଯେଉଁ ନିର୍ଦିଷ୍ଟ ଦିନ ଗୋପବନ୍ଧୁ ଚୌଧୁରୀ ସପରିବାର 
ବରୀକୁ ଆସିବା କଥା ସେହି ଦିନ ଉନ୍ମଳ ଗୌରବ ମଧୁସୂଦନ ଦାସଙ୍କର ମୃତ୍ୟୁ 
ଘଟିଲା । ପନ୍ମୀ ରମାଦେବୀ ଥୂଲେ ତାଙ୍କର ଝୀଆରୀ ! ତେଣୁ ମଧୁବାବୃଙ୍କର ସଂସ୍କାର 
ପରେ ସେମାନେ ବରୀକୁ ଆସିଲେ । 

ଗାଆଁ ଲୋକମାନେ ଅପେକ୍ଷା କରି ଥାଆନ୍ତି । ଆଗନ୍ତୁକମାନେ ଶଙ୍କାରୀଗଡ଼ା 
ଠାରେ ପହଞ୍ବା କ୍ଷଣି, କୀରଁନ କରି, ଖୋଳ କରତାଳ ବଜାଇ ଲୋକମାନେ 
ସେମାନଙ୍କୁ ପାଛୋଟି ଆଣିଲେ । ମାତ୍ର ଏ କୀର୍ରନରେ କେହି ହରେ କୃଷ୍ଣ ହରେ 
ରାମ, ନିତାଇ ଗଉର ରାଧେ ଶ୍ୟାମ ଗାଉଥ୍‌ବା ଦେଖାଗଲା ନାହିଁ । ବୀର କିଶୋର 
ଦାସ, ବାଞ୍ଚାନିଧୂ ମହାନ୍ତିଙ୍କ ପରି ନୂଆ ଧରଣର କବିଙ୍କର ଉଦ୍ଧୋଧନାମୂଳକ ଗୀତ 
ଲୋକେ ଗାଉଥୁଲେ । ସ୍ଵର୍ଗତ ଗୋପବନ୍ଧୁଙ୍କ 

ଜାଣିଚ ଲାଗିଛି ଏ ଶାନ୍ତି ସମର 
ଲୋଡ଼ା ନାହିଁ ଏଥୁ ହାତ ହତିଆର 

୨୦ / ବରୀ 


ସବୁରି ମୁହଁରେ ପ୍ରତିଧ୍ଵନୀତ ହେଉଥଲା । ଗାନ୍ଧୀଜୀ କର୍ମୀମାନଙ୍କୁ ଉପଦେଶ 
ଦେଇଥୁଲେ ଗାଆଁରେ ରହି କାମ କରିବାକୁ । ତାଙ୍କ କଥା ମାନି ଗୋପବନ୍ଧୁ ଚୌଧୁରୀ 
ଓ ରମାଦେବୀ ବରୀକୁ ଆସିଥୂଲେ । 


କିଛିଦିନ ବାମନ ଦାସଙ୍କ ଚଉପାଡୀରେ ଥଇଥାନ ହେଲା ପରେ ରମାଦେବୀ 
ଓ ଗୋପବାବୁ ସ୍ଥାନୀୟ ହରିଜନ ବସ୍ତିକୁ ଲଗାଇ ନିଜର କୁଡ଼ିଆ ତିଆରି କଲେ । 
ଏବେ ଏଇ କୁଡ଼ିଆ ହିଁ ହେଲା ସ୍ଵାଧୀନତା ଆନ୍ଦୋଳନର ଅସ୍ତ୍ରାଗାର । 


ମହାତ୍ମାଗାନ୍ଧୀ ବରୀକୁ ଆସିଥ୍‌ବା ବେଳେ ତାଙ୍କ କହିବା କଥା ମାନି ବରୀର 
ଜଣେ ଜମିଦାର ବାମନ ଚରଣ ଦାସ ନିଜର ଠାକୁର ଘରଟିକୁ ହରିଜନମାନଙ୍କ 
ପାଇଁ ଖୋଳି ଦେଇଥୁଲେ ! ଦେଶରୁ ଅସ୍ତୃଶ୍ୟତା ଦୂର କରିବାପାଇଁ ମହାତ୍ମା ଗାନ୍ଧୀ 
ଦେଶସାରା ବୁଲୁଥିଲେ ଓ ସେଥୁପାଇଁ ଓଡ଼ିଶାରେ ତାଙ୍କର ପଦଯାତ୍ରା ଘଟିଥୂଲା । 
ଏଣୁ ଗୋପବନ୍ଧୁ ଚୌଧୁରୀ ଓ ତାଙ୍କ ସାଙ୍ଗରେ ଆସିଥୁବା ସମସ୍ତେ ବାମନ ଦାସଙ୍କ 
ଚଉପାଡୀରେ କିଛିଦିନ ରହିଲେ । ଯାଜପୁରରେ ଚାକିରି କରୁଥବା ବେଳେ 
ଗୋପବନ୍ଧୁ ଚୌଧୁରୀ ବରୀକୁ ପୂର୍ବରୁ ଆସିଥ୍‌ଲେ । ଏଠାର ଅପନ୍ତରା ପଣ ହିଁ 
ତାଙ୍କୁ ଆକୃଷ୍ଠ କରିଥୂଲା । ନାନାବିଧ ଭୟ ଓ କୁସଂସ୍କାର ଏଠି ଲୋକମାନଙ୍କ ଭିତରେ 
ପୂରି ରହିଥୂଲା । ରାସ୍ତା ଘାଟର ଅଭାବ ଯୋଗୁ ଲୋକେ ନିଜ ନିଜର ଛୋଟ 
ଦୁନିଆଟି ଭିତରେ ଆବଦ୍ଧ ଥୂଲେ । 

୧୯୩୪ ମସିହା ବେଳକୁ ରମା ଦେବୀଙ୍କ କୃତୀ ଓଡ଼ିଶାସାରା ବ୍ୟାପି 
ଯାଇଥୂଲା । କଂଗ୍ରେସ ପାଇଁ ପାଣ୍ଠି ସଂଗ୍ରହ କରିବା, ଗାଆଁ ଗାଆଁ ବୁଲି ସ୍ଵାଧୀନତା 
ଆନ୍ଦୋଳନ ଲାଗି ଲୋକ ଖୋଜିବା, ସତ୍ୟାଗ୍ରହରେ ଭାଗ ନେଇ ପୋଲିସ ମାଡ଼ରେ 
ଆହତ ବାନର ସେନା ମାନଙ୍କୁ ଶୁଶ୍ରଷା କରିବା, ସରକାରୀ ଆଦେଶକୁ ବେଖାତିର 
କରି କୁଜଙ୍ଗ ଓ ହରିଶ ପୁରରେ ଲୁଣ ମାରିବା ଏବଂ ଶେଷରେ ଜେଲ ଯିବା ଭଳି 
ତାଙ୍କର କୃତୀକୁ ଲୋକମାନେ ଜାଣି ସୁଦ୍ଧା ବିଶ୍ଵାସ କରି ପାରୁ ନଥୂଲେ । 


ରମା ଦେବୀ ଥୁଲେ ଜମିଦାର ଘରର ଝୀଅ । ଜମିଦାର ଘରର ବୋହୂ । 
ବାରିଷ୍ଟର ମଧୁସୂଦନ ଦାସଙ୍କର ଝୀଆରୀ । ଡେପୁଟି କଲେକ୍ଟର ଗୋପାଳ ବଲ୍ଲଭ 
ଦାସଙ୍କର ଝୀଅ । ରାୟ ବାହାଦୁର ଗୋକୁଳାନନ୍ଦ ଚୌଧୁରୀଙ୍କର ବୋହୂ । ସେ 
ଯୁଗରେ ତାଙ୍କ ପରି ଜଣେ ସମ୍ଭାନ୍ତ ଘରର ବୋହୂ ତ ସୂନା ଗହଣା ଓ ପାଟ ଲୁଗା 
ପିଛି ଚାକରାଣୀଙ୍କ ହାତରୁ ଘଷା ମୋଡ଼ା ଖାଇବା କଥା । ତା ବଦଳରେ ସେ 
କାଦୁଅ ପାଣିରେ, ବିଲ ବାଡିରେ ବୁଲି ଇଂରେଜ ସରକାରକୁ ତଡ଼ିବା ଲାଗି ଶହଶହ 
ଲୋକଙ୍କ ଆଗରେ ଭାଷଣ ଦେଉଛନ୍ତି । ଭଦ୍ର ଘରର ଝୀଅ ବୋହୂ ପରି ସଣ୍ଡଣା 
ରଖି ମଧ୍ୟ ମୁଣ୍ଡରେ ଓଡ଼ଣା ଦେଉ ନାହାତ୍ତି । ସମସ୍ତଙ୍କ ପାଇଁ ଏହା ଥୁଲା 

ଉଦ୍ବବୋଧନାମୂଳକ । (ଗୋପବନ୍ଧୁ ଚୌଧୁରୀ ଓ ରମା ଦେବୀ ମଧ୍ଯ ମୁଣ୍ଡରେ 
ଓଡ଼ଣା ଦେଉ ନାହାନ୍ତି । ସମସ୍ତଙ୍କ ପାଇଁ ଏହା ଥୂଲା ଉଦ୍ବବୋଧନାମୂଳକ ।) 
ଗୋପବନ୍ଧୁ ଚୌଧୁରୀ ଓ ରମା ଦେବୀ ପ୍ରକୃତ ଅର୍ଥରେ ପରସ୍ପରର ପରିପୂରକ 
ଥଲେ । ଉଭୟଙ୍କର ତ୍ୟାଗ, ତିତିକ୍ଷା ଓ ମନର ଦୃଢ଼ତା ଆଗରେ ଅନ୍ୟମାନେ 
ସହଜରେ ନଇଁ ଯାଉଥୁଲେ ।! ଉଭୟଙ୍କ ସାଙ୍ଗରେ ବରୀକୁ ଆସିଥୁଲେ ପୁଅ 
ମନମୋହନ ଓ ଝୀଅ ଅନ୍ତପୂର୍ଣ୍ଣା । ସହଯୋଗୀ ମାନଙ୍କ ଭିତରେ ଥୁଲେ ମଙ୍ଗଳା 
ସେନଗୁପ୍ତା, ବ୍ରଜମୋହନ ସିଂ, ବିନୋଦ କାନୁନଗୋ ଓ ସୁରେନ୍ଦ୍ର ପଟ୍ଟନାୟକ । 


ଆଠ ବର୍ଷ ପରେ ୧୯୪୨ରେ ଅଗଷ୍ଟ ମାସରେ ଦେଶବ୍ୟାପୀ ଆନ୍ଦୋଳନ 
ଚାଲିଲା ତ ଓଡ଼ିଶା ଭିତରେ ବରୀ ଅଞ୍ଚଳ ଏ ଆନ୍ଦୋଳନରେ ଏକ ମୁଖ୍ୟ ସ୍ଥାନକୁ 
ଆସିଲା । ଗୋପବନ୍ଧୁ ଚୌଧୁରୀ, ରମାଦେବୀ ଓ ତାଙ୍କର ସହଯୋଗୀ ମାନଙ୍କର 
ଲଗାତାର ପରିଶ୍ରମ ଫଳରେ ଏ ଅଞ୍ଚଳର ଲୋକମାନଙ୍କ ଭିତରେ ଆସିଗଲା ଏକ 
ନୂଆ ଧରଣର ଶକ୍ତି । ““ମୂୃକଂ କରୋତି ବାଚାଳଂ”” ପରି ଅପନ୍ତରା ଗାଆଁରେ 
ପଡ଼ିଥୁଵଵା ନିର୍ବାକ ଜନତା ଭିତରେ ଦେଖାଦେଲା ନୂଆ ଧରଣର ଆଶା, ଅଭିଭ୍ସ୍ା ଓ 
ସାମର୍ଥ୍ୟ ଯାହାର ବିସ୍ଫୋଟକ ପରିପ୍ରକାଶ ଦ୍ଵାରା କଂଗ୍ରେସ ସରକାର ଡରିଗଲା । 
ସ୍ଵାଧୀନତା ପାଇଁ ଦେଶ ପ୍ରସ୍ତୁତ ହେଲା । 


ବାମନ ଦାସଙ୍କ ଘରଠାରୁ ଅଳ୍ପ ଦୂରରେ, ତିନି ପାଖରେ ରହିଥୁବା ରମ୍ପା, 
ହଳଦୀଗଣ୍ଠା ଓ ଅରଙ୍ଗାବାଦର ହରିଜନ ସାହିମାନଙ୍କ ମଝିରେ ଏକ ଖାଲ ଜାଗାରେ 
ଡିହ ବାନ୍ଧି ଆଗନ୍ତୁକମାନେ ସେବାଘର ତିଆରି କଲେ । ଗାଆଁର ଅନ୍ୟମାନଙ୍କ 
ସହିତ କୋଦାଳରେ ମାଟି ତାଡ଼ି ଓ ମୁଣ୍ଡରେ ମାଟି ବୋହି ଗୋପବନ୍ଧୁ ଚୌଧୁରୀ, 
ରମାଦେବୀ ଓ ତାଙ୍କର ସହକର୍ମୀମାନେ ସେବାଘର ପାଇଁ ଡିହ ବାନ୍ଧିଲେ । ଏଇ 
ଡିହ ଉପରେ ଝାଟି ମାଟିର କାନ୍ଧ ଲଗାଇ ଘର ତିଆରି ହେଲା ଓ ଏଇ ଘରକୁ 
କାଳକ୍ରମେ ଅତିଥ୍‌ ହୋଇ ଆସିଲେ ଦେଶର ବହୁ ଜଣା ଶୁଣା ଲୋକ । 

। ପାଞ୍ଚ | 


ଦେଶକୁ ସ୍ଵାଧୀନ କରିବା ସଙ୍ଗେ ସଙ୍ଗେ ସ୍ଵାଧୀନତାକୁ ଧରି ରଖିବା ଲାଗି 
ଲୋକମାନଙ୍କ ଭିତରେ ଶକ୍ତି ଓ ଉତ୍ସାହ ଦରକାର ଥୁଲା | ଏଥୁପାଇଁ ଗାନ୍ଧୀଜୀ 
ଆହ୍ବାନ ଦେଲେ ଦେଶର ମହିଳା ମାନଙ୍କୁ । ଭାରତବର୍ଷ ସାରା ପୂରି ରହିଥୁବା 
ଆଳସ୍ୟ, ବିଳାସ ଓ କୁସଂସ୍କାରକୁ ଦୂର କରିବା ଲାଗି ସେ ସେମାନଙ୍କର ସାହାଯ୍ୟ 
ଓ ଶକ୍ତି ଲୋଡ଼ି ବସିଲେ । ବରୀ ଅଞ୍ଚଳରେ ନାରୀ ଶକ୍ତିର ଜାଗରଣ ପାଇଁ ଉଦ୍ୟମ 
ଚାଲିଲା । ରମା ଦେବୀ ସ୍ଵାଭାବିକ ଭାବରେ ଏବେ ଏହି ଉଦ୍ୟମର ନେତୃତ୍ସ ନେଲେ । 


ବରୀ ଅଞ୍ଚଳର ଲୋକେ ରମାଦେବୀଙ୍କୁ ଖାଳି ଗୋପବନ୍ଧୁ ଚୌଧୁରୀଙ୍କ ପନ୍ମୀ 
ଭାବରେ ଗ୍ରହଣ କରି ନଥୁଲେ । ଏକ ବ୍ୟାପକ ଅର୍ଥରେ ସେ ସେମାନଙ୍କ ପାଖରେ 
ଥିଲେ ମାଆ । ଲୋକଙ୍କୁ ମାଗଣାରେ ବାଣ୍ଟିବା ପାଇଁ ତାଙ୍କ ପାଖରେ ଧନ ନଥୁଲା 
କି କାହାରିକୁ ଏ ଆଡ଼ୁ ସେ ଆଡ଼ ପୁଳାଏ ଦେଇ ପକାଇବା କଥା ସେ କହୁ 
ନଥୁଲେ । ତାଙ୍କର ଭାଷାରେ ଥୂଲା ପରକୁ ଆପଣାର କରି ନେବା ଭଳି ସ୍ଵର ଓ 
ମଧୁରତା । ଯେତେ କାମ ଥାଉ ନା କାହିଁକି ଛୋଟଠାରୁ ବଡ଼ଯାଏ ସମସ୍ତଙ୍କ ହାରି 
ଗୁହାରି ଶୁଣିବା ଲାଗି ତାଙ୍କ ପାଖରେ ସମୟର ଅଭାବ ନଥୁଲା ! କାହାରିକୁ ରକ୍ଷ 
ଭାଷାରେ କହିବା ଥୂଲା ସତେ ଯେମିତି ତାଙ୍କର ପ୍ରକୃତିର ବିରୋଧୀ । 


ମଧୁସୂଦନ ଦାସ ଥୂଳେ ରମାଦେବୀଙ୍କର ବଡ଼ବାପା । ପିତା ଗୋପାଳ 
ବଲ୍ଲଭ ଦାସ ସେ କାଳର ବଡ଼ ଅଫିସର୍‌ । ବାପାଙ୍କ ଚାକିରୀ ଯୋଗୁ ବିହାର ଓ 
ଓଡ଼ିଶାର ବିଭିନ ଅଞ୍ଚଳ ବୁଲି ସେ କାଳର ଭଦ୍ର ସମାଜର ଚଳଣୀ ଓ ଆଦବ 
କଇଦା ସହିତ ସେ ବେଶ୍‌ ପରିଚିତ ଥୁଲେ । 

ରମା ଦେବୀଙ୍କ ସ୍ବେହ ଓ ବ୍ୟକ୍ତିତ୍ଵ ବରୀ ଅଞ୍ଚଳର ଝୀଅ ବୋହୂମାନଙ୍କ 
ଭିତରେ ବେଶ୍‌ ଶକ୍ତି ସୃଷ୍ଟି କଲା । ତାଙ୍କର ବ୍ୟକ୍ରିତ୍ଵ ପାଇଁ ସେମାନେ ଆକୃଷ୍ଟ ହେଲେ । 

ରମା ଦେବୀଙ୍କର ବାପଘର ସତ୍ୟଭାମା ପୁର ଗାଆଁରେ । ବରୀକୁ ଆସି 
ସେ ତାଙ୍କର ଲେଖା ଯୋଖାର ଭଉଣୀ ହିସାବ ହେଉଥୁବା ପ୍ରିୟମ୍ବଦାଙ୍କ ସହିତ 
ସମ୍ପର୍କ ରଖିଲେ । ପ୍ରିୟତମ୍ମଦା ଦେବୀ ଓ ତାଙ୍କ ସ୍ଵାମୀ ଭଗୀରଥ ଦାସ ସ୍ବାଧୀନତା 
ଆନ୍ଦୋଳନ ପ୍ରତି ଆକୃଷ୍ଟ ଥିଲେ । ପ୍ରିୟମ୍ମଦା ଦେବୀଙ୍କ ସାହାଯ୍ୟ ଫଳରେ ରମ୍ପା, 
ନେଉଳା, ବାଗଦା, ନୂଆଗାଁ ଓ ଅଟିରା ଇତ୍ୟାଦିରେ ଝୀଅ ବୋହୂ ମାନଙ୍କ ଭିତରେ 
ସାକ୍ଷରତା ବଢ଼ାଇବା ସାଙ୍ଗେ ସଙ୍ଗେ ସେମାନଙ୍କୁ ସୂତା କାଟିବା ଲାଗି ଉତ୍ସାହିତ 
କରାଗଲା । ଖାଲି ବରୀ ଅଞ୍ଚଳରେ କାହିଁକି ଓଡ଼ିଶାର ସବୁ ଅଞ୍ଚଳରୁ ସେ ସମୟକୁ 
ହାତ କଟା ସୂତାରୁ ଲୁଗା ବୁଣିବା କଥାଟା ଉଠି ଯାଇଥୂଲା । ଲୋକେ ଲୁଗା ପିନ୍ଧୁଥୁଲେ 

ସତ, ମାତ୍ର ସେ ଲୁଗା ଓ ଲୁଗା 'ପାଇଁ ସୂତା ଆସୁଥଲା ବିଲାତରୁ । ଏବେ ତାକୁ ବନ୍ଦ 
କରି ଦେବାପାଇଁ ସୂତା କଟା ଆରମ୍ଭ କରିବାକୁ ଗଲାବେଳକୁ ଅରଟ ମିଳୁଛି ଅବା 
କେଉଁଠୁ | ଯାହାହେଉ, କିଛିଦିନ ପୂର୍ବରୁ ନବକୃଷ୍ଣ ଚୌଧୁରୀ ପ୍ରମୁଖ ବାଉଁଶ ଚକିର 
ଅରଟରେ ସୂତାକଟା ଆରମ୍ଭ କରିଥୁଲେ । ଏବେ ସେହି ଅରଟର ଯ୍ରଚଳନ କରାଯାଇ 
ବରୀ ଅଞ୍ଚଳରେ ସୂତା କଟା ଆରମ୍ଭ କରାଗଲା । ପ୍ରଥମେ ବାହାରୁ ତୁଳା ଆଣି 
କଟାଳୀ ମାନଙ୍କୁ ଦିଆଗଲା । କିଛିଦିନ ପରେ ଗାଆଁ ମାନଙ୍କର ଝୀଅ ବୋହୂମାନେ 
ଖଡ଼ା, ନେଉଟିଆ ଲଗାଇଲା ପରି କପା ଚାଷ ପାଇଁ କିଆରି କଲେ । କପାଗଛର 
ବାଡ଼ ମଧ୍ୟ କାହାରି କାହାରି ହେଲା । ବରୀ ଅଞ୍ଚଳ ପାଇଁ କପା ଚାଷ ଥୁଲା ଏକ 
ନୂଆ କଥା । ମାତ୍ର ଲୋକେ ଏହାକୁ ଗ୍ରହଣ କରି ନେଲେ । ଏହି ନୂଆ ଚାଷର 
ପ୍ରସାର କରିବା ଦାୟିତ୍ଵ ନେଲେ ମନମୋହନ ଚୌଧୁରୀ । ହଳଦୀ ଗଣ୍ଡାର ଗାଉଁଲୀ 
ଲୋକଙ୍କ ସାଙ୍ଗରେ ମିଶି କିଆରୀରେ ପାଣି ଦେବା ଇତ୍ଯାଦି କାମ ସେ କଲେ । 
ଗାଆଁର ସମସ୍ତେ ତାଙ୍କୁ ଡାକନ୍ତି ବୁଲୁଭାଇ । କିଛିଦିନ ଆଗରୁ ଖୁଡ଼ତା ନବକୃଷ୍ଣ 
ଚୌଧୁରୀ ଓ ଖୁଡ଼ୀ ମାଳତୀ ଦେବୀଙ୍କ ସାଙ୍ଗରେ ମିଶି ତରୁଣ ମନମୋହନ ଓଡ଼ିଶାରେ 
ସାମ୍ୟବାଦୀ କର୍ମୀ ସଂଘର କର୍ମୀଙ୍କ ଭିତରୁ ଥୁଲେ ଜଣେ । ଏବେ ବାପା ବୋଉଙ୍କ 
ସହିତ ଗାଆଁ କାମରେ ଲାଗି ସାମ୍ୟବାଦର ଗାନ୍ଧୀ ପନ୍ଥୀ ଦିଗଟାକୁ ଖୋଲିବାପାଇଁ 
ସେ ପ୍ରୟୋଗ ଆରମ୍ଭ କଲେ । ଖୁବ୍ର ବେଶୀ କଥାବାର୍ଭା କରିବା ତାଙ୍କର ଅଭ୍ୟାସ 
ବହିର୍ଭୂତ । ବାହାରୁ ଜଣାପଡ଼ନ୍ତି ସତେ ଯେମିତି ସେ ସମସ୍ତଙ୍କଠାରୁ ସାତ ଅଲଗା । 
ସେ କାହାରିକୁ ମୁଣ୍ଡ ନୂଆଇଁ ନମସ୍କାର କରିବା କେବେ କେହି ଦେଖିନାହିଁ । ତଥାପି 
ଗରିବ ଗୁରୁବାଙ୍କ ପ୍ରତି ସହାନୁଭୂତିର ଅଭାବ ତାଙ୍କଠାରେ ନଥାଏ । ବିଲରେ ଖତ 
ପକେଇବା, କୋଦାଳରେ ମାଟି ହାଣିବା, ବିଲରେ ପାଣି ମଡ଼େଇବା ସାଙ୍ଗକୁ 
ଚନ୍ଦନ ପୁରରେ ହରିଜନ ସାହିରେ ନିଜେ : ଯାଇ ପାଠ ପଢ଼ାନ୍ତି । ରମାଦେବୀ ଓ 
ଗୋପବନ୍ଧୁ ଚୌଧୁରୀଙ୍କ ସାଙ୍ଗରେ ଆସିଥ୍‌ବା କର୍ମୀ ଗୋଷ୍ଠି ଭିତରୁ ସୁରେନ୍ଦ୍ର 
ପଟ୍ଟନାୟକ ମଲିଆଘାଇରେ, ବିନୋଦ କାନୁନଗୋ ଅରଙ୍ଗାବାଦରେ, ଝୀଅ ଅନତପୂର୍ଣ୍ଠ 
ହଳଦୀଗଣ୍ଡାରେ ଓ ପୁଅ ମନମୋହନ ଚନ୍ଦନପୁରଠାରେ ନୈଶ୍ୟ ବିଦ୍ୟାଳୟ କରି 
ଲୋକଙ୍କୁ ଖାଲି ସାକ୍ଷର କରୁ ନଥାନ୍ତି । ସାକ୍ଷରତା ମାଧ୍ୟମରେ ଲୋକଙ୍କ ଭିତରେ 
ଏକ ନୂଆ ଆମ୍ପ୍ରତ୍ୟୟ ସୃଷ୍ଟିପାଇଁ ଉଦ୍ୟମ କରୁ ଥାଆନ୍ତି । ଖୋଲା ଜାଗାରେ ମଳ 
ତ୍ୟାଗ କରିବା ଗ୍ରାମବାସୀଙ୍କର ଏକ ଚିରାଚରିତ ଅଭ୍ୟାସ । ନଦ, ପୋଖରୀ ଏବଂ 
ନାଳରେ ଲୋକମାନେ ଗାଧୁଅନ୍ତି । ଅସନା ପାଣି ଓ ଦୂଷିତ ମାଟି ଯୋଗେ ହୁକ 
ଉଅର୍ମ, ବସନ୍ତ, ହଇଜା ଓ ମ୍ୟାଲେରିଆ ପରି ସାଙ୍ଘାତିକ ସଂକ୍ରାମକ ରୋଗ ଯେ 
ବ୍ୟାପେ ¬ ଏ କଥାଟା ଲୋକଙ୍କୁ ବୁଝାଇବା କାମ କର୍ମୀମାନେ କରନ୍ତି । ମାତ୍ର 
ଲୋକଙ୍କର ଅଭ୍ୟାସ ଭାଙ୍ଗ ନାହିଁ । ସ୍ଵାସ୍ଥ୍ୟର କ୍ଷାର ପ୍ରଥମ ପାହାଚ ରୂପେ 

୪ / ବରୀ 


ସେବାଘରର କର୍ମୀମାନେ ରହୁଥିବା ଘରର ପଛପଟ ବାଡ଼ିରେ ଗାତ ଖୋଳି 
ପାଇଫାନା ତିଆରି କଲେ । ଗାଉଁଲୀ ପରିବେଶରେ ଏହାର ଆଉ ଗୋଟାଏ ଲାଭ 
ହେଲା ଯେ ପାଇଖାନା ପୋତା ହୋଇଥୁବା ଜାଗାରେ ଛ ମାସ କି ବର୍ଷକ ପରେ 
ଯଦି କଦଳୀ କିମ୍ବା ଅମୃତଭଣ୍ଡା ଲଗା ଗଲା ତେବେ ସେ ଗଛରେ ଫଳ ଫଳିଲା 
ଖୁବ ବେଶୀ ଓ ସେ ଗଛ ଗୁଡ଼ିକ ମଧ୍ୟ ଖୁବ ହୃଷ୍ଟପୃଷ୍ଟ ଦେଖାଗଲା | ଏଭଳି ପ୍ରତ୍ୟକ୍ଷ 
ପ୍ରମାଣ ସନ୍ଗେ ଗାଆଁ ଲୋକଙ୍କ ଭିତରୁ ପୁରୁଣା ଅଭ୍ୟାସ ଭାର୍ଗିବା ଏତେ ସହଜ 
ନଥୁଲା । 

ସେବାଘରର କର୍ମୀମାନେ ପ୍ରତି ସପ୍ତାହରେ ଭିନ୍ନ ଭିନ୍ନ ଗାଆଁ ଭିତରକୁ 
ଯାଇ ଗାଆଁରୁ ମଇଳା ସଫା କରନ୍ତି । ମାତ୍ର ସେମାନଙ୍କ ସାଙ୍ଗରେ ମିଶି କାମ 
କରିବାକୁ ଗାଆଁ ଭିତରୁ ଖୁବ ବେଶୀ ଲୋକ ଉଦ୍ବବୁଦ୍ଧ ହୋଇ ବାହାରିବା ଦେଖା 
ଯାଏନା । ବରଂ ଲୋକମାନେ ଭାବନ୍ତି - ଗାଆଁରୁ ମଇଳା ସଫା କରିବାଟା ହେଲା 
ଆଶ୍ରମ ବାଲାଙ୍କର କାମ । ବିନୋଦ କାନୁନ୍‌ଗୋ - ଯେ କି ପରବର୍ରୀ କାଳରେ ¬ 
ଓଡ଼ିଆ ଜ୍ଞାନ ¬ ମଣ୍ଡଳର ସଙ୍କଳକ ହେଲେ, ସେ ଦିନର ଅନୁଭୂତିକୁ ମନେ ପକାଇ 
କହନ୍ତି - 

ଆମେ ସବୁ ଦଳବାନି ଅରଙ୍ଗାବାଦ ଗାଆଁରେ ସଫେଇ କରୁଥାଉଁ । ଗାଆଁ 
ଲୋକ ଆମ ସାଙ୍ଗରେ ମିଶି ଗାଆଁ ସଫା କରନ୍ତେ କଅଣ ଓଲଟି ଆମକୁ ଆସି 
କହିବେ, “ବାବୁ, ଏଠି ମଇଳାଯା ଛାଡ଼ି ଗଲ ।”? ଆମେ ସବୁ ସିଇରା ଓ କୋଦାଳ 
ନେଇ ମଇଳା ଉଠାଉ ଥାଉ । ଅଥଚ ଗାଆଁ ଲୋକେ ନିଜେ ଆମ ସାଙ୍ଗରେ ସିଇରା 
କି କୋଦାଳ ଧରିବେ ନାହିଁ ।” 


ବଡ଼ ଜାତିର ଲୋକେ ଗାଆଁ ମୁଣ୍ଡର ମଇଳା କାଢ଼ିବେ ନାହିଁ । ପାଠ ପଢୁଆ 
ଲୋକେ ଦେହ ମିହନ୍ତ କରିବେ ନାହିଁ । ଚିରାଚରିତ ରୀତିରେ ଯାହା ଚଳି ଆସିଛି ତାକୁ 
ଚଳେଇ ରଖିବାର ଦାୟିତ୍ବ ହେଲା ପ୍ରତିଷ୍ଠିତ ପରିବାର ଲୋକଙ୍କର । ପୁଣି ଚିରାଚରିତ 
ପନ୍ଥା ହେଲା ଯେ ଅମୁକ ଜାତିର ଲୋକଙ୍କୁ ଛୁଇଁବ ନାହିଁ । ପୋଖରୀର ପାଣି ଯେତେ 
ଅସନା ହୋଇ ଥାଉ ନା କାହିଁକି ଦେହକୁ ପବିତ୍ର କରିବା ପାଇଁ ସେଥୁରେ ବଡ଼ 
ପକାଇବାକୁ ହେବ । ଘରକୁ କୁଣିଆ ଆସିଲେ ପାନ ଖିଲ ଖଣ୍ଡିଏ ନିଶ୍ଚିତ ଭାବରେ 
ତାଙ୍କୁ ଯାଚିବାକୁ ହେବ । ବଡ଼ ଜାତିର ଲୋକେ ହଳ କରିବେ ନାହିଁ । ଏମିତି 
କେତେ ରକମର ବାରଣ ଭିତର ଦେଇ ଲୋକେ ଜୀବନ ଯାତ୍ରା ଚଳାଉଥୁଲେ । 
ତାହା ଏବେ ମଧ୍ୟ ଅନେକାଂଶରେ ଚାଲିଛି । 


ସେ ଯୁଗର ଜମିଦାର, ମଧ୍ୟ ସ୍ଵତ୍ଧାଧଵକାରୀ ମାନଙ୍କର ଦାଉ ଗାଆଁ ଗହଳିର 
ଲୋକଙ୍କୁ ଅସ୍ତ ବ୍ୟସ୍ତ କରୁଥିଲା । ଲୋକଙ୍କ ଭିତରେ ସଙ୍ଗଠନ ତ ନଥୁଲା । ସଙ୍ଗଠିତ 

ବରୀ / ୨୫ 


ହେବା ପାଇଁ ଶକ୍ତି ଓ ଉତ୍ସାହ ମଧ୍ୟ ନଥୁଲା । ଫଳରେ ସେମାନେ ନିଜ ନିଜର 
ହୋଟିଆ ସଂସାରଟି ମାନଙ୍କରେ ଡରି କରି ରହିଥୂଲେ । ଏବେ ଚାରିଆଡ଼ର ସେଇ 
କଥାକୁ ଲକ୍ଷ୍ୟ କରି ଗାନ୍ଧୀଜୀ ଲୋକଙ୍କ ଜିତରୁ ଡର ଛଡ଼ାଇବାଲାଗି ଗୋଟାକୁ 
ଗୋଟା କାର୍ଯ୍ୟକ୍ରମର ଯୋଜନା ବାଡ଼ିଲେ । ରମାଦେବୀ ଓ ଗୋପବନ୍ଧୁ ଚୌଧୁରୀ 
ହେଲେ ଓଡ଼ିଶାରେ ସେହି କର୍ମ ଯୋଜନାର ମୁଖ୍ୟ ଛନତା, ସେନାପତି । 


ଲବଣ ସତ୍ୟାଗ୍ରହ ଓ ବାକ୍‌ ସ୍ଵାଧୀନତାରେ ଭାଗ ନେଇ ୧୯୩୦ ଭିତରେ 
ଚୌଧୁରୀ ପରିବାରର ସମସ୍ତେ ଜେଲ ଯାଇଥୁଲେ । ଦୁଇ ଜାଆ ରମା ଦେବୀ ଓ 
ମାଳତୀ ଦେବୀ ସ୍ଵାଧୀନତାର ଦାବୀ କରି କାରାବରଣ କରିଥୁଲେ “| ସେମାନେ 
ଜେଲ୍ଲ ଯିବା ଦ୍ଵାରା ଓଡ଼ିଶାର ଅଗଣିତ ମହିଳାଙ୍କ ମନ ଭିତରୁ ଜେଲ୍‌ ଯିବାପାଇଁ 
ଡର ଛାଡ଼ି ଯାଇଥଲା । ବରୀ ଅଞ୍ଚଳରେ ନାନା ରକମର କାର୍ଯ୍ୟକ୍ରମ ମାଧ୍ୟମରେ 
ଲୋକଙ୍କ ଭିତରୁ, ଖାସ୍‌ କରି ମହିଳା ମାନଙ୍କ ଭିତରୁ, ଡର ଛଡ଼ାଇବା ପାଇଁ ରମ। 
ଦେବୀଙ୍କର ଉଦ୍ୟମ ଚାଲିଲା । 


OOO 

। ଛଅ | 


ଚୌଧୁରୀ ଦମ୍ପଭି କଂଗ୍ରେସ ଦଳର ଚାରି ଜଣିଆ ସଭ୍ଯ ପଦରୁ ଇସ୍ତଫା 
ଦେଇ ବରୀ ଗାଆଁରେ ଗଠନମୂଳକ କାମରେ ଲାଗିଲେ । ତଥାପି ତାଙ୍କ ସାଙ୍ଗରେ 
ପରାମର୍ଶ କରିବା ପାଇଁ ସେବାଘରକୁ ଓଡ଼ିଶାର ନେଡତୃସ୍ଥାନୀୟ ଲୋକମାନେ 
ଆସୁଥୂଲେ । ପଣ୍ଡିତ ପ୍ରାଣକୃଷ୍ଣ ପଢ଼ିଆରୀ, ପଣ୍ଡିତ କୃପାସିନ୍ଧୁ ହୋତା, ରଶ୍ଵର 
ଲାଲ ବ୍ୟାସଙ୍କ ପରି ମୁଖିଆ କର୍ମୀମାନଙ୍କ ସାଙ୍ଗକୁ ରାଜନୀତି ବାଲା ହରେକୃଷ୍ଣ 
ମହତାବ ଏବଂ ପଣ୍ଡିତ ନୀଳକଣ୍ଠ ଦାସ ମଧ୍ୟ ବରୀରେ ପହଁଚୁଥୁଲେ । 


ହରେକୃଷ୍ଣ ମହତାବ ଥୁଲେ ନବକୃଷ୍ଣ ଚୌଧୁରୀଙ୍କର ସହପାଠୀ । ଉଭୟେ 
ଏକା ସାଙ୍ଗରେ କଲେଜ ଛାଡ଼ିଥୁଲେ । ଗୋପବନ୍ଧୁ ଚୌଧୁରୀଙ୍କ ପ୍ରତି ମହତାବଙ୍କର 
ମାନ୍ୟ ଥୁଲା । ୧୯୩୪ ମସିହାରୁ ବରୀ ଅଞ୍ଚଳରେ ବସି ଯାଇ ଥୂବାରୁ ଚୌଧୁରୀ 
ଦମ୍ପରି ଯେ ସ୍ଵାଧୀନତା ପ୍ରାପ୍ତି ପାଇଁ କିଛି କରୁ ନାହାନ୍ତି - ଏପରି ଧାରଣା ଅନେକ 
ସ୍ଵାଧୀନତା ସଂଗ୍ରାମୀଙ୍କର ଥୁଲା । ମହତାବ ବାବୁ ସେଥୁରୁ ବାଦ୍ଧ ଯାଇ ନଥୁଲେ । 


ଥରେ ବରୀକୁ ଆସି ସେ ରମାଦେବୀଙ୍କୁ ଥଟ୍wଟାକରି କହିଲେ - ଆପଣମାନେ 
ତ ମଠ କରି ବସିଗଲେ । ସ୍ଵାଧୀନତା କଥା କଅଣ ହେବ । ରମାଦେବୀ କିଛି 
ଉତ୍ତର ଦେଲେ ନାହିଁ । କେବଳ ହସିଲେ । ରାଜକୃଷ୍ଣ ବୋଷ, ଯଦୁମଣି ମଙ୍ଗରାଜ, 
ନିତ୍ୟାନନ୍ଦ କାନୁନ୍‌ଗୋ, ଗୋକୁଳାନନ୍ଦ ମହାନ୍ତିଙ୍କ ପରି ହରେକୃଷ୍ଣ ମହତାବ ମଧ୍ୟ 
ଥୁଲେ ପରିବାରର ଲୋକ । ଦିଅର ନବକୃଷ୍ଣଙ୍କ ପରି ସେମାନେ ସମସ୍ତେ ଏକା 
ସାଙ୍ଗରେ ୧୯ ୨୧ରେ କଲେଜ ଛାଡ଼ିଥୂୁଲେ । ଆନ୍ଦୋଳନରେ ଯୋଗ ଦେଲାପରେ 
ରମାଦେବୀଙ୍କ ନିଜ ପରିବାରଟି କେବଳ ରକ୍ତଗତ ସଂପର୍କ ଭିତରେ ସୀମିତ ନ ଥୁଲା । 
ଏକ ବ୍ୟାପକ ଅର୍ଥରେ ଗାନ୍ଧୀ ପରିବାରର ସବୁ ଲୋକେ ତାଙ୍କପାଇଁ ନିଜର ହୋଇ 
ଯାଇଥୂଲେ । ହରେକୃଷ୍ଣ ମହତାବ ଥୁଲେ ଏଇ ଗାନ୍ଧୀ ପରିବାରର ଲୋକମାନଙ୍କ 
ଭିତରୁ ଜଣେ । ୧୯୪ ୨ର କର ବା ମର ଆନ୍ଦୋଳନ ହେବାବେଳକୁ ଦେଖାଗଲା 
ଯେ ବରୀ ଅଞ୍ଚଳର ଲୋକଙ୍କ ଭିତରେ ସଂଗ୍ରାମ ପାଇଁ ଏକ ପ୍ରକାରେ ପ୍ରସ୍ତୁତି ରୂପ 
ନେଇ ସାରିଛି । ନୈଶ ବିଦ୍ୟାଳୟ ଓ ଗ୍ରାମ ସଫେଇ କାମ କରିବା ସାଙ୍ଗେ ସାଙ୍ଗେ 
ସେବା ଘରର କର୍ମୀ ସୁରେନ୍ଦ୍ର ପଟ୍ଟନାୟକ, ବିନୋଦ କାନୁନଗୋ କିମ୍ବା ମନମୋହନ 
ଚୌଧୁରୀ ସ୍ଥାନୀୟ ଲୋକଙ୍କଠାରୁ ଡର ଛଡ଼ାଇବା କାମଟି ମଧ୍ଯ କରୁଥ୍‌ଲେ । 
ଏହାର ରୂପ ଥୁଲା ଭିନ୍ନ ପ୍ରକାରର । 


ଅରୁଆଳ ଗାଆଁ ମୁଣ୍ଡରେ ନଇ କୂଳକୁ ଲାଗି ଗୋଟାଏ ବଡ଼ ଆମ୍ବ ତୋଟା 
ଥଲା । ତା ପାଖକୁ ଲାଗି ବେତ ଓ କାଇଚ ଲଳିର ବଣ । ଗାଆଁ ଲୋକେ 

ସେଇଠି ଶବ ସଂସ୍କାର କରୁଥିଲେ । ରାତି ହେଲେ ନ କୂଳ ଦେଇ ସେ ବାଟେ 
କେହି ଯାଉ ନ ' ଥୁଲେ । ଖବିସ ଅଛି, ଭୂତ ଅଛି ବୋଲି ଡରୁଥୂଲେ । ଭୂତ କିମ୍ବା 
ଖବିସ କିଛି ନାହିଁ - ଏ କଥାଟା ପ୍ରମାଣ କରିବା ପାଇଁ ଥରେ ଗଣେଶ ଚନ୍ଦ୍ର ମହାନ୍ତି 
ଓ ମନମୋହନ ଚୌଧୁରୀ ଦୁହେଁଯାକ ରାତିରେ ଆତ୍ବତୋଟା ଭିତରକୁ ଏକା ଏକା 
ଗଲେ । ଏ ଘଟଣାଟା ଦେଖି ଗାନ୍ଧୀବାଲାଙ୍କ କରାମତି ପ୍ରତି ଲୋକଙ୍କର ବିଶ୍ଵାସ 
ହେବାକୁ ଲାଗିଲା । ସେମିତି କାମ କରିବାକୁ ଗଲାବେଳେ ବଡ଼ଜାତି, ଛୋଟଜାତି 
ବୋଲି କିଛି ନାହିଁ - ଏ କଥାଟା ପ୍ରମାଣ କରିବା ପାଇଁ ସେତେବେଳର କଂଗ୍ରେସ 
କର ଗୋବିନ୍ଦ ଚନ୍ଦ୍ର ସାମଲ ନିଜେ ଢୋଲ କାନ୍ଧରେ ପକାଇ ଡେଙ୍କୁରା ପିଟିଲେ । 
ସେତେବେଳେ ମାଇକ୍ରୋଫୋନ୍ଵ କି ଲାଉଡ଼୍‌ସ୍ତିକରର ପ୍ରଚଳନ ନଥୁଲା । ସଭା ସମିତି 
କି ଆଉ କିଛି ସର୍ବ ସାଧାରଣ କାମ ପାଇଁ ଘୋଷଣା କରିବାକୁ ହେଲେ ଡେଙ୍କୁରା 
ପିଟି ଘୋଷଣା କରା ଯାଉଥୁଲା । ଡେଙ୍କୁରା ଶବ୍ଦ ଶୁଣି ଲୋକେ ଆସି ରୁଣ୍ଡ 
ହେଉଥୂଲେ । ଢୋଲ ପିଟି ଡେଙ୍କୁରା ଦେବାଟା ଉଚ୍ଚ ଜାତିର ଲୋକଙ୍କର କାମ 
ନଥୁଲା । ଗୋବିନ୍ଦ ସାମଲଙ୍କୁ ଏଥୁପାଇଁ ତାଙ୍କ ଜାତିଭାଇମାନେ ନିଆଁ ପାଣି ଅଟକ 
କରିଥୁଲେ । | 

ସେତେବେଳକୁ ବରୀ ଅଞ୍ଚଳପାଇଁ ସବୁଠାରୁ ବଡ଼ ଶିକ୍ଷାୟତନ ଥୁଲା ଏକ 
ଉଚ୍ଚ ପ୍ରାଥମିକ ବିଦ୍ୟାଳୟ | ପଞ୍ଚମ ଶ୍ରେଣୀ ଉପରକୁ କୌଣସି ପିଲା ଗାଆଁରେ 
ପଢ଼ିବାକୁ ବ୍ୟବସ୍ଥା ନଥୁଲା । ପଞ୍ଚମ ଶ୍ରେଣୀ ଉପରକୁ ପାଠ ପଢ଼ିବାପାଇଁ 
ସବୃଡିଭିଜନର ମୁଖ୍ୟ ଜାଗା ଯାଜପୁର ନ ହେଲେ ସୁଦୂର,କଟକକୁ ଯିବାକୁ ପଢୁଥୂଲା । 
ରତଳାଂଗ ବୈଦ୍ୟନାଥ ରାୟଙ୍କ ପରି ଅଳ୍ପ କେଇଜଣ ବରୀ ଅଞ୍ଚଳରୁ ଏପରି ସୁଯୋଗ 
ପାଇଥୂଲେ । ପାଠପଡ଼ାଟା ସୀମିତ ଥୁଲା ତଥାକିଥୁତ କୁଳୀନ ପରିବାରର ପୁଅ 
ମାନଙ୍କ ଭିତରେ । ଅନ୍ୟ ଘରର ପୁଅମାନଙ୍କ ଲାଗି ପାଠପଢ଼ାର ଆବଶ୍ୟକତା 
ନଥୁଲା । ନିଜ ନିଜର ପେଷାରେ ଜଡ଼ିତ ରହି ସେମାନେ ଚିରାଚରିତ କୌଳିକ 
କାମରେ ଲାଗୁଥୁଲେ । ସେମାନଙ୍କ ପାଇଁ ଗାଆଁ ଚାଟଶାଳୀ ଥୁଲା ଯଥେଷ୍ଟ । ଘରର 
ଝୀଅ ମାନଙ୍କ ଲାଗି ପାଠପଢ଼ାର କୌଣସି ଆବଶ୍ଯକତା କେହି ବୁଝୁ ନଥୂଲେ । 
୧୨ କି ୧୪ ବର୍ଷର ଝୀଅକୁ ବାହା ହେବାହିଁ ଥୂଲା ବାପା ମାଆଙ୍କର ଆଚରିତ 
ପନ୍ଥା । ରମା ଦେବୀ ନିଜେ ଷୋଳ ବର୍ଷ ବୟସରେ ଶାଶୁ ଘରକୁ ଆସିଥୁଲେ । 
ତାଙ୍କ ବାପା ଗୋପାଳ ବଲ୍ଲଭ ଦାସଙ୍କର ଆର୍ଥକ ଅବସ୍ଥା ସ୍ବଚ୍ଛଳ ଥୁବାରୁ ତାଙ୍କପାଇଁ 
ଘରୋଇ ମାଷ୍ଟ୍ର ରଖି ପାଠ ପଢ଼ିବା ସମ୍ଭବ ହୋଇଥୂଲା । ଏବେ ବରୀ ଅଞ୍ଚଳରେ 
କୃଡ଼ିଆ କରି ରହିଲାବେଳେ ଗାନ୍ଧିଜୀଙ୍କ ବିଚାରଧାରାରେ ଦୀକ୍ଷିତା ରମାଦେବୀ 
ଗାଆଁ ଗହଳିର ଝୀଅବୋହୂଙ୍କ ଦୟନୀୟତା କଥା ବେଶ୍‌ ଅନୁଭବ କଲେ । ଗାଆଁର 

ସବୁ ଘରେ ତ ଝୀଅ,ବୋହୂ ଅଛନ୍ତି । ସେମାନଙ୍କ ଭିତରେ ପ୍ରବେଶ କରାଯିବ 
କେମିତି । ଯେଉଁମାନଙ୍କ ସାଙ୍ଗରେ ଆଗରୁ ପରିଚୟ ଥୁଲା ରମାଦେବୀ ସେହିମାନଙ୍କୁ 
ହିଁ ପ୍ରଥମେ ଧରିଲେ । ବୈଦ୍ୟନାଥ ରାୟ ପ୍ୟାରୀ ମୋହନ ଏକାଡେମୀରେ ନବକୃଷ୍ଣ 
ଚୌଧୁରୀଙ୍କର ସହପାଠୀ ଥୁଲେ । ତାଙ୍କ ଝୀଅ କିରଣକୁ ସେ ରମାଦେବୀଙ୍କ ଜିମାରେ 
ସେବା ଘରକୁ ପଠାଇବା ପାଇଁ ରାଜି ହେଲେ । ପଘିରାରୁ ଆସିଲେ ବିମ୍ବାଧର 
ସାହାଣୀଙ୍କ ଝୀଅ ଛାୟା । ଖରସୁଆ ସେପାରି କଲ୍ୟାଣପୁର ଗାଆଁରୁ ଆସିଲେ 
ଗୋଦାବରୀ । ତାଙ୍କ ବାପା ଥୁଲେ ଜଣେ ସ୍କୁଲ ଶିକ୍ଷକ । ବ୍ରାହ୍ମଣୀ ସେପାରି 
ଚନ୍ଦନପୁରରୁ ଆସିଲେ ସୁଶୀଳା । ରମ୍ପା ଗାଆଁରୁ ଆସିଲେ ହାରାମଣି । 


"ଗାଆଁରେ ଲୋକ ଶକ୍ତି ନିର୍ମାଣ ଲାଗି କାମ କରିବାକୁ ଝୀଅମାନଙ୍କ ଲାଗି 
ଟ୍ରେନିଂର ବ୍ୟବସ୍ଥା ହେଲା । କାଳକ୍ରମେ କସ୍ତୁରବା ଟ୍ରଷ୍ଠ ଏହାର ଦାୟିତ୍ସ ନେଲେ । 
ବରୀରେ ଟ୍ରଷ୍ଠ ତରଫରୁ ଏକ ମାତୃମଙ୍ଗଳ କେନ୍ଦ୍ର ପ୍ରତିଷ୍ଠିତ ହେଲା । ଶିଶୁ କଲ୍ୟାଣ, 
ପ୍ରସୂତି ସେବା ସୂତାକଟା ଇତ୍ୟାଦି କାମ ଚାଲିଲା । ଖାଲି ବରୀ ନୁହେଁ ଆହୁରି ବହୁ 
ଅଞ୍ଚଳରୁ ଝୀଅ- ବୋହୂମାନେ ଆସି ଟ୍ରେନିଂ ନେଲେ । କସ୍ତୁରବା ଟ୍ରଷ୍ଟରୁ ଟ୍ରେନିଂ ପାଇ 
ପରବର୍ୀ କାଳରେ ମାଳତୀ ବିଶ୍ବାଳ, ଅନ୍ପୂର୍ଣ୍ଠା ସାମନ୍ତରାୟ, ଅନପୂର୍ଣ୍ଣା ମହାନ୍ତି, 
ପ୍ରଭାବଡୀ ଦାଶ, କେତକୀ ମହାନ୍ତି, ସଚୀବାଳା ପଣ୍ଡା, ପାର୍ବତୀ ସ୍ଵାଇଁ ଓ ପାର୍ବତୀ 
ଗିରିଙ୍କ ପରି ନାରୀ କର୍ମୀମାନେ ଓଡ଼ିଶାର ବହୁ ଦୁର୍ଗତ ଅଞ୍ଚଳରେ ଲୋକ ସେବା କାମ 
କରି ନିଜ ବଳିଷ୍ଠ ମନୋଭାବର ପରିଚୟ ଦେଇଛନ୍ତି । 


ଦେଶକୁ ସ୍ଵାଧୀନ କରିବା ପାଇଁ ଆବଶ୍ୟକ ଥୁଲା ଏକ ଅଗ୍ନି କନ୍ୟାର ଗୋଷ୍ଠୀ । 
ଏହି କନ୍ଯା ମାନଙ୍କର ପାଠ ଯେତେ ହେଉ ବା ନ ହେଉ ନିଜ ଭିତରେ ସାହସ 
ବଢ଼ାଇ ଲୋକଙ୍କ ଭିତରେ ସାହସ ସୃଷ୍ଟି କରିବା ଥୂଲା ମୁଖ୍ଯ କାମ । ସେମାନଙ୍କୁ 
ସଣ୍ଡଣ। ଶିଖାଇ ସ୍ଵାଧୀନ ଭାରତ ପାଇଁ ପ୍ରସ୍ତୁତ କରିବାକୁ ରମାଦେବୀ ସତେ ଯେମିତି 

ସଂକଳ୍ପବଦ୍ଧ ଥଲେ । 

ଗାଆଁରୁ ଆସିଥ୍‌ବା ଝୀଅମାନେ ମୁଣ୍ଡରେ ମାଟି ବୋହି ଡିହ ବାନ୍ଧିଲେ । 
କୋଦାଳରେ ମାଟି ହାଣି ବଗିଚାରେ ଭେଣ୍ଡି, ବାଇଗଣ, ଖଡ଼ା ଇନ୍୍ଯାଦିର ଚାଷ 
କଲେ । ଗାଆଁକୁ ଯାଇ ଗାଆଁ ସଫେଇରେ ଲାଗିଲେ । ଜୀବନସାରା ପାଠ ପଡ଼େଇବା 
କାମରେ ଲାଗି ଆସିଥ୍‌ବା ଆଚାର୍ଯ୍ୟ ହରିହର ଦାସ ଝୀଅମାନଙ୍କୁ ଧର୍ମ ପୁରାଣ ଓ 
ଗୀତା ବିଷୟରେ ଶିକ୍ଷା ଦେଲେ । ସୂତା କଟା, ଦେହ ମିହନ୍ତ ମାଧ୍ୟମରେ କନ୍ୟାଶ୍ରମର 
ଜୀବନଚର୍ଯ୍ୟା ଚାଲିଲା । ନିଜର ବୌଦ୍ଧିକ ପ୍ରସ୍ତୁତି ସାଙ୍ଗକୁ ଏହି ଝୀଅମାନଙ୍କ ଉପରେ 
ଗାଆଁରେ କାମ କରିବାର ଦାୟିତ୍ସ ମଧ୍ଯ ଥୁଲା । ସ୍ଵାଧୀନ ଭାରତର ଆବାହକ 
ଭାବରେ ସେମାନେ ଲୋକଙ୍କୁ ପ୍ରସ୍ତୁତ। କରିବାରେ ଲାଗିଥୂଲେ । ଗୋଦାବରୀ 

ବରୀ / ୨୯ 


ରନୁଗିରିରେ, ଅନ୍ପୂର୍୍ଣ ଓ କିରଣ ରୀ ଓ ରଂପା ଗାଆଁରେ ଝୀଅ ବୋହୁଙ୍କ ଭିତରେ 
କାମ କଲେ । ସେମାନେ ନିଜ ହାତ କଟା ସୂତାର ଲୁଗା ପିନ୍ଧିଲେ । ଗାଆଁର ମହିଳା 
ମାନଙ୍କୁ ସୂତାକଟା ଶିଖାଇ ସେମାନଙ୍କୁ ନିଜ ହାତ କଟା ସୂତାର ଲୁଗା ପିନ୍ଧିବା 
ପାଇଁ ଉତ୍ସାହିତ କଲେ । 


ସୂତା କଟାର ଆଧ୍ୟାତ୍ମିକ ଭୂମିକାଟା ଯାହା ହୋଇ ଥାଉ ନା କାହିଁକି ଏହାର 
ବାସ୍ତବ ପରିଣତି ହେଲା। ଯେ ଝୀଅ ବୋହୂମାନଙ୍କ ଭିତରୁ ଅଳସୁଆ ପଣ 
ଛଡ଼େଇବାରେ ଏହା ସାହାଯ୍ୟ କଲା ! ଘରେ ରନ୍ଧା ବଢ଼ା ସରିଲେ ସେମାନଙ୍କର ତ 
ଆଉ କିଛି କାମ ନଥାଏ । ଏଣୁ ଦୁନିଆ ରକମର କଳିଆ କଳି, ରୁଷା ଭୁଷାରେ 
ସେମାନଙ୍କର ଦିନ କଟେ । ଯେଉଁମାନେ ସୂତାକଟା କାମରେ ଲାଗିଲେ ସେମାନଙ୍କୁ 
କଳି କଜିଆ କରିବାକୁ ବେଳ ମିଳୁଛି ଅବା କେଉଁଠୁ ? ତା ଛଡ଼ା ଲୁଗା କିଣିବା 
ପାଇଁ ଯେଉଁ ପଇସାଟା ଘର ଭିତରୁ ବାହାରକୁ ପଳାଇ ଯାଉଥୁଲା ଏବେ ସେହି 
ପଇସାଟା ଘରେ ରହିଗଲା । ଏହା ସତ୍ତ୍ଵେ ସବୁ ଘରେ ସ୍ତ୍ରୀ ଲୋକମାନେ ଯେ 
ଏଥୁପାଇଁ ଉତ୍ସାହିତ ହେଲେ ସେ କଥା ନୁହେଁ । ଇଏ ସବୁ ହେଲା କଟ୍ରେସିଆଙ୍କ 
କାମ - ଅନେକେ କହିଲେ । ପୁରୁଣା ଅଭ୍ୟାସ ଓ ପୁରୁଣା ଚଳଣି ହଠାତ ଏତେ 
ଶୀଘ୍ର ଛାଡ଼ିବା ଅନେକଙ୍କୁ ସୁହାଇଲା ନାହିଁ । ତଥାପି ସେବାଘରର କର୍ମୀମାନଙ୍କର 
ଉଦ୍ୟମ ଦ୍ଵାରା ଯେତେ ଅଳ୍ପ ହେଲେ ବି ଗାଆଁର ଲୋକମାନଙ୍କ ଭିତରେ ଆତ୍ମବିଶ୍ଵାସ 
ବଢ଼ିଲା । ଆମତ୍ମନିର୍ଭରଶୀଳତା ସୃଷ୍ଟି ହେଲା । ବରୀ ଅଞ୍ଚଳରେ ସେତେବେଳେ କୌଣସି 
ସ୍ବାସ୍ଥ୍ୟକେନ୍ଦ୍ର ନଥୁଲା । ବଇଦଠାରୁ ଚେର ମୂଳ ଖାଇ ଲୋକେ ରୋଗରୁ ଭଲ ହେବାକୁ 
ଚେଷ୍ଟା କରୁଥୁଲେ । ଚିକିତ୍ସାର ଅଭାବ ଯୋଗୁ ବହୁ ପ୍ରସୂତୀ ମାଆ ଓ ନବଜାତ 
ଶିଶୁ ପ୍ରାଣ ହରାଉଥୁଲେ । ମ୍ୟାଲେରିଆ, ବାତଡକ୍ସର, ହଇଜା ଭଳି ସଂକ୍ରାମକ ରୋଗ 
ଲୋକଙ୍କୁ ସବୁଦିନେ ଦୁଃଖ ଦେଇ ଚାଲିଥୂଲା । ସେତେବେଳକୁ ଭାରତବର୍ଷର 
ହାରାହାରି ଜୀବନ ସୀମା ଥୁଲା ୨୧ ବର୍ଷ । ସେବାଘରର ନାରୀ କର୍ମୀମାନେ 
ଗାଆଁର ଝୀଅ ବୋହୂମାନଙ୍କୁ ସ୍ଵାସ୍ଥ୍ୟରକ୍ଷା ବିଷୟରେ ପ୍ରାଥମିକ ଶିକ୍ଷା ଦେଲେ । 
କେତେବର୍ଷ ପରେ କସ୍ତୁରବା ଟ୍ରଷ୍ଟ ପକ୍ଷରୁ ଏକ ପ୍ରସୂତୀ କେନ୍ଦ୍ର ଖୋଲାଗଲା ! ବାଲ 
ବାଡ଼ି ମାଧ୍ୟମରେ ଛୋଟ ପିଲାଙ୍କ ଯନ୍ୁ ନିଆଗଲା । ଗାଆଁର ଅପାଠୁଆ ବୋହୂମାନେ 
ପିଲା ପାଳିବା ବିଷୟରେ ନୃତନ ଶିକ୍ଷା ଲାଭ କଲେ । ପରିଣାମସ୍ଵରୂପ କର ବା 
ମର ଆନ୍ଦୋଳନର ଆହ୍ବାନ ଆସିବା ବେଳକୁ ବରୀ ଅଞ୍ଚଳର ବହୁ ଲୋକ ଏ 
ଆନ୍ଦୋଳନରେ ଭାଗ ନେଲେ । 

୧୯୪୨ ମସିହାର କଥା । 


ପ୍ରଥମତଃ ସରକାର ବରୀର ସେବାଘରକୁ ବେଆଇନ୍ଵ ଘୋଷଣା କଲେ । 
ମୁସାଫ ଖା ବୋଲି ଜଣେ ପୋଲିସ ଅଫିସର ବରୀକୁ ଆସି ଲୋକଙ୍କୁ ଧମକ 

ଦେଲେ ତ - ଆପଣ ଗୋଟେ ବିଦେଶୀ ସରକାରର ଗୋଲାମ ଭାବରେ ଲଡ୍ା 
ବୋଧ କରିବା ଦରକାର ବୋଲି ଗୋପବନ୍ଧୁ ଚୌଧୁରୀ ଓ ରମାଦେବୀଙ୍କର କନ୍ୟା 
ଅନପୂର୍ଣ୍ଣା ମୁସାଫ ଖାଁଙ୍କୁ ଭର୍ସନା କଲେ । ସରକାରୀ ପୋଲିସ ଆସି ସେବାଘରର 
ଅନ୍ତେବାସୀ ମାନଙ୍କୁ ଧମକ ଦେଲେ ¬ ତୁମେ ସବୁ ଆଶ୍ରମ ଛାଡ଼ି ଚାଲି ଯାଅ । 
ନଗଲେ ତୁମମାନଙ୍କୁ ଗିରଫ କରାଯିବ । 


ସେବା ଘରର ଅନ୍ତେବାସୀମାନେ ଜବାବ ଦେଲେ - ଆମେ ସେବାଘର 
ଛାଡ଼ିବୁ ନାହିଁ । ଆମକୁ ଗିରଫ କରିବେ ତ କରନ୍ତୁ । ସେବାଘରର ଅନ୍ତେବାସୀଙ୍କ 
ପାଖରେ ଘରଟାର ନାଆଁ ଥଲା ସେବାଘର । ସେମାନେ ଜାଣି ଶୁଣି ଏହାକୁ ଆଶ୍ରମ 
ବୋଲି କହୁଥୂଲେ । 


ରଷି ସଙ୍ଗ ପ୍ରଭାବେ ସ୍ଵାପଦେ ଯହିଁ 
ନିରୀହ ଶାନ୍ତ ଭାବେ ଥାଆନ୍ତି ରହି 


ମଧୁସୂଦନ ରାଓ କରିଥ୍‌ବା ଆଶ୍ରମ ଜୀବନର ଏ ଭଳି ବର୍ଣ୍ଣନାର ଯୋଗ୍ୟପାତ୍ର 
ବୋଲି ସେମାନେ ନିଜକୁ ଭାବୁ 'ନଥୂଲେ । ଭାରି ସହଜ ଭାବରେ ରମା ଦେବୀ : 
ଏହାକୁ କହୁଥୁଲେ ସେବାଘର । ମାତ୍ର ବାହାରର ସବୁ ଲୋକଙ୍କ ପାଇଁ ସେମାନଙ୍କ 
ରହିବା ଜାଗାର ପରିଚୟ ଥୁଲା - ଆଶ୍ରମ । 


ସେବାଘରର ଅଗ୍ନି କନ୍ୟାମାନେ ¬ ସୁଶୀଳା, ଗୋଦାବରୀ, ହରପ୍ରିୟା, ପାର୍ବତୀ 
ପ୍ରମୁଖ ¬ ଘର ନଛାଡ଼ିବା ଫଳରେ ବନ୍ଦିନୀରେ ପରିଣତ ହେଲେ । ସରକାରୀ ଦଣ୍ଡପ୍ରତି 
ସେମାନଙ୍କର ସେତେବେଳକୁ ଆଉ ଭୁକ୍ଷେପ ନଥୁଲା ! ଗୋପବନ୍ଧୁ ଚୌଧୁରୀ ପ୍ରମୁଖ 
କଟକରୁ ଗିରଫ ହୋଇ ସାରିଥୂଲେ । ଖାଲି କର୍ମୀମାନେ କେବଳ ନୁହନ୍ତି ବରୀ ଅଞ୍ଚଳର 
ବୟସ୍କ ବ୍ୟକ୍ତି ମାନଙ୍କ ଭିତରୁ ଗୋବର୍ଵନ ପୁହାଣ, ଭଗୀରଥ ଦାସ ଓ ତାଙ୍କ ଯ଼ନ୍ଧୀ 
ପ୍ରିୟମ୍ପଦା ଦେବୀଙ୍କୁ ମଧ୍ୟ ଗିରଫ କରା ଯାଇଥୂଲା । ବରୀ ଅଞ୍ଚଳର ଅନ୍ୟମାନଙ୍କ 
ଭିତରୁ ଗଣେଶ ଚନ୍ଦ୍ର ମହାନ୍ତି, ହରିଶ୍ଚନ୍ଦ୍ର ଦାସ, ବୀରବର ରଥ କଥା, ଆରଁବନ୍ଧୁ ମହାନ୍ତି, 
ବାସୁଦେବ ସାମଲ, ହରି ଚରଣ କେନା, ଗୋବିନ୍ଦ ଚନ୍ଦ୍ର ସାମଲ, ବିପିନ ବିହାରୀ 
ମହାନ୍ତି, ମଧୁସୂଦନ ଦାସ, ରଙ୍ଗାଧର ଦାସ, ବଂଶୀଧର ଦ୍ବିବେଦୀଙ୍କ ସମେତ ଆହୁରି 
ବହୁ ଲୋକ ଜେଲ ଗଲେ । ବରୀ ଅଞ୍ଚଳରୁ ଏତେ ଲୋକ କେଲ୍‌ ଯିବା ଫଳରେ 
ସାଧାରଣ ଲୋକଙ୍କର ସରକାରୀ ଅଫିସରଙ୍କ ପ୍ରତି ଡର ଛାଡ଼ିଗଲା । ସ୍ଵାଧୀନତା 
ପରେ ସେମାନେ ସରକାରୀ ଅଫିସରଙ୍କୁ ଜୀ ହଜୁର କହିବା ବଦଳରେ ବରଂ ତାଙ୍କୁ 
ରୋକଠୋକ ଜବାବ ଦେଲେ । ଇଂରେଜ ମେଜାଜରେ ବଢ଼ି ଆସିଥ୍‌ବା ସରକାରୀ 
କର୍ମଚାରୀଙ୍କ ପକ୍ଷରେ ସାଧାରଣ ଲୋକଙ୍କର ଏତାଦୃଶ ବ୍ୟବହାର ଥୁଲା ଦୁଃସହ । 
ସ୍ଵାଧୀନତା ପ୍ରାପ୍ତି ପରେ ସେମାନେ ବରୀ ଅଞ୍ଚଳକୁ ଚାକିରୀରେ ଆସିବାକୁ ସେତେ 

ଉତ୍ସାହିତ ହେଉ ନଥୂଲେ । ଏଇ ଜେଲ୍‌ ଯିବ। କଥାଟାକୁ ମନେ ପକାଇ 
ସେତେବେଳକାର କେତେ ଲୋକ କେତେ ପ୍ରକାରେ ବର୍ଣ୍ଣନା କରନ୍ତି । ସେମାନଙ୍କ 
ଭିତରୁ ଅନେକେ ସେପୁରକୁ ଗଲେଣି । 

କର୍ମୀ ଗଣେଶ ଚନ୍ଦ୍ର ମହାନ୍ତିଙ୍କ କଥା ଧରାଯାଉ । ଆମେ ସବୁ ସ୍ତୁଲରେ 
ପଡୁଥାଉ । ଆଗକୁ ପରୀକ୍ଷା ଆସୁଥାଏ । ମାଉଣ୍ଡ ପଡ଼ିଆରେ ମା ରମା ଦେବୀ 
ସଭା କରି ଭାଷଣ ଦେଲେ - ମା ଯେତେବେଳେ ବନ୍ଦିନୀ ସେତେବେଳେ ଇସ୍କୁଲରେ 
ବସି ପାଠ ପଢ଼ିଲେ କଅଣ ହେବ । ମାକୁ ବନ୍ଧନ ମୁକ୍ତ କରିବା ପାଇଁ ଲାଗିବାକୁ 
ପଡ଼ିବ । 

ରମାଦେବୀଙ୍କର ଏଇ କଥାଟା କିଶୋର ବୟସର ଗଣେଶ ଙ୍କ ମନକୁ 
ପାଇଲା । ପାଠପଡ଼ା ଛାଡ଼ି ସେ ବାନର ସେନାରେ ଯୋଗ ଦେଲେ । 

ନେଉଳା ଗାଆଁର ହରିଶ୍ଚନ୍ଦ୍ର ଦାସଙ୍କ ବାପା ପୁଲିସ ଚାକିରୀ କରି ଥାଆନ୍ତି । 
ପୁଅଟା କଂଗ୍ରେସିଆଙ୍କ ସାଙ୍ଗରେ ମିଶି ବାଳୁଙ୍ଗା ହୋଇ ଯିବ ବୋଲି ସେ ତାକୁ 
ଗାଆଁରୁ ନେଇଯାଇ ନିଜ ଚାକିରୀ ଜାଗାରେ ପାଠ ପଢ଼ାଇଲେ । ମାତ୍ର ଆନ୍ଦୋଳନ 
କାମରେ ଥରେ ମନ ଲାଗିଗଲା ପରେ ସେଥ୍‌ରୁ ଛାଡ଼ ମିଳୁଛି କେମିତି । 

୧୯୩୦ରେ ପାଠପଢ଼ା ଛାଡ଼ି ଯେଉଁ ପିଲାମାନେ ବାନରସେନା 
ହୋଇଥୂଲେ ୧୯୪୨ ବେଳକୁ ହୋଇଯାଇ ଥଲେ ପୋଖତ କର୍ମୀ । ୧୯୩୪ରେ 
ଗୋପବନ୍ଧୁ ଚୌଧୁରୀ ଓ ରମା ଦେବୀ ବରୀକୁ ଆସି ଯେଉଁ ସେବା କାମ ଆରମ୍ଭ 
କଲେ ସେଥୁପାଇଁ ସେମାନଙ୍କର ଅବଦାନ କମ୍‌ ନଥୁଲା । 

ରମା ଦେବୀଙ୍କୁ ଥଟ୍ଟାକରି କହିବାବେଳେ ହରେକୃଷ୍ଣ ମହତାବ ଜାଣି ନ 
ଥୁଲେ ଯେ ଆଶ୍ରମରେ ଚୁପ୍‌ ଚାପ୍‌ ହୋଇ ବସିଛନ୍ତି ବୋଲି ବାହାରକୁ ଦେଖା 
ଯାଉଥୂଲେ ବି ବରୀ ସେବା ଘରର ବାସିନ୍ଦାମାନେ ଭିତରେ ଭିତରେ ଟାଣୁଆ 
କାମ କରି ଚାଲିଛନ୍ତି । ସ୍ଵାଧୀନତା ପାଇଁ ଦେଶର ସାମୂହିକ ମନୋଭାବରେ ଯେଉଁ 
ଆଗ୍ରହ ଓ ଆକାଂକ୍ଷା ରୂପ ନେଇଛି ସେମାନେ ଗାଆଁ ଗାଆଁରେ ତାକୁ ସାକାର 
କରୁଛନ୍ତି । ନିଜେ ବଦଳିବା ସାଙ୍ଗେ ସଙ୍ଗେ ନିଜର ପରିବେଶକୁ ବଦଳାଇ ଚାଲିଛନ୍ତି । 


OOO 

ଓଡ଼ିଶାର ଅନ୍ୟ ସବୁ ଅଞ୍ଚଳ ପରି ସେତେବେଳେ ବରୀ ଅଞ୍ଚଳରେ ବି 
ଜମିଦାର ଥୁଲେ ଓ ଜମିଦାରମାନେ ମୁଖ୍ୟତଃ ଇଂରେଜ ସରକାରକୁ ସମର୍ଥନ 
କରୁଥିଲେ । ତଥାପି ସେମାନଙ୍କ ଭିତରୁ କେତେକଙ୍କର ସରକାର ପ୍ରତି ବିରୋଧ 
ରହିଥଲା । ବରୀର ଗୋବର୍ଵନ ପୁହାଣ ଓ ଭଗୀରଥ ଦାସଙ୍କର ଜମିଦାରୀ ଥୂଲା ଓ 
ଉଭୟେ ଗୋପବନ୍ଧୁ ଚୌଧୁରୀଙ୍କର ସହକର୍ମୀ ଭାବରେ ଚାରିଆଡ଼େ ପରିଚିତ ଥଲେ । 
ମାତ୍ର ଉଭୟଙ୍କର ମନୋଭାବ ଥୁଲା ଭିନ୍ନ । ସମ୍ଭରାନ୍ତି ଓ ପତିଆରା ନେଇ ଉଭୟଙ୍କ 
ଭିତରେ ମୃଦୁ ପ୍ରତିଯୋଗୀତା ଯେ ନଥୁଲା ସେକଥା ନୁହେଁ । 


ଗୋପବନ୍ଧୁ ଚୌଧୁରୀଙ୍କ ଉପସ୍ଥିତିରେ ଥରେ କଅଣ ଗୋଟାଏ ଆଲୋଚନା 
ଚାଲିଥାଏ । ଭଗୀରଥ ଦାସଙ୍କ ଲମ୍ବ କଥାଟା ଗୋବର୍ଵନ ପୁହାଣଙ୍କ ମନକୁ ସୁହାଇଲା 
ନାହିଁ । ସେ କହିଲେ - ତମେ ଏ ଭଳି କଥା ସିନା ତମ ଚମାର ସାହିରେ କହିବ । 
ଏଠି କହିଲେ ଚଳିବ କେମିତି ? 


ଭଗୀରଥ ଦାସ କହିଲେ - ତମେ ଯା, ବଡ଼ ବଡ଼ କଥା ତମ ଛୋକାର 
ସାହିରେ କହିବ । 


ବରୀରେ ସେ ସମୟକୁ ଚଳନ୍ତି ଜମିଦାରୀ ପ୍ରଥାର ପରିଣାମ ସ୍ଵରୂପ ଏକ 
ବେଶ୍ୟାପଡ଼ା ଥୁଲା ଓ ତାହା ଥୁଲା ପୁହାଣ ଘରର ଜମିଦାରୀରେ । ଆନନ୍ଦପୁରର 
ବେହେରାମାନେ ଥୁଲେ ଭଗୀରଥ ଦାସଙ୍କର ପ୍ରଜା । ଆନ୍ଦୋଳନକାରୀ ମାନଙ୍କ 
ଭିତରୁ ଅନେକଙ୍କର ସଂସ୍କୃତି ବଦଳିଥୂ୍‌ଲେ ବି ସଂସ୍କାର ଯେ ବଦଳି ପାରି ନଥୁଲା 
ଏଭଳି ବାକ୍ୟ ବିନିମୟ ଥଲା ତାର ଏକ ପ୍ରମାଣ । ଉଭୟ ଜମିଦାରଙ୍କର ଏ ଭଳି 
ତେଢାତେଢି ଦେଖି ଗୋପବନ୍ଧୁ ଚୌଧୁରୀ ଆଲୋଚନା ଜାଗାରୁ ଉଠିଗଲେ । ତଥାପି 
୧୯୪୨ ମସିହାରେ ଦେଖାଗଲା ଯେ ଉଭୟ ଭଦ୍ରବ୍ୟକ୍ତି - ଗୋବର୍ଵନ ପୁହାଣ ଓ 
ଗଭୀରଥ ଦାସ - ଇଂରେଜ ସରକାରଙ୍କର ଜେଲଖାନାରେ ଆବଦ୍ଧ । 


ସେତେବେଳକୁ ବିଲାତର ସରକାର ଦ୍ଵିତୀୟ ମହାଯୁଦ୍ଧରେ ଅସ୍ତବ୍ୟସ୍ତ 
ଜର୍ମାନୀର ବୋମା ମାଡ଼ ଯୋଗେ ସମୁଦାୟ ଇଂଲଣ୍ଡ କ୍ଷତ ବିକ୍ଷତ । ସେମାନଙ୍କର 
ସବୁ ପ୍ରସ୍ତୁତୀ ଚାଲିଥାଏ ଆତ୍ମରକ୍ଷା ପାଇଁ । ଏଣୁ ଭାରତର ସବୁତକ କଞ୍ଚାମାଲ 
ନିଆ ଯାଉଥାଏ ଇଂଲଣ୍ଡକୁ । ଜିନିଷ ପତ୍ରର ଘୋର ଅଭାବ ଭାରତବର୍ଷ ସାରା । 
ଲୁଗା, ଚିନି, କିରୋସିନ, ଚାଉଳ ପରି ଖାଉଟି ଜିନିଷ ସବୁ କଣ୍ଟ୍ୋଲରେ ସରକାର 
ତରଫରୁ ବିକ୍ରି କରା ଯାଉଥାଏ । ଯେଉଁ ବେପାରୀମାନେ କଣ୍ଡୋଲ ଦୋକାନ ଧରି 
ଥାଆନ୍ତି ସେମାନେ ଜିନିଷ ସବୁକୁ କଡ଼ା ଦରରେ ବିକ୍ରି କରୁ ଥାଆନ୍ତି ଓ ସେମାନଙ୍କୁ 
ସେଥ୍‌ରୁ ପ୍ରଚୁର ଲାଭ ମିଳୁଥାଏ । 

ଅସହଯୋଗ ଆନ୍ଦୋଳନ ଯୋଗୁ ଦେଶ ସାରା ଚାରି ଆଡ଼େ ପ୍ରଚାର 
ଚାଲିଥାଏ ବିଦେଶୀ ଲୁଗା, କୋର୍ଟ, କଚେରୀ ଇତ୍ୟାଦି ବର୍ଜନ କରିବାପାଇଁ । 
କଂଗ୍ରେସ କର୍ମୀମାନେ ବିଭିନ୍ନ ଜାଗାରେ ବିଦେଶୀ ଲୁଗାକୁ ପୋଡ଼ୁ ଥାଆନ୍ତି । ବିଲାତୀ 
ଲୁଗାର ଅଗିରା ଜାଳିବାପାଇଁ ଲୋକମାନଙ୍କୁ ଉତ୍ସାହିତ କରୁ ଥାଆନ୍ତି । ଲୋକେ 
ବିଦେଶୀ ଲୁଗା ନ ପିନ୍ଧି ନିଜ ହାତ କଟା ସୂତାର ଲୁଗା ପିନ୍ଧନ୍ତୁ ¬ ଏଥୂପାଇଁ କର୍ମୀମାନେ 
ବରୀ ଅଞ୍ଚଳରେ ଲୋକଙ୍କ ଭିତରେ ପ୍ରଚାର ଚଳାଉ ଥାଆନ୍ତି । ଏପରି ବିରୋଧ 
ପ୍ରତି ଦୃଷ୍ଟି ନଦେଇ ଅରଙ୍ଗାବାଦର ଗୋଖେଇ ଜେନା ତାଙ୍କ ଦୋକାନରେ 
କଣ୍ୋଲରେ ଆସୁଥୁବା କିରୋସିନ ସାଙ୍ଗକୁ ବିଦେଶୀ ଲୁଗା ବିକୁ ଥାଆନ୍ତି । ଗାଆଁର 
ଛୋଟ ବଡ଼ ଚାଷୀଙ୍କ ଭିତରେ ଗୋଖେଇ ଜେନାଙ୍କର ଚାଷ ଟିକିଏ ବେଶୀ ଥୁଲା । 
ଦୋକାନ ଯୋଗୁ ତାଙ୍କ ପାଖକୁ କଞ୍ଚା ପଇସା ମଧ୍ୟ ଆସୁଥୁଲା । ଏବେ କଣ୍ଡୋଲ 
ଜିନିଷ ବିକିବା ଯୋଗେ ସମୃଦ୍ଧି ଆହୁରି ବଢ଼ିଗଲା । ସ୍ବାଧୀନତା ଆନ୍ଦୋଳନ ଚାଲିଥୁଲା 
ବିଦେଶୀ ଜିନିଷ ବର୍ଜନ କରିବାପାଇଁ । ଗୋବର୍ଵନ ପୁହାଣ ଓ ତାଙ୍କ ଭାଇମାନେ 
ବିଦେଶୀ ଲୁଗା ବିରୋଧରେ ପାଟି ତୁଣ୍ଡ କରୁଥ୍‌ବା ବେଳେ ତାଙ୍କରି ଇଲାକାରେ 
ଗୋଖେଇ କେନାଙ୍କ କଣ୍ଟ୍ରୋଲ ଲୁଗା ବିକ୍ରିଟା ସେମାନଙ୍କୁ ସୁହାନ୍ତା କେମିତି । ସେତେ 
ବେଳକୁ ବରୀ ଅଞ୍ଚଳରେ କୋଠାଘର କାହାରି ନାହିଁ । ସମସ୍ତଙ୍କର ମାଟି କାନ୍ଧ ଓ 
ଛଣ ଛାତ । ଦେଶ ସାରା ପୋଲିସ ଥାନା, ସରକାରୀ କଚେରୀ ଓ ବିଦେଶୀ ଲୁଗା 
ବସ୍ତା ସବୁର ପୋଡ଼ା ଜଳା ଚାଲିଥାଏ । ବିଦେଶୀ ଲୁଗାକୁ ପୋଡ଼ିବାପାଇଁ ଗୋଖେଇ 
କେନାଙ୍କ ଘରେ ନିଆଁ ଲଗାଇ ଦିଆଗଲା । 

କାଇପଡ଼ା ଠାରେ ସରକାରୀ ଡାକ ଘରଟିକୁ ମଧ୍ୟ ଉତ୍ୟକ୍ତ ଗ୍ରାମବାସୀମାନେ 
ପୋଡ଼ି ଦେଲେ । ଏ ଖବର ପାଇ ବିଞ୍ଚ।ରପୁର ଥାନାରୁ ପାଞ୍ଚଜଣ ସଶସ୍ତ ପୋଲିସ 
ଆସିଲେ ପରିସ୍ଥିତିର ଅନୁସନ୍ଧାନ କରିବାଲାଗି । ସେମାନେ ଆସି ପହଞ୍ଚୁବା ବେଳକୁ 
ଡାକ ଘରଟିର କାଠ ବାଉଁଶ ଜଳି ଯାଇଥାଏ ଓ ଭୋଦୁଆ ବର୍ଷାରେ ଡାକଘର 
ଭିତରେ ଆଣ୍ତଏ ବହଳର ପାଣି ଜମା ହୋଇଥାଏ । କାଇପଡ଼ାଠାରୁ ବିଞ୍ଚାରପୁର 
ମଝିରେ ଦୁଇଟା ବଡ଼ ପାଟ ପଡ଼େ । ତା ଭିତରେ କେତେ ଗୁଡ଼ିଏ ଛୋଟ ବଡ଼ ନାଳ 
ଓ ଶେଷରେ ଖରସ୍ତୋତା ନଦୀ । ଖରାଦିନେ ଚାରିଆଡ଼ ଶୁଖିଲା ଥୁଲାବେଳେ ନାଳ 
ପାରି ହେବା ପାଇଁ ପାଣିରେ ପଶି ଯାଇ ହୁଏ । ଖାଲ ଜାଗାରେ ଡଙ୍ଗା ପଡ଼େ । ମାତ୍ର 
ଅଗଷ୍ଟ ମାସର ନଣ୍ତ ବଢ଼ି ପାଣି ଯୋଗେ ବିଞ୍ଚରପୁରରୁ କାଇପଡ଼ା ଯାଏ ଡଙ୍ଗାରେ 
ଆସିବାକୁ ଅସୁବିଧା ନଥୁଲା । 

ଡାକଘର ପୋଡ଼ିର ଇନ୍ନକ୍ସାରୀ କରି ସରକାରୀ ପୋଲିସ ଡଙ୍ଗାରେ ଫେରିଯିବା 
ବେଳକୁ କାଇପଡ଼ା ଡଙ୍ଗା ଘାଟଠୁ ଅନତିଦୂରରେ ଆଖ ପାଖ ଲୋକଙ୍କର ଏକ 

ବିରାଟ ସମାବେଶ ଘଟିଲା । ପୁଲିସ ଉପସ୍ଥିତିରେ କଅଣ ଘଟୁଛି ବୋଲି ଦେଖିବାକୁ 
ସେମାନେ ରୁଣ୍ଡ ହୋଇଥୁଲେ । ଲୋକମାନଙ୍କ ଭିତରେ ଘରପୋଡ଼ାଳୀ ସ୍ଵାଧୀନତା 
ସଂଗ୍ରାମୀ ଥାଆନ୍ତି । ପୁଣି ଦେଖଣାହାରୀ ମଧ୍ଯ ଥାଆନ୍ତି । ଏତ ଲୋକଙ୍କର ସମାବେଶ 
ଜାଗାରେ ଅନ୍ନପୂର୍ଣ୍ଣା ମହାରଣାଙ୍କର ସ୍ଵାଧୀନତା ପାଇଁ ବକ୍ତା ଚାଲିଥାଏ । 


ଏତେ ଗୁଡ଼ାଏ ଲୋକଙ୍କୁ ଏକାଠି ଦେଖି ପୁଲିସ ବାଲା ଡରିଗଲେ । 
ସେତେବେଳକୁ ଯାଜପୁରର ଟ୍ରେଜେରୀ ଉପରେ ପଦ୍ମନାଭ ରାୟଙ୍କ ନେତୃତ୍ବରେ 
ଜାତୀୟ ପତାକା ଉଡ଼ା ସରିଥାଏ । ବରୀରେ ଗୋଖେଇ ଜେନାଙ୍କ ଘରକୁ ପୋଡ଼ି 
ଦିଆ ଯାଇଥାଏ । ବିଭିନ ସ୍ଥାନରେ ରେଳ ପଇ ଉପାଡ଼ି, ଟେଲିଗ୍ରାଫ ଓ ବିଜୁଳି 
ଲାଇନ କାଟି ଲୋକେ ସରକାରୀ ସମ୍ପତ୍ତିକୁ ନଷ୍ଟ କରୁ ଥାଆନ୍ତି । ସେମାନଙ୍କ କ୍ରୋଧରେ 
ସରକାରୀ ଥାନା ଓ ଡାକଘର ସବୁ ଜାଗା ଜାଗାରେ ଜଳୁଥାଏ । କାଳେ ଉପସ୍ଥିତ 
ଜନତା ସେମାନଙ୍କୁ ଆକ୍ରମଣ କରିବେ ¬ ଏହି ଡରରେ ପୁଲିସ ବାଲା କାଇପଡ଼ାର 
ଘାଟ କୂଳେ ଜମା ହୋଇଥୁବା ଲୋକଙ୍କୁ ଜାଗା ଛାଡ଼ିବାକୁ ଆଦେଶ ଦେଲେ । ଲୋକେ 
ହଟିଲେ ନାହିଁ । ଏକ ନିରୀହ ଜନତା ଉପରେ ପୋଲିସ ଗୁଳି ଚଳାଇଲା । ଫଳରେ 
ହାଟସାହିର ମାୟାଧର ଭୂୟୀ, ସେରପୁରର ସାଉଁଟି ମଳିକ, କୃଷ୍ଣ ନଗରର ହାଡ଼ିବନ୍ଧୁ 
ପଣ୍ଡା ଓ ସାନନ୍ଦ ସ୍ଵାଇଁଙ୍କର ପୋଲିସ୍‌ ଗୁଳିରେ ମୃତ୍ୟୁ ଘଟିଲା । ସ୍ଵାଧୀନତାର ପ୍ରାପ୍ତି 
ପଥରେ ସେମାନେ ଶହୀଦ ହେଲେ । ରାମ ଜେନା, ନିଧ୍‌ ସାମଲ ଓ ସୁପ୍ରଭାତ ଦେ 
ପୋଲିସ ଗୁଳିରେ ଆହତ ହେଲେ । ଉପସ୍ଥିତ ଲୋକମାନଙ୍କ ଭିତରୁ ଏଗାରଜଣଙ୍କୁ 
ଗିରଫ କରି ଯାଜପୁର ଜେଲକୁ ନିଆଗଲା । ସେମାନଙ୍କ ଭିତରେ ଥଲେ ଶରତ 
ଚନ୍ଦ୍ର ମହାରଣା, ଗୋପବନ୍ଧୁ ଚୌଧୁରୀ ଓ ରମା ଦେବୀଙ୍କର କ୍ଵାଇଁ । 


ବରୀ ଓ କାଇପଡ଼ାର ଖବର କଟକେ ପହଁଚିଲା ତ ପୋଲିସ ଅଫିସର 
ମୁସାଫ ଖା ସଦଳବଳେ ଆସି ବରୀରେ ହାଜର ହେଲେ । ଘରପୋଡ଼ି ପାଇଁ 
ସରକାରଙ୍କ ତରଫରୁ କ୍ଷତିପୂରଣ ଅସୁଲ କରିବା ପାଇଁ ଦାବୀ ହେଲା । ମୁସାଫ ଖୀ 
ସ୍ଥାନୀୟ ମୁସଲମାନ ମାନଙ୍କ ଉପରୁ କ୍ଷତି ପୂରଣ ଛାଡ଼ କରି ଦେଲେ !। ଫଳରେ 
ଏପରି ପାତର ଅନ୍ତରର ବିରୋଧ ସ୍ଥାନୀୟ ଲୋକଙ୍କ ତରଫରୁ କରାଗଲା | ହେଲେ 
ସେମାନଙ୍କ କଥା ଶୁଣୁଛି କିଏ । 


ପ୍ରକାରାନ୍ତରେ, ଏ ପର୍ଯ୍ୟନ୍ତ ରହି ଆସିଥ୍‌ବା ବରୀ ଅଞ୍ଚଳର ହିନ୍ଦୁ ମୁସଲମାନ 
ଏକତାରେ ମୁସାଫ ଖାଁ ଗୋଳମାଳ ଭର୍ଭି କରି ଦେଇଗଲେ । 

ପିଲା ଛୁଆ ଧରି ରହିଥ୍‌ବା ଅନେକ ଲୋକ ସରକାରକୁ ଡରରେ ପଇସା 
ଦେଲେ । ଗାଆଁର ଆଉ କେତେକ ପଇସା ଦେବାକୁ ମନା କରିବାରୁ ସରକାର 
ସେମାନଙ୍କ ଜମି ବାଡ଼ି ନିଲାମ କଲେ ! ମାତ୍ର ଗାଆଁ ବାଲା କେହି ନିଲାମ ଧରିଲେ 

ନାହିଁ । ବରୀର କଚେରୀ ଘର ଠାରେ ଅନ୍ନପୂର୍ଣ୍ଣା ମହାରଣା ମୁସାଫ ଖାଁଙ୍କୁ ତାଚ୍ଛଲ୍ୟ 
କରି କହିଲେ । ଝୀଅଟାଏ ଆସି ଜଣେ ବଡ଼ ପୋଲିସ ଅଫିସରକୁ ବିଦେଶୀ 
ସରକାରର ଗୋଲାମ ବୋଲି କହି ଗାଳି ଦେବ - ଏ ପରି ଦୃଃସାହସିକତା ବରୀ 
ଅଞ୍ଚଳର ଲୋକେ ପୂର୍ବରୁ କେବେ ଦେଖି ନଥୂଲେ । ଏ ଘଟଣା ପରେ ସରକାରକୁ 
ବିରୋଧ କରିବା ପାଇଁ ଲୋକଙ୍କ ଭିତରେ ସାହସ ଆହୁରି ବଢ଼ିଗଲା । ମୁସାଫ 
ଖାଁଙ୍କର ଦ୍ରଷ୍କର୍ମର ଫଳ ବିଶେଷ କିଛି ହେଲା ନାହିଁ । କାଳକ୍ରମେ ବରୀ ଅଞ୍ଚଳର 
ହିନ୍ଦୁମାନେ ଜୋରିମାନା କଥାଟା ଭୁଲିଗଲେ ଓ ହିନ୍ଦୁ ଏବଂ ମୁସଲମାନ - ଉଭୟ 
ଗୋଷ୍ଠୀର ଲୋକେ ପୁଣି ପୂର୍ବ ପରି ମିଳି ମିଶି ରହିବାକୁ ଲାଗିଲେ । ଚାରୋଟି 
ଗାଆଁରୁ ସରକାର ସର୍ବ ମୋଟ ୬୫ ୦୦ ଟଙ୍କା ଜୋରିମାନା ଆଦାୟ କରିଥୁଲେ । 
ଆଜିକାଲି ଏତକ ଟଙ୍କା ଅପେକ୍ଷାକୃତ ନଗଣ୍ୟ ଜଣା ପଡ଼ିପାରେ । ମାତ୍ର ୧୯୪୨ 
ମସିହାରେ ଏହା ଥୁଲା ଏକ ବିରାଟ ଅଙ୍କ । ପ୍ରାଥମିକ ସ୍କୁଲର ଶିକ୍ଷକମାନେ 
ସେତେବେଳକୁ ମାସକୁ ତିନି ଟଙ୍କାର କମ୍‌ ଦରମା ପାଉଥୁଲେ । କାହାରି ପାଖରୁ 
ଦୁଇ ଅଣା ପଇସା ( ଟଙ୍କାକର ଏକ ଅଷ୍ଟାଂଶ ) ଭଙ୍ଗାଇବା ଥୁଲା କାଠିକର ପାଠ । 
ଟଙ୍କା ବଦଳରେ ଲୋକେ ଅଧଲା ଓ ପାହୁଲାରେ ହିସାବ କରୁଥୂଲେ । 


ବରୀର ସେବା ଘରକୁ ବେଆଇନ ଘୋଷଣା କରିବା ପରେ ପୋଲିସ 
ତରଫରୁ ସେ ଘରକୁ ଭାଙ୍ଗି ତାର କାଠ ବାଉଁଶକୁ ଜଳାଇ ଦିଆଗଲା । କିଛିଦିନ 
ପରେ ଦେଖାଗଲା ଯେ ଇଂରେଜ ସରକାରର ଗୋରା ପୋଲିସ ଆସି ପଇଁତରା 
ମାରୁଛନ୍ତି ବରୀ ଗାଆଁରେ । 

ସୁଭାଷ ବୋଷଙ୍କ ଦିଲ୍ଲୀ ଚଲୋ ଡାକରା ଓ ଭାରତରୁ ପଳାଇ ଯାଇ ଜର୍ମାନୀ 
ଓ ଜାପାନ ସହିତ ତାଙ୍କର ହାତ ମିଳାଇବା ଯୋଗେ ସେତେବେଳକୁ ଇଂରେଜ 
ମାନଙ୍କର ଜାପାନ ପ୍ରତି କୋକୁଆ ଭୟ । କାଳେ ଜାପାନ ଆସି ଭାରତବର୍ଷର 
ପୂର୍ବାଞ୍ଚଳକୁ ଦଖଲ କରିଯିବ ସେଥୁପାଇଁ ସେମାନଙ୍କର ଦୃଶ୍ଚିନ୍ତା କହିଲେ ନସରେ । 
ପୁଣି ଲୋକମତ ନ ନେଇ ଇଂରେଜମାନେ ଭାରତବର୍ଷକୁ ମହାଯୁଦ୍ଧର ଘେର ଭିତରେ 
ପୂରେଇ ଦେଇ ଥୁବାରୁ କଂଗ୍ରେସ ଅନୁଷ୍ଠାନଟି ସେତେବେଳକୁ ପୂରା ପୁରି କ୍ଷୁବୂଧ । 
ଦେଶରେ ସେତେବେଳେକୁ କଂଗ୍ରେସ ହିଁ ଏକମାତ୍ର ଅନୁଷ୍ଠାନ ଯେକି ଇଂରେଜ 
ସରକାରକୁ ଚ୍ୟାଲେଞ୍ଜ କରିପାରେ । ତେଣୁ ଛୋଟ ବଡ଼ ଯେତେ କଂଗ୍ରେସ ବାଲା 
ଓ କଂଗ୍ରେସ ସମର୍ଥକ ଥୁଲେ ସେମାନଙ୍କୁ ନେଇ ଜେଲରେ ପୁରାଇବାକୁ ଇଂରେଜ 
ସରକାର ସିଦ୍ଧାନ୍ତ କଲେ । ଦେଖାଗଲା ଯେ ବରୀ ଅଞ୍ଚଳରୁ ବହୁ ସଂଖ୍ୟକ ଲୋକ 
ଜେଲ୍‌ ଯାଇଛନ୍ତି । 

OOO 

ଦେଶର ବହୁ ପରିବାରରେ ଦେଖାଗଲା ଯେ ସ୍ଵାମୀ ଓ ସ୍ତ୍ରୀ ଉଭୟେ 
ସ୍ଵାଧୀନତା ଆନ୍ଦୋଳନରେ ଭାଗ ନେଇ ଜେଲ ଯାଇଛନ୍ତି । ବରୀରୁ ଭଗୀରଥ 
ଦାସ ଓ ତାଙ୍କ ସ୍ତ୍ର ପ୍ରିୟମ୍ପଦା ଦେବୀ ଜେଲକୁ ଗଲେ । ଦେଶର ମୁକ୍ତି ଯୁଦ୍ଧରେ ଏହା 
ଥିଲା ସେମାନଙ୍କର ଏକ ଆବଶ୍ୟକ ଆହୁତି । 


ଜେଲରୁ ଫେରିଲା ପରେ ତାଙ୍କ ତ୍ୟାଗର ସ୍ଵୀକୃତୀ ସ୍ଵରୂପ ପ୍ରିୟମ୍ଭଦା ଦେବୀଙ୍କୁ 
ପ୍ରାକୂ- ସ୍ଵାଧୀନତା ବିଧାନ ସଭାର ସଦସ୍ୟ ରୂପେ ମନୋନୀତ କରାଗଲା । ଭଗୀରଥ 
ଦାସ ହେଲେ କଟକ ଜିଲ୍ଲା ବୋର୍ଡ଼ର ସଦସ୍ୟ । 


ମୂଳତଃ, ଭଗୀରଥ ଦାସ ଥୁଲେ ଜମିଦାର ଶ୍ରେଣୀରୁ । ଅନ୍ୟ ସବୁ ଛୋଟ 
ବଡ଼ ଜମିଦାରଙ୍କ ପରି ନିଜର ତଳିଆ ଲୋକଙ୍କୁ ଛୋଟ କରି ଦେଖିବା ଥୁଲା ତାଙ୍କର 
ଅଭ୍ୟାସ । ଏବେ କିଲ୍ଲାବୋର୍ଡ଼ରେ ନିଜର ଉପସ୍ଥିତିଟାକୁ ଦାସେ ନିଜ ଜମିଦାରୀର 
ଏକ ବୃଦ୍ଧିକରଣ ବୋଲି ଧରିନେଲେ । ଖାଲି ତାଙ୍କରି ନୁହେଁ, ବହୁ ଲୋକଙ୍କ ଭିତରେ 
ଏହିପରି ମନୋଭାବଟି ଦେଶସାରା ପୂରି ରହିଥୂଲା । ସ୍ଵାଧୀନତା ପରେ ଯେଉଁମାନେ 
ଛୋଟ ବଡ଼ କ୍ଷମତାଟି ଧରି ଲୋକଙ୍କ ଆଗକୁ ଆସିଲେ ସେମାନେ ଧରି ନେଲେ 
ଯେ ସାଧାରଣ ଲୋକଙ୍କୁ ଛୋଟ କରି ଦେଖିବା ପାଇଁ ତାଙ୍କର ସତେ ଯେମିତି 
ଜନ୍ମଗତ ଅଧୁକାର ରହିଛି । ଏହି ନ୍ୟାୟରେ ଥରେ ତାଙ୍କ ଗାଆଁ ଆନନ୍ଦପୁର ଠାରୁ 
ଯାଜପୁରକୁ ଯାଉଥ୍୍‌ବା ବେଳେ ବାଟରେ କନ୍ଧିଆ ଠାରେ ସେ ଜଣେ ହରିଜନ 
ଶ୍ରେଣୀୟ ଡଙ୍ଗା ବାଲାକୁ ଚାପୁଡ଼ାଟାଏ ମାରିଲେ । ଡଙ୍ଗା ବାଲାର ଭୁଲ୍‌ ହେଲା ଯେ 
ଭଗୀରଥ ବାବୁ ଡଙ୍ଗା ତୁଠକୁ ଆସିଲା ବେଳକୁ ଘାଟିଆଳ ଡଙ୍ଗା ଧରି ଉପସ୍ଥିତ ନ 
ରହି ଆରପଟରେ ଥିଲା । ବାବୁଙ୍କୁ ଅଯଥାରେ ଅପେକ୍ଷା କରିବାକୁ ପଡ଼ିଲା । 
ଭଗୀରଥ ବାବୁଙ୍କ ଠାରୁ ଚାପୁଡ଼ା ଖାଇ ବିଚରା ନାଉରୀ ଯାଇ ଆଉ କାହା ପାଖରେ 
ଗୁହାରୀ କରିବ ? 


ଗୋପବନ୍ଧୁ ଚୌଧୁରୀ ଓ ରମାଦେବୀ ରାଜନୀତିର ଛକା ପଞ୍ଚ ଭିତରକୁ 
ଗଲେ ନାହିଁ । ସେମାନେ ଜେଲ୍‌ଖାନାରୁ ବାହାରିଲା ପରେ ସେବା ଘରକୁ ପୁଣି 
ଅରେ ଗଢ଼ାଗଲା । ନାନା ରକମର ଗଠନମୂଳକ କାମରେ ସେମାନେ ଲାଗିଲେ । 
ସୂତା କଟା, ମୌଳିକ ଶିକ୍ଷା, ଲୁଗା ବୁଣା, ଅସ୍ୃଶ୍ଯୟତା ନିବାରଣ, ଉନ୍ନତ ଚାଷ 
ପଦ୍ଧତିର ପ୍ରୟୋଗ, ଗାଆଁ ଗାଆଁରେ ପାଇଖାନା ଖୋଲିବା, ନୈଶ ବିଦ୍ୟାଳୟ, 
ନାରୀ ଶିକ୍ଷା ¬ ଏମିତି ଗୋଟାକୁ ଗୋଟା କାମ ହାତକୁ ନେଇ କର୍ମୀମାନେ ଲାଗିଲେ । 
ଗୁଣନିଧୂ ମହାନ୍ତି, ବ୍ରଜ ମୋହନ ସିଂଙ୍କ ପରି ଲୋକେ ତାଙ୍କୁ କାମରେ ସାହାଯ୍ୟ 
କଲେ । ଗୁଣନିଧ୍‌ ବାବୁ ଥୁଲେ ଗୋପବନ୍ଧୁ ଚୌଧୁରୀଙ୍କର ଲେଖା ଯୋଖାରେ 
ଭିଣୋଇ । ସରକାରଙ୍କ ବାରିକ ମିସ୍ତ୍ରୀ ବିଭାଗରେ ଓଭରସିଅର ଚାକିରୀରୁ ଇସ୍ତଫା 

ଦେଇ ସେ ସ୍ବାଧୀନତା ଆନ୍ଦୋଳନରେ ମିଶିଥୂଲେ । ବ୍ରଜ ମୋହନ ସିଂ ଓରଫ 
ଚାଟୁ ବାବୁ ଛାତ୍ର ଅବସ୍ଥାରୁ ଚୌଧୁରୀ ପରିବାର ସହିତ ସଂପୃକ୍ତ ଥଲେ । ଗାନ୍ଧିଜୀଙ୍କ 
ଡାକରାରେ କଲେଜର ପାଠ ପଢ଼ା ଛାଡ଼ି ସେ ସ୍ଵାଧୀନତା ଆନ୍ଦୋଳନରେ ଯୋଗ 
ଦେଇଥ୍‌ଲେ । 


ସବୁ ରକମର ଗଠନମୂଳକ କାମର ଅଙ୍କୁଶ ଥୁଲା ବରୀ ଅଞ୍ଚଳରେ ମୌଳିକ 
ଶିକ୍ଷାର ପ୍ରଚଳନ । ଏହି ଶିକ୍ଷା ପଦ୍ଧତି ପଛରେ ଗାନ୍ଧୀଜୀଙ୍କର ଆଶୀର୍ବାଦ ଓ କଂଗ୍ରେସ 
ସରକାରମାନଙ୍କର ଦାୟିତ୍ଵ ଥଲା । ସରକାରୀ ଚାକିରୀ ପ୍ରତି ଆଗ୍ରହୀ ନହୋଇ, 
ପୁରୁଣା ଇଂରେଜୀ ଶାସନର ମେଜାଜ୍‌କୁ ଛାଡ଼ି ନୂତନ ଭାରତର ଯୁବକ ଯୁବତୀଙ୍କୁ 
ଗ୍ରାମାଭିମୁଖୀ କରିବା ଥୁଲା ଏହି ଶିକ୍ଷା ପଦ୍ଧତିର ଉଦ୍ଦେଶ୍ୟ । 


ବରୀରେ ମୌଳିକ ଶିକ୍ଷାକୁ ଚଳେଇବାର ମୁଖ୍ୟ ଦାୟିତ୍ଵରେ ଥୁଲେ ଶରତ 
ଚନ୍ଦ୍ର ମହାରଣା । ଓଡ଼ିଶା ସରକାରଙ୍କର ଶିକ୍ଷା ବିଭାଗରେ ସେ ପରିଦର୍ଶକ ଭାବରେ 
ଚାକିରୀ ଆରମ୍ଭ କରିଥୁଲେ । ମାତ୍ର ୧୯୩୬ର ନିର୍ବାଚନ ପରେ ଓଡ଼ିଶାରେ 
ଭାରତୀୟ ଜାତୀୟ କଂଗ୍ରେସ ସରକାର ଗଢ଼ିବାର ଦାୟିତ୍ଵ ନେବାରୁ ଓ କଂଗ୍ରେସ 
ସରକାର ମୌଳିକ ଶିକ୍ଷାର ପ୍ରଚଳନ ଦେଶବ୍ୟାପୀ ଚାଲୁ କରିବା ପାଇଁ ବଚନବଦ୍ଧ 
ଥ୍ବାରୁ ବିଶ୍ଵନାଥ ଦାସଙ୍କ ସରକାର ଓଡ଼ିଶାରୁ କେତେଜଣ ଶିକ୍ଷା ବିଭାଗୀୟ କର୍ମୀଙ୍କୁ 
ମୌଳିକ ଶିକ୍ଷା ବିଷୟରେ ତାଲିମ ପାଇବା ପାଇଁ ସେବାଗ୍ରାମକୁ ପଠାଇଲେ । 
ଅଖିଳ ଭାରତୀୟ ସ୍ତରରେ ଆଶା ଦେବୀ ଓ ଆର୍ଯ୍ୟନାୟକମ୍‌ ଏହି ଟ୍ରେନିଂର ଦାୟିତ୍ସ 
ନେଇଥ୍‌ଲେ । 

ଶରତ୍ବ ବାବୁଙ୍କ ବାପା ସ୍ବର୍ଗତଃ ଚନ୍ଦ୍ର ମୋହନ ମହାରଣା ଥଲେ ଜଣେ 
ଶିକ୍ଷାବିତ୍ଵ । କଟକ ଜିଲ୍ଲା ସ୍କୁଲର ସେ ପ୍ରଧାନ ଶିକ୍ଷକ ଥୁଲେ ଓ ଅନ୍ୟମାନଙ୍କ ଭିତରେ 
ଗୋପବନ୍ଧୁ ଚୌଧୁରୀ ଥୂଲେ ତାଙ୍କର ଜଣେ ଛାତ୍ର । ଏଣୁ ଶିକ୍ଷା ବିସ୍ତାର ବିଷୟରେ 
ତରୁଣ ଶରତ୍ବଙ୍କର ଆଗ୍ରହ ରହିବା ଅସ୍ଵାଭାବିକ ନଥୁଲା । ସେବାଗ୍ରାମକୁ ଟ୍ରେନିଂ 
ପାଇବା ପାଇଁ ଗାନ୍ଧୀ ସେବା ସଂଘ ତରଫରୁ ଅନପୂର୍ଣ୍ଣା ଚୌଧୁରୀଙ୍କୁ ମଧ୍ୟ ପଠା 
ଯାଇଥୁୂଲା । ଏବେ ସେବାଗ୍ରାମରୁ ଫେରି ସେମାନେ ମୌଳିକ ଶିକ୍ଷାର ପ୍ରୟୋଗ 
କରିବାକୁ ଯିବା ବେଳକୁ ଇଂରେଜଙ୍କ ଯୁଦ୍ଧ ଡାକରାର ପ୍ରତିବାଦ ସ୍ଵରୂପ କଂଗ୍ରେସ 
ସରକାରମାନେ ଇସ୍ତଫା ଦେଲେ । ଓଡ଼ିଶାରେ ବିଶ୍ଵନାଥ ଦାସଙ୍କ ମନ୍ତ୍ରୀ ମଣ୍ଡଳ 
ଭାର୍ଗିଗଲା । ଶରତ ଚନ୍ଦ୍ର ମହାରଣା ଓ ଅନପୂର୍ଣ୍ଠା ଚୌଧୁରୀଙ୍କର ବିବାହ ସଂପନ୍ନ 
ହେଲା ବରୀରେ, ଆଚାର୍ଯ୍ୟ ମହାଶୟଙ୍କ ପୌରୋହିତ୍ୟରେ । ଚୌଧୁରୀ ଘର ଝୀଅ 
ମହାରଣା ପୁଅକୁ ବାହା ହେଉଥ୍‌ବା କଥା ଶୁଣି ବରୀ ଅଞ୍ଚଳର ଲୋକେ କେମିତି 
କାବା ହୋଇ ଯାଉଥାଆନ୍ତି । ମାତ୍ର ଚୌଧୁରୀ ପରିବାର ଲାଗି ଏହା କିଛି ନୂଆ 

କଥା ନଥୁଲା । ଅନପୂର୍ଣ୍ଣାଙ୍କର ଖୁଡ଼ୁତା ନବକୃଷ୍ଣ ଚୌଧୁରୀ ପ୍ରାୟ ପନ୍ଦର ବର୍ଷ ତଳେ 
ବନ୍ଧ ବାନ୍ଧବଙ୍କ ମତାମତକୁ ଦୃଷ୍ଟି ନଦେଇ ବଙ୍ଗାଳୀ ଘରର ଝୀଅ ମାଳତୀ ସେନ୍ସଙ୍କୁ 
ବାହା ହୋଇଥୂଲେ । 


୧୯୪୭ ମସିହାର କଂଗ୍ରେସ ସରକାର ପୁଣି ଥରେ ମୌଳିକ ଶିକ୍ଷାର 
ଉତ୍ଥାନ କଲେ । ଶରଡ଼ ଚନ୍ଦ୍ର ମହାରଣାଙ୍କ ସହିତ ଫକୀର ମିଶ୍ର ଅମରନାଥ 
ଚଟ୍ରୋପାଧ୍ୟାୟ, ବାସୁଦେବ ମହାଚ୍ତି, ରାମଚନ୍ଦ୍ର ମିଶ୍ର, ଭୁବନାନନ୍ଦ ସ୍ବାଇଁଙ୍କ ପରି 
ସ୍ଵାଧୀନତା ସଂଗ୍ରାମୀମାନେ ଏ କାମରେ ଲାଗିଲେ । 


ବରୀଠାରୁ ପ୍ରାୟ ଚାରି କିଲୋମିଟର ଦୂରରେ, ବ୍ରାହ୍ମଣୀ ନଇ କୂଳରେ ଏକ 
ପୁରୁଣା ମଶାଣି ଜାଗାକୁ ନେଇ ସ୍ତୁଲ ଆରମ୍ଭ ହେଲା । ଉତ୍କଳ ମୌଳିକ ଶିକ୍ଷା ପରିଷଦର 
ମାର୍ଗ ଦର୍ଶନରେ ସେଠାରେ ୮ମ ଶ୍ରେଣୀ ପର୍ଯ୍ୟନ୍ତ ପାଠପଢ଼ାର ବ୍ୟବସ୍ଥା ହେଲା । 
ଓଡ଼ିଶାର ବହୁ ବିଶିଷ୍ଟ ବ୍ୟକ୍ତି ଓ ସ୍ଵାଧୀନତା ସଂଗ୍ରାମୀ ସେମାନଙ୍କ ପିଲାଙ୍କୁ ଏଠାକୁ 
ପଢ଼ିବା ପାଇଁ ପଠାଇଲେ । 


ବରୀ ଅଞ୍ଚଳରେ ସାକ୍ଷାତକାର ପ୍ରସାର ପାଇଁ ଓ ଛୋଟ ପିଲାଙ୍କୁ ପାଠ ପଢ଼ାଇବା 
ଦିଗରେ ମୌଳିକ ଶିକ୍ଷା ବେଶ୍‌ ସାହାଯ୍ୟ କଲା । ଏକ ବାଲ୍‌ ବାଡ଼ୀ ଆରମ୍ଭ ହେଲା ଓ 
ଛାୟା ପରିଡ଼ା ହେଲେ ଏହାର ଶିକ୍ଷୟିତ୍ରୀ । ମୌଳିକ ସ୍କୁଲରେ ପଡଢ଼ୁଥ୍ବା ପିଲାମାନେ 
ସ୍ତୁଲକୁ ଆସି ନିୟମିତ ଭାବରେ ସୂତା କାଟିଲେ । ପ୍ରାର୍ଥନା କଲେ । ବଗିଚାରେ ଖଡ଼ା, 
କଦଳୀ, ଭେଣ୍ଡି ଲଗାଇଲେ । ମୋଟ ଉପରେ ମୌଳିକ ଶିକ୍ଷାର ପ୍ରସାର ଓ ପ୍ରୟୋଗ 
¬ ଏ ଉଭୟ କ୍ଷେତ୍ରରେ ସାରା ଦେଶରେ ବରୀର ନାଆଁ ହେଲା ।! ଶିକ୍ଷାବିତ କାକା 
କାଲେଲକର, ଧୀରେନ୍ଦ୍ର ମଜୁମଦାର, ବଲ୍ଭ ସ୍ବାମୀଙ୍କ ପରି ଗାନ୍ଧୀ ବିଚାରର ଲୋକେ 
ଏଠାକୁ ଆସିଲେ । ଉତ୍ସାହ ଦେଲେ ଓ ଉତ୍ସାହ ପାଇଲେ । ବିଭିନ୍ନ କାର୍ଯ୍ୟ ପରିଚାଳନାର 
ଦାୟିତ୍ଵ କର୍ମୀମାନଙ୍କ ଉପରେ ଦେଇ ରମା ଦେବୀ ଓ ଗୋପବନ୍ଧୁ ଚୌଧୁରୀ ଦୁହେଁ 
ଦେଶର ବୃହତ୍ତର ସମସ୍ୟାର ସମାଧାନ ପାଇଁ ଲାଗିଲେ । 


ସ୍ବାଧୀନତା ପରେ ଓଡ଼ିଶାରେ କସ୍ତୁରବା ଟ୍ରଷ୍ଟ ଚରଖା ସଂଘର ଦାଯିତ୍ସ 
ରମାଦେବୀଙ୍କ ଉପରେ ପଡ଼ିଲା । ସେ ଅନ୍ୟ କାହାରିକୁ ଆନୁଷ୍ଠାନିକ ଭାବରେ ହେଉ 
କି ତିପଚାରିକ ଭାବରେ ହେଉ ଦାୟିତ୍ବ ହସ୍ତାନ୍ତର କଲେ ବି ସମସ୍ତେ ତାଙ୍କୁ କାର୍ଯ୍ୟର 
ସୂତ୍ରଧର ଭାବରେ ମାନୁ ଥାଆନ୍ତି । ଦେଖୁ ଥାଆନ୍ତି । ପୁଣି ଗାନ୍ଧୀ ସେବାସଂଘର 
ସମ୍ପାଦକ ଭାବରେ ଗୋପବନ୍ଧୁ ଚୌଧୁରୀଙ୍କୁ ଭାରତର ଚାରିଆଡ଼େ ବୁଲିବାକୁ ପଡୁଥାଏ । 
ସକାଳୁ ପଖାଳ ଖାଇ ବରୀ ଗାଆଁରେ ବଗିଚାରେ କାମ କରୁଥୁଲେ ବି ଭାରତର 
ବୃହତ୍ତର ପରିସ୍ଥିତିର ଚିନ୍ତା ତାଙ୍କ ମନରେ ଖେଳୁଥାଏ । 

ବରୀ / ୩୯ 


ସ୍ବାଧୀନତା ଆସିବା ଦିନ ବରୀ ଗାଆଁ ସାରା ଏବଂ ଦେଶର ଅନ୍ୟ ଅଞ୍ଚଳ 
ମାନଙ୍କରେ ଆନନ୍ଦ ଓ ଉତ୍ସାହ ଖେଳିଥୂଲା । ହେଲେ ତାହା ମଧ୍ୟ ଥୁଲା ଉପାସନା 
ଓ ଉପବାସର ସମୟ । ଦେଶରେ ସାମ୍ପ୍ରଦାୟିକ ଦଙ୍ଗା ଚାଲିଥୂଲା ଜୋର ସୋରରେ । 
କଲିକତା ସହର ବିଭୀଷିକାମୟ ହୋଇ ଉଠିଥୂଲା । ଦେଶର ବିଭିନ୍ନ ଅଞ୍ଚଳରେ 
ରକ୍ତପାତରେ ଲୋକେ ବହୁ ସଂଖ୍ୟାରେ ମରୁଥୂଲେ । ବରୀ ଅଞ୍ଚଳର ଉତ୍ସାହୀ ଯୁବକ 
ଓ ସ୍ଵାଧୀନତା ସଂଗ୍ରାମୀ ବଂଶୀଧର ଦ୍ବିବେଦୀ ଓ ଗଣେଶ ଚନ୍ଦ୍ର ମହାନ୍ତି ପ୍ରମୁଖ ଭିନ୍ନ 
ଭିନ୍ନ ଗାଆଁରୁ ସଙ୍କୀର୍ଭନ ଦଳ ବାହାର କରି ସାହି ସାହି ବୁଲିଲେ । ଖୋଳ କରତାଳର 
ଶଦ୍ଦ ସହିତ ମହାତ୍ମା ଗାନ୍ଧୀକି ଜୟ, ଜବାହାରଲାଲ ନେହେରୁ କି ଜୟ, ସୁଭାଷ 
ଚନ୍ଦ୍ର ବୋଷ କି ଜୟ ¬ ଏମିତି ନାନା ପ୍ରକାରର ଜୟଗାନରେ ଚାରିଆଡ଼ ପ୍ରକମ୍ପିତ 
ହେଲା । ତା ସାଙ୍ଗକୁ ମିଶୁଥୂଲା ଇନ୍ନକିଲାବ ଜିନ୍ଦାବାଦ ଓ ବନ୍ଦେ ମାତରମ୍‌ । କବି 
ବୀରକିଶୋର ଦାସ ଓ ବାଞ୍ଚାନିଧ୍‌ ଦାଶଙ୍କ ଗୀତକୁ କୀର୍ରନ ଦଳ ଗାନ କରୁଥୁଲେ । 
ସେଦିନ ସ୍ଥାନୀୟ ପ୍ରାଇମେରୀ ସ୍ତୁଲର ଛାତ୍ର ଛାତ୍ରୀମାନଙ୍କୁ ଲୋକାଲ ବୋର୍ଡ଼ ତରଫରୁ 
ମିଠାଇ ବଣ୍ଟା ଯାଇଥୂଲା । ସନ୍ଧ୍ୟାରେ କଳଗାଉଣା ଆଣି ସ୍ଵାଧୀନତା ସଂଗ୍ରାମୀମାନେ 
ଲୋକଙ୍କୁ ଗୀତ ଶୁଣାଇଥୁଲେ ¬ ନିମାଇଁ ଚରଣ ହରିଚନ୍ଦନଙ୍କର ଭଜନ | କେତେକ 
ଜାଗାରେ ପଂକ୍ତି ଭୋଜନର ଆୟୋଜନ ମଧ୍ଯ କରାଯାଇଥୁଲା । ବିଞ୍ଚାରପୁର, 
ସୁଙ୍କୁଡ଼ା, ବ୍ରଦ୍ମବରଦା ପରି ଆଖ ପାଖ ଗାଆଁରେ ହିନ୍ଦୁ ଓ ମୁସଲମାନ ଉଭୟ 
ସଂପ୍ରଦାୟ ମିଶି କରି ରହନ୍ତି । ସ୍ବାଧୀନତା ପରେ ଦେଶର ବିଭିନ୍ନ ଅଞ୍ଚଳରେ ନାନା 
ରକମର ସାଂପ୍ରଦାୟିକ ଦ୍ଵନ୍ଦ ଘଟିଥ୍ବା ବେଳେ ଏ ସବୁ ଗାଆଁରେ କୌଣସି ପ୍ରକାରର 
ସାଂପ୍ରଦାୟିକ ଗୋଳମାଳ ହେବାର କେହି. ଦେଖି ନାହିଁ । ଗାଆଁରେ ସଂକୀର୍ଁନ 
ହେଲେ ହିନ୍ଦୁମାନେ ମସ୍‌ଚିଦ୍ ବାଟ ଦେଇ ଶୋଭାଯାତ୍ରା ନିଅନ୍ତି ନାହିଁ କି ମୁସଲମାନ 
ମାନଙ୍କର ତାଜିଆ ଦୃଗୀମେଲା ବାଟ ଦେଇ ଯାଏନା ।! ମୋହରମ, ରଜ ପରି ପର୍ବ 
ପର୍ବାଣୀରେ ହିନ୍ଦୁ ଓ ମୁସଲମାନ ଉଭୟେ ଯୋଗ ଦିଅନ୍ତି । ବରୀରେ ରହିଥୁ୍‌ବା 
କର୍ମୀମାନଙ୍କର ସହିଷ୍ଣୁତା ପ୍ରଚାର, ସର୍ବଧର୍ମ ସମନ୍ଧୟ ପ୍ରବୃତ୍ତି ¬ ଏ ଭଳି ସାମ୍ପଦାୟିକ 
ଶାନ୍ତି ପାଇଁ ଦାୟୀ ବୋଲି କହିବାକୁ ହେବ । 

୧୯ ୪୨ର ଆନ୍ଦୋଳନ ବେଳେ ପୋଲିସ ଅଫିସର ମୁସାଫ ଖା କେବଳ 
ହିନ୍ଦୁ ମାନଙ୍କ ଉପରେ ଜୋରିମାନା ଜାରି କରିବାରୁ ହିନ୍ଦୁ ମାନଙ୍କ ଭିତରୁ ଅନେକେ 
କ୍ଷୁବୁଧ ଥୁଲେ । ତଥାପି ବରୀର ମନା ମିଆଁ ଓ ହାଜୀ ମିଆଁଙ୍କ ପରି ଲୋକେ 
ସ୍ଵାଧୀନତା ଆନ୍ଦୋଳନରେ ଭାଗ ନେଇ ଦେଶ ପାଇଁ ଜେଲ ଯିବାକୁ କୁଣ୍ଠାବୋଧ 
କରି ନଥୂଲେ । ପ୍ରାକୃ¬ସ୍ଵାଧୀନତା ସମୟରେ ସରକାରୀ ନୀତି ଥଲା ଭିନ୍ନଭିନ୍ନ 
ସଂପ୍ରଦାୟ ଭିତରେ କନ୍ଦଳ ସୃଷ୍ଟି କରିବା । ସେ କଥାଟା ଲୋକେ ଭୁଲି ନ ଯାଇଥୂଲେ 
ବି ଏବେ ତାକୁ ଆଉ ଧରି ବସି ନାହାର୍ି ! 

୧୯୪୮ ମସିହାର ପରବର୍ରୀ କଥା । ସେତେବେଳକୁ ଗାନ୍ଧୀଜୀଙ୍କର ମୃତ୍ୟୁ 
ଘଟିଥାଏ । କଂଗ୍ରେସବାଲାଙ୍କ ଭିତରୁ ଯିଏ ମନ୍ତ୍ରୀ ଏମ.ଏଲ.ଏ., ଜିଲ୍ାବୋର୍ଡ଼ କିମ୍ବା 
ଲୋକାଲ ବୋର୍ଡ଼ର ସଦସ୍ଯ ହୋଇ ଥାଆନ୍ତି ସେମାନେ ସମସ୍ତେ ନିଜ ନିଜର 
ଆସନକୁ ମଜବୁତ୍ବ କରିବାରେ ବ୍ୟସ୍ତ । ମାତ୍ର ଆନ୍ଦୋଳନରେ ଭାଗ ନେଇଥ୍‌ବା 
ବହୁ ସଂଖ୍ୟକ କର୍ମୀ ଏବେ ଲକ୍ଷ୍ୟହୀନ ଭାବରେ ବେଣାକୁ ଛୋଟ, ଘାସକୁ ମୋଟ 
ଭାବରେ ନିଜ ନିଜ ଅଞ୍ଚଳରେ ବସି ଯାଇ ଥାଆନ୍ତି ¦ ସେମାନଙ୍କୁ ପୁଣି ଥରେ ଦେଶ 
ଗଠନର ଫ୍ୁଲ୍ଲକା ଉପରକୁ ଟାଣି ଆଣିବା ପାଇଁ ଗୋପବନ୍ଧୁ ଚୌଧୁରୀର ଉଦ୍ୟମ 
ଚଳାଇ ଥାଆନ୍ତି । 


ସେବା ଘର ଠାରୁ ଅଳ୍ପ ଦୂରରେ ଖଦୀ ଏବଂ ଗ୍ରାମୋଦ୍ୟୋଗର ନାନାବିଧ 
ପ୍ରୟୋଗ ଚାଲିଥାଏ । ପୁଅ ମନମୋହନ ବରୀରେ ମଲା ଗୋରୁଙ୍କ ଚମଡ଼ା କଷିବା ଓ 
ମଲା ଗୋରୁଙ୍କ ଅନ୍ତିରୁ ସୁତୁଲୀ ବାହାର କରିବା କାମ କରୁ ଥାଆନ୍ତି । ସ୍ଥାନୀୟ ସ୍ଵାଧୀନଡା 
ସଂଗ୍ରାମୀ ଗୋରାଚାନ୍ଦ ସାମଲ ଥାଆନ୍ତି ତାଙ୍କର ସହକର୍ମୀ । ଏ ସୁତୁଲୀ ତୁଳା ଭିଣିବା 
ପାଇଁ ବ୍ୟବହୃତ ହୁଏ । 

ରମାଦେବୀ ଓ ଗୋପବନ୍ଧୁ ଚୌଧୁରୀଙ୍କ କଥାରେ ଉତ୍ସାହିତ ହୋଇ ଅନେଳ 
ପୁଅ ଝୀଅ ଜେଲ ଯାଇଥୂଲେ । ଏବେ ସେମାନଙ୍କର ସଂସାର କରିବାର ବୟସ 
ହୋଇ ଯାଇଥୁୂଲା । ସେମାନଙ୍କ ଭିତରୁ ବାପା ମାଆ, ପରିବାରର ଲୋକେ ଘରେ 
ପୁରାଇବାକୁ ନାରାଜ । ଆନ୍ଦୋଳନରେ ଭାଗ ନେଇ ଜେଲ୍‌ରୁ ଫେରିଲା ପରେ 
ଗାଆଁର ଚିରାଚରିତ ଚଳଣୀରେ ସେମାନେ ଚଳି ପାରୁଛନ୍ତି ଅବା କେମିତି । ଇଂରେଜ 
ମାନଙ୍କୁ ହଟାଇବାକୁ ଯୁଦ୍ଧ କରିବାଟା ସିନା ସରିଗଲା ! ଏବେ ଦେଶ ଗଢ଼ିବା ପାଇଁ 
ସେମାନଙ୍କୁ ଲଗାଇବାକୁ ପଡ଼ିବ । ସୁସ୍ଥ ପାରିବାରିକ ଜୀବନ ବିତାଇ ସେମାନେ 
ସୁନାଗରିକ ହେବେ - ଏଇ ଲକ୍ଷ୍ୟରେ ଏଇ ପୁଅ ଝୀଅମାନଙ୍କ ମାନଙ୍କର ବିବାହର 
ଆୟୋଜନ କରାଗଲା । ପୁଅ ମନମୋହନଙ୍କର ବିବାହ ହେଲା ସୁମିତ୍ରା ବାନାର୍ଜୀଙ୍କ 
ସହିତ ସେବାଗ୍ରାମରେ ।! ସେତେବେଳକୁ ଗାନ୍ଧିଜୀ ଜୀବିତ ଥୂଲେ । 


ବୟସ ହୋଇ ଯାଇଥୁବା ପୁଅ ଝୀଅଙ୍କ ଭିତରୁ କିରଣବାଳାଙ୍କ ସହିତ ଜୟକୃଷ୍ଣ 
ମହାନ୍ତି, ଗୋଦାବରୀଙ୍କ ସହିତ ରବୀନ୍ଦ୍ର ମୋହନ ଦାସ, ମାଳତୀଙ୍କ ସହିତ ଶ୍ର 
ଶେଖର ଦାସ, ପ୍ରେମଲତାଙ୍କ ସହିତ ବୃନ୍ଦାବନ ଜେନା, ସରସ୍ବତୀଙ୍କ ସହିତ ବୃନ୍ଦାବନ 
ତ୍ରିପାଠୀଙ୍କର ବିବାହ ହେଲା । ବୈଦ୍ୟନାଥ ଦାସ, ଅଲେଖ ପାତ୍ର, ସରସ୍ବତୀ ମଲ୍ଲିକଙ୍କ 
ପରି ଅନେକ ପୁଅ ଝୀଅଙ୍କୁ ଚୌଧୁରୀ ଦମ୍ପଭି ସେମାନଙ୍କର ବାପା ମାଆ ଭାବରେ 
ସଂସାର କରାଇଲେ । ସମସ୍ତଙ୍କର ବିବାହ ସମ୍ପନ୍ନ ହେଲା ଆଶ୍ରମ ନୀତିରେ । ଆଚାର୍ଯ୍ୟ 
ମହାଶୟ ପୌରୋହିତ୍ଯ କଲେ ! ଏ ସବ୍ର ବାହାଘରରେ ଦାନ ଯୌତୁକର ପ୍ରଶ୍ନ 

ନଥୁଲା କି ଜାତି ଅଜାତିର ବିଚାର ମଧ୍ୟ ନଥୁଲା । ବାହାଘର ପରେ ସଂସାର 
କରିବାକୁ ଯାଉଥ୍‌ବା ଏହି ନୂଆ କର୍ମୀମାନେ ଦେଶ ସେବା ଓ ରାଜନୀତି କ୍ଷେତ୍ରରେ 
ବେଶ୍‌ ବଳିଷ୍ଠ କର୍ମୀ ଭାବରେ ଓଡ଼ିଶାରେ ପରିଚିତ ହେଲେ । ଏପରି ଏକ ବାହାଘର 
ପାଇଁ କବି ବୀର କିଶୋର ଦାସ ଲେଖୁଥିଲେ - 


ବନ୍ଧି ମନେରଖ ବନ୍ଧୁ ମନେ ରଖ 
ଜୀବନଟା ନୁହେଁ ମହତାବ ରୋଡ଼୍‌ 
ଏ ତ ନିଆଳୀ ମାଧବ ସଡ଼କ । 


ସ୍ଵାଧୀନତା ପ୍ରାପ୍ତି ପରେ ସ୍ଵାଧୀନତା ସଂଗ୍ରାମୀ ମାନେ ନାନା ଦିଗରେ 
ଢିଢ୍ପରିତ ହେଲେ । ସେମାନଙ୍କୁ ପୁଣି ଥରେ ଏକାଠି କରି ଗାନ୍ଧୀଜୀଙ୍କ ପ୍ରରୋଚିତ 
ଚିନ୍ତାଧାରାରେ ଲଗାଇବାକୁ ଗୋପବନ୍ଧୁ ଚୌଧୁରୀ ଉଦ୍ୟମ କଲେ । ଠା କୁ ଠା 
ଖଦୀ ପିନ୍ଧାଳୀ ମାନଙ୍କର ସଭା ହେଲା । ବୈଠକ କରାଗଲା । ସେତେବେଳେକୁ 
ସ୍ବାଧୀନତା ସଂଗ୍ରାମୀ ମାନଙ୍କୁ ଭତ୍ତା ମିଳୁ ନଥାଏ । ହାତ କଟା ସୂତାର ତନ୍ତବୁଣା 
ଲୁଗାକୁ କୁହା ଯାଉଥଲା ଖଦଡ଼ ଲୁଗା । ସ୍ଵାଧୀନତା ସଂଗ୍ରାମୀ କର୍ମୀମାନଙ୍କର ଏହା 
ଥୁଲା ପରିଧେୟ । ଗୋପବନ୍ଧୁ ଚୌଧୁରୀ ଏହି ଖଦଡ଼ ପିନ୍ଧଥୁବା କର୍ମୀମାନଙ୍କୁ ଏକଜୁଟ 
କରି ଓଡ଼ିଶାରେ ଗଠନମୂଳକ କାମକୁ ଟାଣ କରିବାକୁ ଚାହୁଁଥ୍‌ବାବେଳେ ଭୂଦାନ 
ଯଜ୍ଞ ଆନ୍ଦୋଳନର ଆରମ୍ଭ ହେଲା । ଭୂମିହୀନ ଲୋକଙ୍କୁ ଭୂମି ଦେବାପାଇଁ କମ୍ୟୁନିଷ୍ଟ 
ମାନେ ୧୯୫୦ ମସିହା ବେଳକୁ ଶ୍ରେଣୀ ସଂଘର୍ଷ ଆରମ୍ଭ କରି ଦେଇଥୂଲେ ଆନ୍ଧ୍ର 
ପ୍ରଦେଶର ତେଲଙ୍ଗାନା ଅଞ୍ଚଳରେ । ଗରିବ ଲୋକଙ୍କୁ ଜମି ଦେବାପାଇଁ ସରକାର 
ସିଲିଂ ବ୍ୟବସ୍ଥା କରୁଥଲେ । ମାତ୍ର ସେ ବ୍ୟବସ୍ଥାର କୌଣସି ବ୍ୟାବହାରିକ ମୂଲ୍ୟ 
ନଥୁଲା । ପୁରୁଣା ଜମି ମାଲିକମାନେ ରାଜା ଓ ଜମିଦାରମାନେ ପୁଅ ପୁଡୃରା, 
ବନ୍ଧିବାନ୍ଧବଙ୍କ ନାଆଁରେ ସବୁ ଜମି ରେଜେଷ୍ଷି କରିଦେବା ଫଳରେ ସରକାରଙ୍କ 
ପାଖକୁ ଜମି ଆସି ପାରୁ ନଥୁଲା । 

ସ୍ଵାଧୀନତା ଆସିବା ପରେ ଗରିବ ଗୁରୁବା ଓ ବିଶେଷ କରି ଦଳିତ ଶ୍ରେଣୀ 
ଭିତରେ ଗୋଟାଏ ରକମର ନୂତନ ଆଶା ସୃଷ୍ଟି ହେଲା । ଜମିପାଇଁ, ସାମାଜିକ ସ୍ବୀକୃତି 
ପାଇଁ ସେମାନେ ଆଶାୟିତ ହେଲେ । ସ୍ଥାନେ ସ୍ଥାନେ ଏଥୁପାଇଁ ସେମାନେ ଦାବୀ 
କଲେ । ସେମାନଙ୍କର ଏ ଭଳି ଦାବୀଟା ପୂର୍ବରୁ ପ୍ରତିଷ୍ଠିତ ହୋଇ ରହିଥ୍‌ବା ଗାଆଁର 
ମୁଖିଆ ଲୋକଙ୍କୁ ସୁହାଇଲା ନାହିଁ । ବରୀ ଅଞ୍ଚଳରେ ବାମନ ଚରଣ ଦାସ ଓ ତାଙ୍କ 
ପ୍ରଜାଙ୍କ ଭିତରେ ଜମିର ମାଲିକାନା ଓ ଖଜଣା ନେଇ ଦୁନ୍ଦ୍ର ଚାଲିଲା । ପ୍ରଜାଙ୍କ ଘର 
ଡିହ ଓ ଜମିକୁ ଦାସେ ନିଜର ଦଖଲ ରୂପେ ବିକିବାକୁ ଗଲେ ଓ ଖଜଣା ନଦେଇଥୁବା 
ଅଭିଯୋଗରେ କେତେ ଜଣଙ୍କ ନାଆଁରେ ଯାଜପୁରରେ ମୋକଦ୍ଦମା କଲେ । ଦୈନିକ 

ମଜୁରୀ ଛାଡ଼ି ଯାଜପୁରକୁ ଯିବାକୁ ଓ ସେଠାରେ ଓକିଲକୁ ପଇସା ଦେଇ ଲଢ଼େଇ: 
କରିବାକୁ ହରିଜନ ପ୍ରଜାମାନଙ୍କର ବଳ ନଥୁଲା ! ଘର ଡିହଟି ଚାଲିଯିବା ଉପରେ । 
ସେମାନଙ୍କର ରାଗର ସୀମା ନଥାଏ । ଦିନେ ଦାସେ ବନ୍ଧ ଉପରେ ସାଇକେଲ 
ଚଢ଼ି ଯାଉଛନ୍ତି । ସନାତନ ମଳିକ ତ୍ରାଙ୍କୁ ମାଡ଼ ଦେଇ ମୁମୂର୍ଷୁ ଅବସ୍ଥାରେ ବନ୍ଧରେ 
ପକାଇ ଦେଲେ । 


ବାମନବାବୁ ବନ୍ଧ ଉପରେ ଚିକ୍କାତ଼ ହୋଇ ପଡ଼ିଥୁବା ଦେଖି ଗାଆଁ ଲୋକେ 
ତାଙ୍କୁ ଘରକୁ ନେଲେ । ଦାସେ ବଞ୍ଚିଗଲେ । ମାତ୍ର ତାଙ୍କୁ ମାଡ଼ ହୋଇଥୁବା ଖବର 
ପାଇ ପୋଲିସ ଆସି ହଳଦୀଗଣ୍ଡାର ହରିଜନ ସାହି ¬ ତାଙ୍କ ସାହିରେ - ଜୁଲମ 
କରିପାରେ ବୋଲି ସନାତନ ମଳିକଙ୍କର ଚିନ୍ତା ପଡ଼ିଲା । ସେ ଆସି ସେବାଘରେ ¬ 
ବାପା - ଗୋପବନ୍ଧୁ ଚୌଧୁରୀଙ୍କ ପାଖରେ ପହଁଚିଲେ ଆଇନଗତ ପରାମର୍ଶ ପାଇଁ । 


ଗୋପବନ୍ଧୁ ଚୌଧୁରୀ ସନାତନ ମଳିକଙ୍କ ଠାରୁ ସବୁ କଥା ଶୁଣିଲେ । ପରାମର୍ଶ 
ଦେଲେ = ତୁ ଯାଇ ହାକିମଙ୍କୁ ସବୁ କଥା ସତ କରି କହି ଦେ । ସବୁ କଥା ଶୁଣିଲା 
ପରେ ସେ ଯାହା ବ୍ୟବସ୍ଥା କରିବେ । 


ବାପାଙ୍କ କଥା ମାନି ସନାତନ ସିଧା ସଳଖ ଯାଇ କୋର୍ଟରେ ହାଜର ହେଲେ ! 


ନଇ ଆରପଟେ ହରିଜନମାନେ ବାଇଧର ଜେନାଙ୍କୁ ମଧ୍ୟ ବାମନ ଦାସଙ୍କ 
ପରି ବ୍ଯବହାର ଦେଖାଇଥୂଲେ । କୋରଡ଼ାପିପଲ୍‌ ଗ୍ରାମର ଭୂପତି ସାମଲ, 
ମହାକାଳପଡ଼ାର ଦିବାକର ନାୟକ ଓ ରନୁଗିରିର ଅନିରୁଦ୍ଧ ଜେନାଙ୍କ ପରି ବଡ଼ 
ଚାଷୀଙ୍କ ସହିତ ହରିଜନମାନଙ୍କର ଦଵନ୍ଦ୍ର ଓ ମାଲି ମୋକଦ୍ଦମା ଲାଗିଥୁଲା । ଗାଆଁରେ 
ସବୁ କଳି କଳିଆର ମୁଖ୍ୟ କାରଣ ଥୁଲା ଜମି । ଦେଶସାରା ଜମିର ପୁନର୍ବିତରଣ 
କାମକୁ ଅହିଂସକ ଭାବରେ କରିବାପାଇଁ ଭୂଦାନ ଯଜ୍ଞ ଆନ୍ଦୋଳନ ଚେଷ୍ଟା କଲା । 
ଏହାର ପୁରୋଧା ବିନୋବାଜୀ ପଦଯାତ୍ରା ଓ ପ୍ରାଥନା କରି କେବଳ ଭୂମିହୀନ ଓ 
ଭୂମି ମାଲିକଙ୍କ ଭିତରେ ବଢୁଥୁବା ତିକ୍ତତାକୁ ପ୍ରଶମିତ କିଲେ ନାହିଁ ବରଂ ଦେଶରେ 
ଏକ ମୂଲ୍ୟ ପରିବର୍ଭନର ସୂତ୍ରପାତ କଲେ । ଲକ୍ଷ ଲକ୍ଷ ସଂଖ୍ୟାରେ ଲୋକମାନେ ଜମି 
ଦେଲେ । ଗରିବ ଗୁରୁବାଙ୍କ ହାତକୁ ଜମି ଆସିଲା । ଗୋପବନ୍ଧୁ ଚୌଧୁରୀଙ୍କ ପରି 
ବଳିଷ୍ଠ କର୍ମୀମାନେ ଏଥ୍‌ରେ ଲାଗିଲେ ଓ ଅନ୍ୟମାନଙ୍କୁ ଲଗାଇଲେ । କାଳକ୍ରମେ ଏହି 
କାମରେ ଲାଗିବାପାଇଁ ମୁଖ୍ୟମନ୍ତ୍ରୀ ପଦ ଛାଡ଼ି ନବକୃଷ୍ଣ ଚୌଧୁରୀ ମଧ୍ୟ ଏଥୁରେ 
ମାତିଲେ । ଗୋପବାବୁ, ରମାଦେବୀଙ୍କ ସମେତ ସେବାଘରର ପ୍ରାୟ ସବୁ କର୍ମୀ 
ଭୂଦାନ କାମରେ ଯୋଗଦେଲେ । ପୂର୍ବରୁ ସ୍ବାଧୀନତା ସଂଗ୍ରାମରେ କାରାବରଣ 
କରିଥ୍‌ବା ଫକୀର ମିଶ୍ର ରାମ ଚନ୍ଦ୍ର ମିଶ୍ର ମଦନ ମୋହନ ସାହୁଙ୍କ ପରି ମୌଳିକ 
ଶିକ୍ଷାରେ ଲାଗିଥୁବା ଶିକ୍ଷକମାନେ ପାଠ ପଢ଼ାଇବା ଛାଡ଼ିଲେ । ମୁଣ୍ଡରେ ବିଛଣା 

ଧରି ସେମାନେ ବିଭିନ୍ନ ଅଞ୍ଚଳକୁ ଯାଇ ଜମି ମାଗିଲେ । ଓଡ଼ିଶା ସରକାରଙ୍କ ଦ୍ଵାରା 
ଭୂଦାନ ଯଜ୍ଞ ସମିତି ଗଢ଼ାଗଲା । ଗୋପବନ୍ଧୁ ଚୌଧୁରୀ ଏହାର ସଭାପତି ଓ ତାଙ୍କ 
ଜ୍ବାଇଁ ଶରତ ଚନ୍ଦ୍ର ମହାରଣା ଏହାର ସମ୍ପାଦକ ହେଲେ । ୨୭/୧୯୫୫ ମସିହାରେ 
ଦଳେଇ ଘାଇ ଭାଙ୍ଗି ଓଡ଼ିଶାର ଉପକୂଳ ଅଞ୍ଚଳରେ ଭାରି ବନ୍ଯା ହେଲା । ବରୀ 
ଅଞ୍ଚଳର ଅବସ୍ଥା ହେଲ। ବଡ଼ ସାଙ୍ଘାତିକ । ସେତେବେଳେ ଓଡ଼ିଶାରେ 
ବିନୋବାଜୀଙ୍କର -ପଦଯାତ୍ରା ଚାଲିଥାଏ । ରମା ଦେବୀ ଓ ଗୋପବାବୁଙ୍କ ସମେତ 
ଚୌଧୁରୀ ପରିବାରର ସମସ୍ତେ ପଦଯାତ୍ରାର ଆୟୋଜନ କାମରେ ଲାଗି ଥାଆନ୍ତି । 
ବିନୋବାଜୀଙ୍କ ପଦଯାତ୍ରା ଛାଡ଼ି, ଇଚ୍ଛା ଥୁଲେହେଁ, ସେମାନେ ବରୀ ଅଞ୍ଚଳକୁ 
ଆସି ପାରିଲେ ନାହିଁ । ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀଙ୍କ ସରକାର ରିଲିଫ ଆକାରରେ 
ଚୁଡ଼ା, ଚାଉଳ ଯୋଗାଇବା ଠାରୁ ଆରମ୍ଭ କରି ଶସ୍ତାରେ ଚାଉଳ ଦେବା, ମୂଲ 
ଯୋଗାଇବା ପର୍ଯ୍ୟନ୍ତ ଲୋକଙ୍କ ଲାଗି ଯାହା କରିବାର କଥା କଲେ । ମାତ୍ର ରମା 
ଦେବୀ ଓ ଗୋପ ବାବୁ ଯେ ଲୋକଙ୍କ ଦୁର୍ଦଶା ବେଳେ ଆହା ପଦଟିଏ କହିବାକୁ 
ସେମାନଙ୍କ ଦୁଆରେ ଆସି ଠିଆ ହେଲେ ନାହିଁ - ଏଇଟା ସ୍ଥାନୀୟ ଲୋକଙ୍କୁ ଖୁବ 
ବାଧୂଲା । ଭୂଦାନ ଆନ୍ଦୋଳନର ତାର୍ଵିକତାକୁ ସେମାନେ ବୁଝୁ ନ ଥୁଲେ । ଗତ 
କୋଡ଼ିଏ ବର୍ଷ ଧରି ରମା ଦେବୀ ଓ ଗୋପବାବୁ ଥୁଲେ ବରୀ ଅଞ୍ଚଳରେ ସମସ୍ତଙ୍କ 
ପାଇଁ ବାପା ମାଆ । କାହାରି କିଛି ଅଭାବ ଅସୁବିଧା ବେଳେ ଗରିବ ଲୋକେ ¬ 
ଖାସ୍‌ କରି ହରିଜନ ଶ୍ରେଣୀୟ ଲୋକେ ¬ ମାଆଙ୍କ ପାଖରେ ପହଁଚି ଯାଇ ନିଜର 
ଗୁହାରି - ଶୁଣାଉଥ୍ଲେ । ବାପାଙ୍କଠାରୁ ସାହସ ପାଉଥୂଲେ । ମାତ୍ର ୧୯୫୫ର 
ପ୍ରଳୟଙ୍କରୀ ବନ୍ଯାରେ ସେମାନଙ୍କର ଘର ଦୁଆର ଭାଙ୍ଗ ତଳେ ପାଣିରେ 
ପଡ଼ିଥ୍‌ବାବେଳେ ବାପା କି ମାଆ କେହି ଆସି ସେମାନଙ୍କ କଥା ବୃଝିଲେ ନାହିଁ । 
ବରୀ ଅଞ୍ଚଳର ଅନେକଙ୍କ ପାଇଁ ଏହା ଥୁଲା ମର୍ମନ୍ତୁଦ । 


ତେଣୁ ଭୂଦାନ ଆନ୍ଦୋଳନ ଦ୍ଵାରା ଗ୍ରାମ ସ୍ଵରାଜ୍ୟର ସ୍ଥାପନା କଥା ଉଠୁଥୁଲା । 
ଚୌଧୁରୀ ପରିବାରର ସମସ୍ତେ ଏଥୁରେ ଲାଗିଥ୍‌ଲେ । ୧୯୫୭ର ଭୂ କ୍ରାନ୍ତିକୁ ସଫଳ 
କରିବାପାଇଁ ବିନୋବାଜୀ ଡାକରା ଦେଇ ଥାଆନ୍ତି । ଦେଶର ଭୂ-ସମସ୍ଯାର 
ସମାଧାନରେ ଲିପ୍ତ ରହିଥୁବା କର୍ମୀମାନଙ୍କୁ ଓଡ଼ିଶାରେ ରମାଦେବୀ ଓ ଗୋପବନ୍ଧୁ 
ଚୌଧୁରୀଙ୍କ ଠାରୁ ନେତୃତ୍ଵ ମିଳୁଥାଏ । ସ୍ଵାଧୀନତା ପରବର୍ରୀ ଯୁଗରେ ଅହିଂସକ 
ଭୂମି ବିପ୍ଵବର ପ୍ରବାହକୁ ଅନ୍ୟ ବହୁ ଅଞ୍ଚଳର ଲୋକଙ୍କ ପରି ବରୀ ଅଞ୍ଚଳର ଲୋକେ 
ବି ଏକ ପ୍ରହସନ ଭାବରେ ଦେଖିଲେ । ଗାଆଁ ଗାଆଁରେ ଜମି ମଗା ଗଲା । ଲୋକେ 
ଜମି ଦେଲେ । ବିଭିନ୍ନ ଗାଆଁରୁ ନୂଆ କର୍ମୀ ମଧ୍ୟ ବାହାରିଲେ । ମାତ୍ର କମି ବାଣ୍ଡି 
ଦେଲେ ଦେଶର ଆର୍ଥକ ସମସ୍ୟା ଗୁଡ଼ା ମେଣ୍ଟିଯିବ ଵୋଲି ସବୁ ଲୋକଙ୍କର ପ୍ରତ୍ୟୟ 
ହେଲାନାହିଁ । 


Digitized by PPRACHIN, SOA 


୪୪ / ବରୀ 


୧୯୫୦ ରୁ ୧୯୫୫ ପର୍ଯ୍ୟନ୍ତ ଓଡ଼ିଶା ରାଜନୀତିରେ ହରେକୃଷ୍ଣ ମହତାବ 
ଓ ନବକୃଷ୍ଣ ଚୌଧୁରୀଙ୍କ ଗୋଷ୍ଠୀ ଭିତରେ କନ୍ଦଳ ଓ ଛକାପଞ୍ଚ ଚାଲିଥାଏ । ନବକୃଷ୍ଣ 
ଚୌଧୁରୀ ଓ ଚୌଧୁରୀ ପରିବାରର ସମସ୍ତେ ଭୂଦାନ କାମରେ ଲାଗି ଥୂୁବାରୁ 
ହରେକୃଷ୍ଣ ମହତାବ ଭୂଦାନ ଆନ୍ଦୋଳନକୁ ଭୟ କରୁ ଥାଆନ୍ତି । ଭୂଦାନ ଆନ୍ଦୋଳନକୁ 
ଦାରିଦ୍ରୟଝବଣ୍ଟନର ଆଖ୍ୟା ତାଙ୍କଠାରୁ ମିଳିଥାଏ । ଶିକ୍ଷା ଏବଂ ରାଜନୀତି କ୍ଷେତ୍ରର 
ବହୁ ବୁଵଧିମାନ ବ୍ୟକ୍ତି ମହତାବ ବାବୁଙ୍କର ଏ ଭଳି ମନ୍ତବ୍ୟ ସହିତ ଏକମତ ଥାଆନ୍ତି । 
କସ୍ତୁରବା ଟ୍ରଷ୍ଠ ତରଫରୁ ନାରୀ କର୍ମୀମାନଙ୍କୁ ତାଲିମ ଦେବା ଲାଗି ବରୀରେ 
କନ୍ୟାଶ୍ରମଟିଏ ମଧ୍ୟ ଥାଏ । ଦୂର ଦୃରାନ୍ତରୁ ଝୀଅମାନେ ଆସି ସେଠାରେ ଗାଉଁଲୀ 
ଅଞ୍ଚଳରେ କାମ କରିବାକୁ ଶିକ୍ଷା ପାଆନ୍ତି । ଏହା ସରକାରଙ୍କ ଗ୍ରାମ ଉନ୍ନୟନ 
ଯୋଜନା ଓ ଗ୍ରାମ ସେବିକା ତାଲିମର ପରବର୍ଭୀ ସମୟର କଥା । 


କନ୍ୟାଶ୍ରମର ସଞ୍ଚାଳିକା ରହିଲେ ଅନ୍ନପୂର୍ଣ୍ଣା ଦାସ । ପାଠ ପଢ଼ା ସାରି ସେ 
ଓ.ଏ.ଏସ୍‌.ର ପରୀକ୍ଷା ଦେବାକୁ ପ୍ରସ୍ତୁତ ହେଉଥୂବାବେଳେ ରମାଦେବୀଙ୍କର 
ସମ୍ପର୍କରେ ଆସିଲେ । ସ୍ଵାଧୀନ ଦେଶର ଗାଆଁ ଗହଳିର ସ୍ତ୍ରୀ ଲୋକଙ୍କ ଭିତରେ 
କାମ କରିବା ପାଇଁ ତମଭଳି ପାଠୁଆ ଝୀଅଙ୍କର ଖୁବ୍ଧ ଆବଶ୍ୟକତା ଅଛି - ରମା 
ଦେବୀଙ୍କର ଏଇ କଥାଟା ତାଙ୍କୁ ଖୁବ୍ର ପ୍ରଭାବିତ କଲା । ବଡ଼ ସରକାରୀ ଚାକିରିଟିଏ 
କରିବାକୁ ଆଉ ଯିବେ କଅଣ ¬ ସେ ଆସି ଯୁଟିଲେ ବରୀର ସେବାଘରେ । 


ଅନ୍ନପୂର୍ଣ୍ଣା ଦାସଙ୍କ ପରି ଦୁଙ୍ଗବିଦ୍ୟା ଘୋଷ ମଧ୍ଯ ଆସିଲେ ବରୀକୁ । 
ମାତୃମଙ୍ଗଳ କେନ୍ଦ୍ରକୁ ଆସୁଥ୍‌ବା ପ୍ରସୂତୀ ତଥା ରୁଗ୍‌ଣ ସ୍ତ୍ରୀ ଲୋକମାନଙ୍କୁ ସେ 
ଡାକ୍ତରୀ ଚିକିତ୍ସା ଯୋଗାଇଲେ । ତାଙ୍କ ବାପା ରାଧୀଚରଣ ଦାସ ଓ ଶ୍ଵଶୁର ରେବତୀ 
କାନ୍ତ ଘୋଷ ବଡ଼ଲାଟଙ୍କ ବିଧାୟକ ସଭାର ସଦସ୍ଯ ଥୁଲେ । ଦୁଙ୍ଗବିଦ୍ୟା ଓରଫ 
କୁନଅପାଙ୍କର ମାଆ ଥୁଲେ ଗୋପବନ୍ଧୁ ଚୌଧୁରୀଙ୍କର ମାମୁ ଝୀଅ ଭଉଣୀ । 


ସେତେବେଳକୁ ଓଡ଼ିଶା ସରକାରଙ୍କର ବୃକ୍ୁ ସ୍ତରୀୟ ଉନ୍ନୟନ ଯୋଜନା 
କାର୍ଯ୍ୟକ୍ରମ ଆରମ୍ଭ ହୋଇ ନଥାଏ । କନ୍ୟାଶ୍ରମର ୩୦ କି ୪୦ ଜଣ ଅନ୍ତେବାସୀଙ୍କ 
ଖାଇବା ବ୍ୟବସ୍ଥା ଲାଗି ବଗିଚାରେ ହେଉଥୁବା ଫସଲ ଯଥେଷ୍ଟ ହୁଏନା । ନିକଟବରୀ 
ଅଲିପୁର ହାଟରୁ ପରିବା ପତ୍ର କିଣାଯାଏ । ତା ଛଡ଼ା ବାନ୍ଦରର କର୍ମୀମାନେ ଆସି 
ସେଠାରେ ଏକତ୍ରିତ ହୁଅନ୍ତି ସଭା ସମିତି ଓ ବୈଠକ ପାଇଁ । ସେମାନଙ୍କ ପାଇଁ 
ଅଲିପୁର ହାଟରୁ ସଉଦା ଆସେ । ହାଟକୁ ଆସିଥୁବା ଭିନ୍ନ ଭିନ୍ନ ଗାଆଁର ବିକାଳୀ 
ମାନଙ୍କ ସହିତ ଦର ଦସ୍ତୁର ନକରି ସେମାନେ ଯାହା କହନ୍ତି, ସେହି ଦାମ୍‌ ସେମାନଙ୍କୁ 
କନ୍ୟାଶ୍ରମ ତରଫରୁ ଦେଇ ଦିଆଯାଏ । ହାଟକୁ ସଉଦା କିଣିବାକୁ ଆସିଥ୍‌ବା ଅନେକ 

ଲୋକଙ୍କର ଏହା ଦେହ ସୁହା ହୁଏନା । ସେମାନେ ଭାବନ୍ତି - ଏ କଂଗ୍ରେସିଆ 
ମାନେ ହାଟରେ ସବୁ ଜିନିଷର ଦର ବଢ଼ାଇ ଦେଲେ । ବରୀ ଅଞ୍ଚଳକୁ କେମିତି 
ଭଲ ବୀଜା ଗୋରୁ ଆସିବେ, ସେ ଅଞ୍ଚଳର ଲୋକେ କେମିତି ନୂଆ ନୂଆ ଅର୍ଥକାରୀ 
ଫସଲ କରିବେ ଓ ବରୀ ଅଞ୍ଚଳର ଉପଜାତ ଜିନିଷ ସବୁ କେମିତି ସୁଲଭରେ ବିକ୍ରି 
ହେବ ¬ ଗୋପବନ୍ଧୁ ଚୌଧୁରୀ ଲେଖା ଲେଖି କରି ସରକାରୀ ସ୍ତରରୁ ଏଥୁପାଇଁ 
ଉଦ୍ୟମ କରନ୍ତି । ତାଙ୍କ ଉଦ୍ୟମ ଯୋଗେ ବରୀ ଅଞ୍ଚଳରେ ଏକ ସରକାରୀ 
ଡାକ୍ତରଖାନା ପ୍ରତିଷ୍ଠିତ ହେଲା । ରାମଚନ୍ଦ୍ର ପୁର ଠାରେ ଥୁବା ମୋତିଲାଲ ପଣ୍ଡିତଙ୍କ 
କଚେରୀ ଘରେ ଡାକ୍ତର ରହିଲେ । ଯେତେବେଳେ ବରୀକୁ ଯିବା ଆସିବା କରିବା 
ଲାଗି ରାସ୍ତା ଘାଟ ନଥାଏ । ଏଣୁ ଏଠାକୁ ଆସିବାପାଇଁ ସରକାରୀ ଡାକ୍ତର ଜଣେ 
ମିଳିବା ମୁସ୍ଚିଲ । ଦେଶ ବିଭକ୍ତ ଯୋଗୁ ପୂର୍ବ ବଙ୍ଗରେ ଘର ଦୁଆର ହରାଇଥ୍‌ବା 
ଜଣେ ଡାକ୍ତର କାଳୀପଦ ଚୌଧୁରୀଙ୍କୁ ସରକାରଙ୍କ ତରଫରୁ ବରୀକୁ ପଠାଗଲା । 
ସେ ସପରିବାର ଏଠାକୁ ଆସି ଡାକ୍ତରଖାନାରେ ଚିକିତ୍ସା କଲେ । ଡାକ୍ତରଖାନାକୁ 
ଯିବାଲାଗି ଅକ୍ଷମ କୌଣସି ଲୋକକୁ ଚିକିତ୍ସା କରିବାପାଇଁ ତା ଘରକୁ ଆସିଲେ 
ରୋଗୀଙ୍କଠାରୁ ତାଙ୍କର ଫିସ୍‌ ଥୁଲା ଦୁଇ ଟଙ୍କା । ସେତକ ଦେବାପାଇଁ ସୁଵ୍ଧା 
ଅନେକଙ୍କର ବଳ ନଥୁୂଳା । କାଳୀପଦ ବାବୁ ବହୁ ଲୋକଙ୍କ ଘରକୁ ମାଗଣାରେ 
ଯାଉଥୂଲେ । 


OOO 

ଓଡ଼ିଶାରେ ଭୂଦାନ ଆନ୍ଦୋଳନ ଜୋର୍‌ ସୋର୍‌ରେ ଚାଲିଥ୍‌ବା ବେଳେ 
ଗୋପବନ୍ଧୁ ଚୌଧୁରୀଙ୍କର ମୃତ୍ୟୁ ହେଲା ୧୯୫୮ ମସିହାରେ । ସେତେବେଳକୁ 
ହରେକୃଷ୍ଣ ମହତାବ ଓଡ଼ିଶାର ମୁଖ୍ୟମନ୍ତ୍ରୀ । ମୌଳିକ ଶିକ୍ଷା ପ୍ରତି ସରକାରୀ କଳର 
ଉତ୍ସାହ ଆଦୌ ନଥାଏ । ସରକାରଙ୍କ ଖଦୀ କମିସନ୍ଧ ଓ ଖଦୀବଵୋର୍ଡ଼ ' ସୂତା କଟା ଓ 
ଲୁଗା ବୁଣା କାମ କରୁଥାଆଚ୍ତି । ଞପଚାରିକ ଭାବରେ ଏ ସବୁ ଚାଲିଥୁ୍‌ବା ବେଳେ 
ଏ ସବୃର ବାସ୍ତବ ଓ ତାର୍ଵିକ ଦିଗ ପ୍ରତି ସରକାରୀ କଳର ଚାକିରୀଆ କର୍ମୀମାନଙ୍କର 
ସେତେ ଦୃଷ୍ଟି ନଥାଏ । 


ନେହେରୁଙ୍କ କଂଗ୍ରେସ ଦଳ ସମାଜବାଦ ନାଆଁରେ ବହୁତ ଭଲ କଥା 
କହୁଥାଏ । ମାତ୍ର ସେଗୁଡ଼ାକ ସାଧାରଣ ଲୋକଙ୍କ ଚେତନା ଭିତରକୁ ଭେଦି ପାରୁ 
ନଥାଏ । କଂଗ୍ରେସ ଦଳ କ୍ଷମତାରେ ରହିବା ପାଇଁ ଓଡ଼ିଶା ଭିତରେ କେତେବେଳେ 
ଝାଡ଼ଖଣ୍ଡ ତ ଆଉ କେତେବେଳେ ରାଜ ରାଜୁଡ଼ାଙ୍କ ଗଣତନ୍ତ୍ର ପରିଷଦ ସହିତ ହାତ 
ମିଳାଉ ଥାଏ । ଲୋକଙ୍କ ଭିତରେ ବଦ୍ଧମୂଳ ରହିଥ୍‌ବା ଚିରାଚରିତ ମନୋଭାବକୁ 
ଛଡ଼ାଇବା ଭଳି ଅପ୍ରୀତିକର କାମ କରିବାକୁ ସରକାରଙ୍କର କୌଣସି ଧ୍ୟାନ ନଥାଏ । 
ବରଂ ଲୋକଙ୍କୁ ସୁହାଇଲା ଭଳି କାମ କଲେ ସେମାନଙ୍କ ଠାରୁ ଭୋଟ୍‌ ମିଳିବ 
ବୋଲି ଧରି ନେଇ କଂଗ୍ରେସ ଦଳର କର୍ମୀମାନେ ତାଙ୍କ ବାଟରେ ଲାଗି ଥାଆବ୍ତି । 
ଥରେ ବରୀ ମଧ୍ୟ ଇଂରାଜୀ ବିଦ୍ୟାଳୟରେ ଶିକ୍ଷକତା କରିବା ପାଇଁ ଜଣେ ଭଦ୍ରଲୋକ 
ଚାକିରୀ ଖୋଜି ଆସିଲେ ତ ସ୍କୁଲ ମ୍ୟାନେଜିଂ କମିଟିର ସଭାପତି ତାଙ୍କୁ ଭେଟିବାକୁ 
ସୁଦ୍ଧା ଗଲେ ନାହିଁ କାରଣ ଚାକିରୀ ପ୍ରାର୍ଥୀ ଭଦ୍ରଲୋକ ଜଣକ ଥୁଲେ ହରିଜନ 
ଶ୍ରେଣୀୟ । ଯେଉଁ ଅଞ୍ଚଳରେ ଗୋପବନ୍ଧୁ ଚୌଧୁରୀ କାମ କରୁଛନ୍ତି ସେ ଅଞ୍ଚଳର 
ଲୋକଙ୍କର ମନୋବୃରି ଯେ ଏଇଆ ¬ ଏ ବିଷୟରେ ସମାଲୋଚନା କରି ଦୈନିକ 
ମାତୃଭୂମିରେ ଗୋଟିଏ ସମ୍ବାଦ ପ୍ରକାଶ ପାଇଲା । 


ସ୍ଵାଧୀନତା ଆସିବା ପରେ ଗୋପବନ୍ଧୁ ଚୌଧୁରୀ, ରମା ଦେବୀ ଓ ତାଙ୍କର 
ଚେଲା ଟାମୃଣ୍ଡା, ସହକର୍ମୀମାନେ ଗାଆଁ ଭିତରେ ପରିବର୍ଭନ ଲାଗି କାମ କରୁଥୁଲେ । 
ମାତ୍ର ଗାଆ ଲୋକେ ପରିବର୍ଭନକୁ ଗ୍ରହଣ କରିବା ଲାଗି ପୂରାପୂରି ପ୍ରସ୍ତୁତ ଥବା 
ଜଣା ପଡ଼ୁନଥୁଲା । ଏହା ତାର ଏକ ପ୍ରମାଣ । 


୧୯୫୮ ବେଳୁ ନେହେରୁ ଓ ଇନ୍ଦିରାଙ୍କ କଂଗ୍ରେସ ବାଲାମାନେ 
ଲାଇସେନ୍ସ, ପରମିଟ ଦେବା, ନେବା ଓ ଦିଆଇବା କାରବାରରେ ଚାରିଆଡ଼େ 
ବ୍ୟସ୍ତ ଥାଆର୍ି । ସେମାନଙ୍କର ଏଭଳି ଗତିବିଧବ ଦେଖି ଖାଲି ବରୀ ନୁହେଁ, ଆଖପାଖ 
ଅନେକ ଗାଆଁରେ ଲୋକେ କଂଗ୍ରେସ ଶାସନ ପ୍ରତି ଉତ୍ସାହ ଦେଖାଇବା ବନ୍ଦ 
କରିଦେଲେ । ସେତେବେଳକୁ ଓଡ଼ିଶାର ଉପକୂଳବର୍ରୀ ଅଞ୍ଚଳରେ ସମାଜବାଦୀ ଓ 

ସାମ୍ୟବାଦୀ ଦଳ ଦୁଇଟି ପ୍ରତି ଲୋକଙ୍କ ଭିତରେ ସମର୍ଥନ ବଢ଼ୁଥାଏ । ବିଞ୍ଚାରପୁର 
ନିର୍ବାଚନ ମଣ୍ଡଳୀ -ଯାହା ଭିତରେ ବରୀ ଥୁଲା ଏକ ଅଂଶ - ଏଥର ସମାଜବାଦୀ 
ଦଳର ବାଙ୍କ ବିହାରୀ ଦାସଙ୍କୁ ରାଜ୍ୟ ବିଧାନସଭାକୁ ପ୍ରତିନିଧ୍‌ ଭାବରେ ପଠାଇଲା ! 
ସମାଜବାଦୀ ହେବା ଆଗରୁ ବାଙ୍କବାବୁ କଂଗ୍ରେସ କର୍ମୀ ଥୂଲେ । ପୂର୍ବରୁ ପ୍ରତିନିଧୂ 
ଥୁବା ପଦ୍ମନାଭ ରାୟଙ୍କ ପରି ସେ ମଧ୍ୟ ହାତ କଟା ସୂତାର ଖଦଡ଼ ଲୁଗା ପିନ୍ଧଥୁଲେ । 
ତାଙ୍କ ଗାଆଁ କଲ୍ୟାଣ ପୂରରୁ କେତେକ ଲୋକ ସ୍ବାଧୀନତା ଆନ୍ଦୋଳନରେ ଭାଗ 
ନେଇଥୂଲେ । ସେ ନିଜେ ଜେଲ୍‌ ଯାଇଥୂଲେ । 

ଲୋକଙ୍କ ଭିତରୁ କଂଗ୍ରେସ ଦଳ ପ୍ରତି ଆସ୍ଥା ତୁଟି ଯାଇଥଲେ ହେଁ 
ଯେଉଁମାନେ ଖଦଡ଼ ଲୁଗା ଗାଆଁ ଭିତରକୁ ଆସଚ୍ତି ସେ ସମସ୍ତଙ୍କୁ ଗାଆଁ ବାଲା 
କଂଗ୍ରେସ ଦଳର ଲୋକ ବୋଲି ଭାବନ୍ତି । ବହୁଦିନ ଆଗରୁ ଗୋପବନ୍ଧୁ ଚୌଧୁରୀ, 
ରମାଦେବୀ, ଆଚାର୍ଯ୍ୟ ମହାଶୟ, ପଣ୍ଡିତ କୃପାସିନ୍ଧୁ ହୋତା, ଗୁଣନିଧି ମହାନ୍ତି ଓ 
ବ୍ରଜ ମୋହନ ସିଂ ପ୍ରମୁଖ ଗାନ୍ଧୀ ସେବାସଂଘର ସଭ୍ୟ ରୂପେ କଂଗ୍ରେସ ଦଳର 
ଚାରି ଜଣିଆ ସଭ୍ୟ ପଦରୁ ଇସ୍ତଫା ଦେଇ ସାରିଥୂଲେ । ତଥାପି ଗାଉଁଲୀ ଲୋକଙ୍କ 
ଭିତରେ ସେମାନେ କଂଗ୍ରେସଓବାଲା ବୋଲି ପରିଚିତ ଥୂଲେ । ଲୋକନୀତି ଓ 
ରାଜନୀତି, ନିର୍ଦଳୀୟ ସମାଜସେବା ଓ ସରକାର ଗଢ଼ିବା ଭିତରେ ତାତ୍ଵିକ ବାଛ 
ବିଚାର ରଖିବା ସାଧାରଣ ଲୋକଙ୍କ ଭିତରେ ସେତେ ସମ୍ଭବ ନଥୁଲା । ଯିଏ ହାତ 
କଟା ସୂତାର ଖଦଡ଼ ଲୁଗା ପିଛି ଗାଆଁ ଭିତରକୁ ଆସୁଥୁଲା ଗାଆଁ ଲୋକେ ତାକୁ 
କଂଗ୍ରେସବାଲା ବୋଲି ଭାବୁଥୁଲେ । 


ଗୋପବନ୍ଧୁ ଚୌଧୁରୀଙ୍କ ମୃତ୍ୟୁ ବେଳକୁ ଓଡ଼ିଶା ସାରା ଭୁଦାନ ଆନ୍ଦୋଳନ 
ବେଶ୍‌ ଜୋର୍‌ସୋରରେ ଚାଲିଥାଏ । ମନମୋହନ ଚୌଧୁରୀ, ଶରତ ଚନ୍ଦ୍ର ମହାରଣା, 
ମାଳତୀ ଦେବୀ ଓ ନବକୃଷ୍ଣ ଚୌଧୁରୀ ପ୍ରମୁଖ ଚୌଧୁରୀ ପରିବାରର ସମସ୍ତଙ୍କୁ 
କର୍ମୀମାନଙ୍କ ଦ୍ଵାରା ଆୟୋଜିତ ସଭା ସମିତି ଓ ଶିବିରକୁ ଡକା ଯାଉଥାଏ । 
ମୃତ୍ୟୁର କିଛିଦିନ ଆଗରୁ ଗୋପବନ୍ଧୁ ଚୌଧୁରୀ ପନ୍ନୀ ରମାଦେବୀଙ୍କ ସହିତ ସ୍ଵୟଂ 
ଓଡ଼ିଶାସାରା ପଦଯାତ୍ରା କରି ଥାଆନ୍ତି । ତାଙ୍କରି କୃତୀ ଯୋଗୁ ହଁ ଭୂଦାନ କାମ 
କ୍ଷିପ୍ର ଭାବରେ ଚାଲିଥାଏ । ଏବେ ତାଙ୍କର ମୃତ୍ୟୁ ପରେ ତାଙ୍କରି ସ୍ମ ତିପାଇଁ ଓଡ଼ିଶା 
ବ୍ୟାପୀ ଏକ ପଦଯାତ୍ରା ଆରମ୍ଭ ହେଲା ଆଚାର୍ଯ୍ୟ ମହାଶୟଙ୍କ ନେତୃତ୍ଵରେ । 
ସେତେବେଳେକୁ ଆଚାର୍ଯ୍ୟ ମହାଶୟଙ୍କ ବୟସ ୭୮ । ତାଙ୍କର ଦୃଷ୍ଟି ଶକ୍ତିଟି ନଷ୍ଟ 
ହୋଇଯାଇଥୂବାରୁ ସେ ବାଟ ଖଣ୍ଡିଏ ଧରି ଅନ୍ୟ କାହାରି କାନ୍ଧରେ ଭରାଦେଇ 
ଚାଲିଥାନ୍ତି । ସେ ବର୍ଷ ଅଗଷ୍ଟ ପନ୍ଦର ତାରିଖ, ତାଙ୍କ ପ୍ରିୟ ଗୋପବାବୁଙ୍କ ମୃତ୍ୟୁର 
ଚାରିମାସ ପରେ, ଉତ୍ତର ବାଲେଶ୍ଵରର ନାମ୍ପୋ ଗାଆଁରୁ ତାଙ୍କର ପଦଯାତ୍ରା ଆରମ୍ଭ 
ହେଲା । ବାଲେଶ୍ବର, ମୟୂରଭଞ୍ଜ କେଉଁଝର, ଢେଙ୍କାନାଳ ¬ ଏମିତି ଗୋଟାକୁ 
ଗୋଟା ଅଞ୍ଚଳରେ କ୍ରମାଗତ ଭାବରେ ଆଚାର୍ଯ୍ୟ ମହାଶୟଙ୍କ ପଦଯାତ୍ରା ଚାଲିଲା । 
ଶାରୀରିକ ସୁବିଧା ଅସୁବିଧା ପ୍ରତି ତାଙ୍କର ଚିନ୍ତା ନଥାଏ । ତଥାପି ବର୍ଷୀୟାନ 

ଦେହଟାର ବଳ ପୂର୍ବାପେକ୍ଷା ବହୁତ କମି ଯାଇଥାଏ । ତାଙ୍କ ଦେହ ଟିକିଏ ଖରାପ 
ଅଛି ବୋଲି ଖବର ମିଳିବା ମାତ୍ରେ ଝୀଅ ଅନପୂର୍ଣ୍ଣାଙ୍କୁ ସାଙ୍ଗରେ ଧରି ରମା ଦେବୀ 
ଯାଇ ତାଙ୍କ ପାଖରେ ପଦଯାତ୍ରା ଗାଆଁରେ ପହଁଚି ଯାଆନ୍ତି । ଭୂଦାନ କାମରେ 
ଚାରିଆଡ଼େ ବୁଲିବା ଯୋଗୁ ବରୀରେ ରହିବାର ଆବଶ୍ଯକତା ଧୀରେ ଧୀରେ 
କମି ଆସୁଥାଏ । 

ବରୀକୁ ଗାଡ଼ି ଆସି ପାରିବା ଭଳି ରାସ୍ତା ନଥାଏ । ସେଠାରେ କସ୍ତୁରବା 
ଟ୍ରଷ୍ଟ ତରଫରୁ ମହିଳା ତାଲିମ କେନ୍ଦ୍ର ଚାଲିଥିଲେ ହେଁ କେନ୍ଦ୍ରକୁ ଏତେ ବାଟ ପାଦରେ 
ଚାଲି ଆସିବା ପାଇଁ ଟ୍ରଷ୍ଠର ବଡ଼ ବଡ଼ୁଆମାନେ ମଚ୍ୁ ନଥାନ୍ତି । ତାଲିମ କେନ୍ଦ୍ରର 
କାର୍ଯ୍ୟାଳୟକୁ ଏକ ରାସ୍ତା ପାଖିଆ ଜାଗାକୁ ନେବାର ଆବଶ୍ୟକତା ଅନୁଭୂତ 
ହେଉଥାଏ । 


ସେତେବେଳକୁ ସତ୍ୟଭାମାପୁରଠାରେ ରମା ଦେବୀଙ୍କ ପୈତୃକ ଘରଟି 
ସର୍ବ ସାଧରଣ କାର୍ଯ୍ୟରେ ବ୍ୟବହୃତ ହେଉ - ଏ କଥାଟି ଅନେକ ଦିନରୁ ରମା 
ଦେବୀ ଚାହୁଁ ଆଆଚ୍ତି । ତାଙ୍କ କହିବା ମୁତାବକ ସତ୍ୟଭାମାପୁରରେ ଥିବା ଦାସ 
ବଂଶର ବ୍ୟକ୍ତିଗତ ସମ୍ପରିଟିକୁ ସାଧାରଣ ସମ୍ପରିରେ ପରିଣତ କରିବା ପାଇଁ ଆବଶ୍ୟକ 
କାଗଜ ପତ୍ର ଓକିଲ ରଙ୍ଗନାଥ ମିଶ୍ର ପ୍ରସ୍ତୁତ କଲେ । ସେତେବେଳକୁ ରଙ୍ଗନାଥ 
ବାବୁ ଜଜ୍‌ ହୋଇ ନଥାନ୍ତି । କସ୍ତୁରବା ଟ୍ରଷ୍ଟର କାର୍ଯ୍ୟାଳୟ ଓ ତାଲିମ କେନ୍ଦ୍ର ଏବେ 
ବରୀ - ରାମଚନ୍ଦ୍ର ପୁରରୁ ସତ୍ୟଭାମା ପୁରକୁ ଉଠି ଆସିଲା । ପୁଣି ମୌଳିକ 
ଶିକ୍ଷାରେ ଅଷ୍ଟମ ଶ୍ରେଣୀ ପରେ ଆଉ ଅଧୁକ ପଢ଼ିବାର ସୁବିଧା ନଥାଏ । ବିରୂପା 
ଓ ବ୍ରାହ୍ମଣୀ ମଝିରେ ଥୁବା ଗମୁ ଗାଆଁରେ ମୌଳିକ ଶିକ୍ଷା ପାଇଁ ଉଚ୍ଚ ସ୍ତରୀୟ ପାଠ 
ପଢ଼ାର ଯେଉଁ ପ୍ରୟୋଗ ଚାଲିଥୂଲା ତାହା ସରକାରଙ୍କର ବୈମାତୃକ ନୀତି ଯୋଗୁ 
ବନ୍ଦ ହୋଇ ଯାଇଥାଏ ! ଯେଉଁମାନେ ଅଧକ ପଡ଼ିବାକୁ ଚାହିଁବେ ସେମାନେ 
ହାଇସ୍ତୁଲରେ ନାଆଁ ଲେଖାଇବେ ଓ ସରକାରୀ ପରୀକ୍ଷା ଦେଇ ହାଇସ୍ତୁଲ ପାସ୍‌ 
କରିବେ । ମୂଳରୁ ମୌଳିକ ବିଦ୍ୟାଳୟରେ ପାଠ ପଢ଼ି ଆସିଥ୍‌ଲେ ବି ଚୌଧୁରୀ 
ପରିବାରର ପିଲାମାନେ ସେଇଆ କରିବାକୁ ବାଧ୍ୟ ହେଲେ । ପିଲାଙ୍କ ପାଠପଢ଼ା 
ଲାଗି ସତ୍ୟଭାମାପୁର ସୁବିଧାଜନକ ଥୂଲା । ୧୯୬୦ ମସିହା ବେଳକୁ ରାମଚନ୍ଦ୍ର 
ପୁରର ବାଣୀଶ୍ରୀ ମୌଳିକ ବିଦ୍ୟାଳୟଟି ହାଇସ୍କୁଲରେ ପରିଣତ ହେଲା । ବିଦ୍ୟାଳୟର 
ପୁରୁଣା ଶିକ୍ଷକ ମାନଙ୍କ ଭିତରୁ ଜଣେ ଅଧେ ସରକାରୀ ସ୍କୁଲର ଶିକ୍ଷକ ଚାକିରୀରେ 
ରହିଲେ । ମାତ୍ର ଦେଶର ଶିକ୍ଷା କ୍ଷେତ୍ରରେ ବୈପ୍ଲବିକ ପରିବର୍ରନ ଆଣିବା ଲାଗି 
ବରୀ-ରାମଚନ୍ଦ୍ରପୁର ଠାରେ ଏତେଦିନ ଧରି ଯେଉଁ ପ୍ରୟୋଗ ଚାଲିଥୁଲା ତାହା 
ଏବେ ବନ୍ଦ ହୋଇଗଲା । 


ବିଜୁ ପଟ୍ଟନାୟକ ଓ ବୀରେନ ମିତ୍ର ଓଡ଼ିଶାର ମୁଖ୍ୟମନ୍ତ୍ରୀ ଥୁବାବେଳେ ଉଚ୍ଚ 
ଶିକ୍ଷା ବିଭାଗର ଡାଇରେକ୍ରଟର ଥୁଲେ ଡଃ ସଦାଶିବ ମିଶ୍ର । ଏମାନଙ୍କର ରମା 
ଦେବୀଙ୍କ ପ୍ରତି ଭକ୍ତି.ଓ ଶ୍ରଦ୍ଧା ଥୁଲା । କନ୍ୟାଶ୍ରମଟି ଉଠି ଆସିଲା ପରେ ରାମଚନ୍ଦ୍ର 

ପୁରରେ ଥୁବା ଝୀଅ ମାନଙ୍କର ରହିବା ଘର, ରମ୍ଭା ଦେବୀଙ୍କ କୁଡ଼ିଆ, ଅତିଥ 
ନିବାସ ଆଦି ଘର ଗୁଡ଼ାକୁ କୌଣସି ଏକ ସର୍ବସାଧାରଣ କାମରେ ଲଗାଇବାକୁ 
ରମା ଦେବୀ ଚାହୁଁ ଥାଆନ୍ତି । ଆଖ ପାଖର ମୁଖିଆ ଲୋକଙ୍କୁ ପଚରା ଉଚରା 
କରିବାରୁ ଜଣା ପଡ଼ିଲା ଯେ କନ୍ୟାଶ୍ରମର ପୁରୁଣା ଜାଗାରେ ଗୋଟିଏ କଲେଜ 
କରାଯାଇ ପାରିଲେ ଭାରି ଭଲ ହୁଅନ୍ତା ବୋଲି ସେମାନେ ଭାବୁଛନ୍ତି । ୧୯୬୨ 
ମସିହାରେ ବରୀ ଅଞ୍ଚଳକୁ ରାସ୍ତା ତ ନଥୁଲା । ତାଛଡ଼ା ନିପଟ ଗାଉଁଲୀ ଅଞ୍ଚଳରେ 
କଲେଜ କରିବାର ପରମ୍ପରା ମଧ୍ୟ ସରକାର ସୃଷ୍ଟି କରି ନଥୂଲେ । ବରୀ- 
ରାମଚନ୍ଦ୍ରପୁର ଠାରେ କଲେଜ କରାଇବାର ଦାୟିତ୍ସ ପଡ଼ିଲା ଫକୀର ମିଶ୍ରଙ୍କ ଉପରେ । 
ଫକୀର ମିଶ୍ର ପୂର୍ବରୁ ମୌଳିକ ସ୍କୁଲର ଶିକ୍ଷକ ଥୁଲେ ଓ ଭୂଦାନ ଆନ୍ଦୋଳନରେ 
ଯୋଗ ଦେବା ପୂର୍ବରୁ ସେ ସପରିବାର ବାଣୀଶ୍ରୀରେ ରହୁଥ୍‌ଲେ । ବୀରେନ ମିତ୍ର 
ଓ ଫକୀର ମିଶ୍ର ଉଭୟେ ଥୂଲେ ଏକଦା ସନ୍ଧାସବାଦୀ ଥବା ସତ୍ୟେନ୍ଦ୍ର ନାଥ ଗୁହ 
ଓରଫ ଦାଦାଙ୍କର ଚେଲା । ଉଭୟେ ଏକା ସାଙ୍ଗରେ ରେଭେନ୍ସା କଲେଜରେ 
ପାଠ ପଢୁଥୁଲେ ଓ ସ୍ଵାଧୀନତା ଆନ୍ଦୋଳନରେ ଭାଗ ନେଇ ଜେଲ୍ଲ ଯାଇଥୁଲେ । 
ବୀରେନ ମିତ୍ରଙ୍କ ପରି ବକୁଳ ବନର ପୂର୍ବତନ ଛାତ୍ର ତ ସଦାଶିବ ମିଶ୍ର ଥୁଲେ 
ଫକୀର ବାବୁଙ୍କର ଅତି ଜଣାଶୁଣା ଲୋକ । ଏଣୁ କଲେଜ ପାଇଁ ମୁଖ୍ୟମନ୍ତ୍ରୀଙ୍କ 
ଅନୁମତି ଓ ଶିକ୍ଷା ବିଭାଗୀୟ ଡାଇରେକ୍ରଟରଙ୍କର ସହଯୋଗ ପାଇବା କାମଟି 
ହାସଲ କରିବାକୁ ତାଙ୍କଠାରୁ ଅଧକ ଯୋଗ୍ୟ ଲୋକ କିଏ ଥାଆନ୍ତା ? ତଥାପି 
ସ୍ଥାନୀୟ ଲୋକଙ୍କ ତରଫରୁ ସରକାରଙ୍କ ଉପରେ ଚାପ ପକାଇବା ପାଇଁ ବରୀ 
ଅଞ୍ଚଳରୁ ଏକ ପ୍ରତିନିଧ୍‌ ଦଳ ଆସି କଟକ ଥୋରିଆ ସାହିର ଭୂଦାନ ଅଫିସରେ 
ପହଁଚିଲେ । ନିଜ ହାତରୁ ବାଟ ଖର୍ଚ କରି କଟକ ଆସିଥୁବା ଏହି ପ୍ରତିନିଧ୍‌ ଦଳରେ 
ଥୁଲେ ହଳଦୀ ବସନ୍ତର ଗୟାଧର ଜେନା, ରାମଚନ୍ଦ୍ର ପୁରର ବାସୁଦେବ ସାମଲ ଓ 
ଚନ୍ଦ୍ରମଣି ବେଉରିଆ, ରମ୍ପାରୁ ଗଣେଶ ଚନ୍ଦ୍ର ମହାନ୍ତି, ହାଟସାହିରୁ ହରି ଚରଣ ଜେନା, 
ବାଲିବିଲରୁ ସୁରେନ୍ଦ୍ର ନାଥ ପତି । ଏମାନଙ୍କ ଭିତରୁ କେହି ଜଣେ ହେଲେ ହାଇସ୍କୁଲରେ 
ପାଠ ପଢ଼ି ନଥୁଲେ । ମାତ୍ର ବରୀ ଅଞ୍ଚଳରେ କଲେଜଟିଏ ହେଉ ଓ ସହରରେ 
ରହୁଥୂବା ବଡ଼ବଡ଼ିଆଙ୍କ ପିଲାମାନଙ୍କ ପରି ଏ ଅଞ୍ଚଳର ପିଲାମାନେ କଲେଜ ପାଠ 
ଗାଆଁରେ ରହି, ଘରୁ ପଖାଳ ଖାଇ ପଢ଼ନ୍ତୁ ¬ ଏଥ୍ପାଇଁ ସେମାନଙ୍କର ଉତ୍ସାହ 
ଥୁଲା । 

ସରକାରୀ କର୍୍ତପକ୍ଷଙ୍କ ସହିତ ସାକ୍ଷାତ ପରେ ସେମାନଙ୍କର ଇଚ୍ଛା ପୂରଣ 
ହେଲା । ବରୀରେ ଚାରିବର୍ଷିଆ କଲେଜଟିଏ କରିବା ଲାଗି ସରକାରୀ ସ୍ଵୀକୃତୀ 
ମିଳିଲା । ଓଡ଼ିଶା ମୌଳିକ ଶିକ୍ଷା ପରିଷଦର ତତ୍ତ୍ଵାବଧାନରେ କଲେଜ ଚାଲିଥୂଲେ 
ହେଁ ଏହାର ସଭାପତି ଆଚାର୍ଯ୍ୟ ମହାଶୟ ଏଥ୍‌ ସହିତ କେବେ ସମ୍ପୃକ୍ତ ନଥ୍‌ଲେ । 
କଲେଜ ହେଲା ପରେ ଫକୀର ମିଶ୍ର କିମ୍ବା ରମା ଦେବୀ କେହି ଏଥୁ ସହିତ ସମ୍ପୃକ୍ତ 
ରହିଲେ ନାହିଁ । ପରିଷଦର ସମ୍ପାଦକ ଭୁବନାନନ୍ଦ ସ୍ଵାଇଁ କଲେଜର ସମ୍ପାଦକ ଭାବରେ 

କାର୍ଯ୍ୟ ଚଲାଇଲେ । କିଛିଦିନ ପରେ ମୌଳିକ ଶିକ୍ଷା ପରିଷଦ କଲେଜ ଧନ୍ଦାରୁ 
ଓହରି ଗଲେ ଓ କଲେଜ ପାଇଁ ସ୍ଥାନୀୟ ଗ୍ରାମବାସୀଙ୍କୁ ଧରି ପରିଚାଳନା ସମିତି 
ଗଢ଼ାଗଲା । ବରୀ ଅଞ୍ଚଳର ସର୍ବସାଧାରଣଙ୍କର ଆନ୍ତରିକ କୃତଜ୍ଞତାର ପ୍ରତୀକ ରୂପେ 
କଲେଜଟି ଗୋପବନ୍ଧୁ ଚୌଧୁରୀଙ୍କ ନାମରେ ନାମିତ ହେଲା । 


୧୯୩୬ ମସିହାରୁ ବରୀରେ ମଧ୍ଯ ଇଂରାଜୀ ବିଦ୍ଯାଳୟଟିଏ ପ୍ରତିଷ୍ଠିତ 
ହୋଇଥଲା । ଦୃର ଦୃରାନ୍ତରୁ ଆସି ପୁଅପିଲାମାନେ ଏ ଏଠି ପାଠ ପଢ଼ୁଥୂଲେ । କନିଆ, 
ଭଅଁରା, ବାଲିଆ, ଅମଟପୁର, କାଇପଡ଼ା ପ୍ରଭୃତି ଗାଆଁରୁ ଯେଉଁ ପିଲାମାନେ 
ଆସୁଥୁଲେ ସେମାନଙ୍କୁ ପ୍ରତିଦିନ ଗୋଟାଏ କି ଦୁଇଟା ନଇଁ ପାର ହୋଇ ସପ୍ତମ 
ଶ୍ରେଣୀ ଯାଏ ପାଠ ପଡ଼ିବା ଲାଗି ଆସିବାକୁ ପଡ଼ୁଥୁଲା । ଚପଲ କି ଯୋଡା ପିନ୍ଧିବାର 
ପ୍ରଶ୍ନ ନଥୁଲା । ସେମାନେ ସମସ୍ତେ ଧେତି ପିନ୍ଧୁଥୁଲେ । ସ୍ଵାଧୀନତା ପ୍ରାପ୍ତିର ପ୍ରାୟ 
ଦଶ ବର୍ଷ ପର୍ଯ୍ୟନ୍ତ ସପ୍ତମ ଶ୍ରେଣୀ ଯାଏ ପାଠ ପଡ଼ିଥୁବା ପିଲାଙ୍କୁ କୌଣସି ନା 
କୌଣସି ଭାବରେ ଚାକିରୀ ଖଣ୍ଡେ ମିଳି ଯାଉଥୁଲା । ଷଷ୍ଠ କି ସପ୍ତମରେ ପଢ଼ୁଥୁବା 
ବେଳେ ଏକାଧ୍ଵକ ଛାତ୍ରଙ୍କର ବାହାଘର ବି ସରି ଯାଉଥୁଲା । 


ଇସ୍ତୁଲର ପାଠ ପଡ଼ାଟା ଝୀଅମାନଙ୍କ ଲାଗି ସେତେ ଲାଗୁ ହେଉନଥୁଲା । 
ସେମାନଙ୍କର ପାଠ ଖୁବ୍ଧ ବେଶୀରେ ତୃତୀୟରୁ ପଞ୍ଚମ ଶ୍ରେଣୀ ଭିତରେ ଶେଷ 
ହେଉଥୂଲା । ଝୀଅ ତ ଶାଶୁଘରକୁ ଯାଇ ଭାତ ରାନ୍ଧିବ, ତାର ପାଠ କଅଣ 
ଦରକାର - ଏଇ ମନୋଭାବଟା ଉଣା ଅଧବକେ ସବୁରି ଘରେ ରହିଥୁଲା । ଏଣୁ 
ଝୀଅମାନଙ୍କ ପାଠ ପଢ଼ା ଉପରେ ଅଧ୍ବକ ଗୁରୁତ୍ଵ ଦିଆ ଯାଉଥୁଲା । କସ୍ତୁରବା 
ଟ୍ରଷ୍ଟର କନ୍ୟାଶ୍ରମଟି ପାଖରେ ଥୁବାରୁ ଝୀଅମାନଙ୍କୁ ଏଥୁ ଭିତରକୁ ଟାଣି ଆଣିବା 
ଅପେକ୍ଷାକୃତ ସହଜ ଥୁଲା । ବରୀର ମଧ୍ୟଇଂରାଜୀ ବିଦ୍ୟାଳୟରୁ ମାଇନର୍‌ ପାସ୍‌ 
କରି ଯେଉଁମାନେ ହାଇସ୍କୁଲକୁ ଯାଉଥ୍‌ଲେ ସେମାନଙ୍କୁ ଯାଜପୁର ନହେଲେ କଟକ 
ଯାଇ ପଡ଼ିବାକୁ ପଡ଼ୁଥୁଲା । 


କିଛିଦିନ ପୂର୍ବରୁ କଲ୍ୟାଣପୁର ଓ କବୀରପୁର ଠାରେ ହାଇସ୍କୁଲ ହେବାରୁ 
ଟିକିଏ ସୁବିଧା ହେଲା । ଦୂର ଗାଆଁରେ ବୋର୍ଡ଼ିଂରେ ରହି ପାଠ ପଢ଼ିବାକୁ ପଡୁଥ୍ବାରୁ 
କେବଳ ସ୍ଥିତିବାନ ଘରର ପିଲାଏ ହିଁ ହାଇସ୍ତୁଲରେ ପଢ଼ୁଥୁଲେ । ଯଦି କାହାରି ମାମୁଁ 
ଘର ଭଉଣୀ ଘର କି ପିଉସୀ ଘର ସେଠାକାର ଅନ୍ୟ ପାଖ ଗାଆଁରେ ସ୍ବଚ୍ଛଳ 
ଅବସ୍ଥାରେ ଥଲେ ତେବେ ବିଦ୍ୟାକାଂକ୍ଷୀ ଛାତ୍ରମାନେ ତାଙ୍କ ଘରେ ରହି ବିଦ୍ୟା 
ଅର୍ଜନ କରୁଥୂଳେ । ପୁଣି କଲେଜ ପାଠ ଥୁଲା କଟକରେ । ଯାଜପୁରର ନୃସିଂହ 
ଚୌଧୁରୀ କଲେଜ ଓ କେନ୍ଦ୍ରାପଡ଼ାରେ କେନ୍ଦ୍ରାପଡ଼ା କଲେଜ: ନୂଆ କରି ଆରମ୍ଭ 
କରାଯାଇଥାଏ । 


ବରୀ ଅଞ୍ଚଳରୁ ଯେଉଁ କେତେଜଣ ସେତେବେଳକୁ କଲେଜ ଯାଇ ପାଠ 
ପଢ଼ିଥିଲେ ସେମାନେ ହେଲେ ଓକିଲ ନବ କିଶୋର ଦାସ ଓ ଅଦ୍ବରୈତ ଚରଣ 

ଜେନା । ୧୯୪୨ରେ ରେଭେନ୍ସାରେ ପଢ଼ୁଥୁବା ବେଳେ ରଘୁନାଥ ନାୟକ 
ଆନ୍ଦୋଳନ କରି ଜେଲ୍‌ ଯାଇଥୁଲେ । ପ୍ରାୟ କୋଡ଼ିଏ ବର୍ଷ ପରେ ଏମ.ଏ. ପାସ୍‌ 
କରି ସେ ଗୋପବନ୍ଧୁ ଚୌଧୁରୀ କଲେଜରେ ଅଧ୍ୟାପକ ହେଲେ । ବରୀ ଭଳି ଏକ 
ଅତି ମଫସଲୀ ଅଞ୍ଚଳରେ କଲେଜ ହୋଇଥୁବା ଦେଖି ଅନ୍ୟ ବହୁ ଅଞ୍ଚଳର ବିଶିଷ୍ଟ 
ଲୋକେ ନିଜ ନିଜ ଗାଆଁରେ ବା ଅଞ୍ଚଳରେ କଲେଜ କରିବାକୁ ଚେଷ୍ଟା କଲେ । 
ଏଣିକି ଏଠାର ପିଲାମାନଙ୍କୁ ଦୂର ଦୃରାନ୍ତକୁ ଯାଇ କଲେଜ ପାଠ ପାଇଁ ଖର୍ଚାନ୍ତ 
ହେବାକୁ ପଡ଼ିଲା ନାହିଁ । ଘରୁ ପିଆଜ ପଖାଳ ଖାଇ ` ଘରୁ ଆସି ସେମାନେ ପାଠ 
ପଢ଼ିଲେ । କଲେଜର ପାଠ ସାଙ୍ଗକୁ ଏବେ ଗାଆଁ ଭିତରକୁ ଆସିଲା ଏକ ନୂଆ 
ଧରଣର ସଂସ୍କୃତି । ଧୋଇଆ ଅଞ୍ଚଳର ଗାଉଁଲୀ ପିଲାଏ ନଳୀ ପ୍ୟାଣ୍ଟ ପିନ୍ଧି 
ସାଇକେଲରେ ଯିବା ଆସିବା କଲେ । କେହି କେହି ବାପାଙ୍କ ପଇସଂରେ ସିଗାରେଟ 
ଟାଣୁଥ୍ବା ମଧ୍ୟ ଦେଖାଗଲା । କଲେଜକୁ ଲାଗିଥୁବା ଚନ୍ଦ୍ରଶେଖର ପୁର ଓ ଅଲିପୁର 
ଭିତରେ ଏକାଧୁକ ମେସ୍‌ରେ ଦୂରରୁ ଆସୁଥ୍ବା ଛାତୁମାନେ ବସା କରି ରହିଲେ । 
ପ୍ରଥମଥର ପାଇଁ ବରୀ ଅଞ୍ଚଳରେ ଘର ଭଡ଼ା ଦିଆ ଯିବାର ପ୍ରଥା ଆରମ୍ଭ ହେଲା । 
ପୂର୍ବରୁ ବାଣୀଶ୍ରୀର ହତା ଭିତରେ ପଣସ, ନଡ଼ିଆ, କଦଳୀ, ଆମ୍ଭ ପିଜୁଳ୍ୀ, 
ସପେଟା, ଜାମୁରୋଳ ପ୍ରଭୃତି କେତେ ରକମର ଫଳ ଗଛ ଲାଗିଥୂଲା । ମାତ୍ର 
କଲେଜର ପିଲାମାନେ ବର୍ଷ ଦୁଇ ତିନିଟା ଭିତରେ ସେ ସବୁକୁ ଏକାବେଳକେ 
ଉଜାଡ଼ି ଦେଲେ । ଗୋଟାଏ ଫାଙ୍କା ଇଲାକା ଭିତରେ କେତେ ଗୋଟି ଖୋଲା 
ଘର । ନଇ କୂଳିଆ ପବନ ଝାଉଁ ଗଛ ବାଟ ଦେଇ ଆସେ । ଓଡ଼ିଶାର ଆହୁରି ବହୁ 
ମହାବିଦ୍ୟାଳୟ ପରି ଗୋପବନ୍ଧୁ ଚୌଧୁରୀ କଲେଜର ପିଲାମାନେ ସେଇଠି ପାଠ 
ପଢ଼ନ୍ତି । 

ବରୀ ଅଞ୍ଚଳରେ କଲେଜ ଆରମ୍ଭ ହେବା ବେଳକୁ ସେଠାରେ ବ୍ଲକ ଉନ୍ନୟନ 
କେନ୍ଦ୍ର ମଧ୍ୟ ସରକାର ସ୍ଥାପନା କଲେ । ବିଡ଼ିଓ. ଓ ତାଙ୍କ ଜିରାନୀଙ୍କ ସମେତ 
ଅନ୍ୟ କର୍ମଚାରୀଙ୍କ ପାଇଁ ଇଟା ଘର ହେଲା । ଆଗରୁ ଶ୍ମଶାନ ହୋଇ ପଡ଼ିଥ୍‌ବା 
ଏକ ଅନାବାଦୀ ଜମି ତାଙ୍କ କିରାନୀଙ୍କ ଠାରେ ସରକାରୀ ଅଫିସ୍‌ ଓ ରହଣୀ 
ଆରମ୍ଭ ହେଲା । ଏଣିକି ବରୀ ଅଞ୍ଚଳକୁ ଯିବା ଆସିବା କରିବା ଲାଗି ଟ୍ରକ, ଜିପ୍‌, 
ବସ୍‌, ସ୍ତ୍ଟରୁ ¬ ଏମିତି କେତେ କଅଣ ଗଲେ, ଅଇଲେ । ପଞ୍ଚବାର୍ଷିକ ଯୋଜନାର 
ବିଭନ୍ନ କାମ ଯଥା - ନୈଶ ବିଦ୍ୟାଳୟ, ଉଠା ପାଣି ଯୋଜନା, ଚିନାବାଦାମ 
ପରି ଅର୍ଥକାରୀ ଫସଲ କରିବା ପ୍ରଭୃତି କାର୍ଯ୍ୟ ସରକାରୀ ତତ୍ସାବଧାନରେ ଚାଲିଲା । 
ଗୋଟାଏ ଦିଇଟା ସ୍ବାସ୍ଥ୍ୟକେନ୍ଦ୍ର ଖୋଲି ସରକାର ଗ୍ରାମାଞ୍ଚଳର ମା ଓ ଶିଶୁଙ୍କର 
ସ୍ଵାସ୍ଥ୍ୟୋନତିର ଯୋଜନା କଲେ । ବୃହତ୍ତର ଭାରତ ବର୍ଷର ଉନ୍ନତି ଓ ଅବନତି 
ସହିତ ବରୀ ଅଞ୍ଚଳ ଏବେ ଯୋଡ଼ି ହୋଇଗଲା ! 

ପ୍ରଥମ ନିର୍ବାଚନ ସମୟରୁ ବରୀ ଅଞ୍ଚଳ ପ୍ରଥମେ ବିଞ୍ଚାରପୁର ନିର୍ବାଚନ 
ମଣ୍ଡଳୀ ଓ ପରେ ବରୀ- ଡେରାବିଶ ନିର୍ବାଚନ ମଣ୍ଡଳୀର ଅନ୍ତର୍ଦଧକ୍ତ ହୋଇ ଭୋଟ୍‌ 
ଦେଇ ଆସିଛି । ନବ କିଶୋର ମଲ୍ଲିକ, ବୈଷ୍ଣବ ଚରଣ ମଲ୍ଲିକ, ବାଙ୍କ ବିହାରୀ 
ଦାସ, ଶ୍ରୀକାନ୍ତ ଜେନା, ପ୍ରହ୍ଲାଦ ମଲ୍ଲିକ, ଚିତ୍ତ ରଞ୍ଜନ ନାୟକ, ପଦ୍ମନାଭ ରାୟ ଏ 
ଅଞ୍ଚଳରୁ ଭୋଟ ପାଇ ଏମ.ଏଲ୍ଲ.ଏ., ମନ୍ତୀ ଓ ପାଲୀମେଣ୍ଟ ସଭ୍ଯ ହୋଇଛନ୍ତି । 
ପୁଣି ସୁରେନ୍ଦ୍ର ଦ୍ବିବେଦୀ ଓ ପ୍ରହ୍ଲାଦ ମଲ୍ଲିକଙ୍କୁ ଏ ଅଞ୍ଚଳ ନିର୍ବାଚନରେ ପ୍ରତ୍ୟାଖ୍ୟାନ 
କରିଛି । ଫଳରେ କେତେକ ପରିସ୍ଥିତିରେ ଉନ୍ନୟନ କାମ ଲାଗି ବରୀ ଅଞ୍ଚଳ ପ୍ରତି 
ବିଶେଷ ଧ୍ୟାନ ଦିଆଯାଇଛି ଓ ସରକାରୀ ପଇସା, ସରକାରୀ ଠିକା ଲାଗି କିଛି 
ସଂଖ୍ୟାକ ଲୋକଙ୍କୁ ସୁବିଧା ମିଳିଛି । 


କଲେଜ ପଡ଼ୁଆ ପିଲାଙ୍କ ଲାଗି ଆଜିକାଲି ଚାକିରୀର ଅଭାବ । ତା ଛଡ଼ା 
ପାଠୁଆ ପିଲାମାନେ ପଙ୍କ କାଦୁଅରେ ପଶି ଦେହ ମିହନ୍ତ କରିବାକୁ ନାରାଜ । 
କୌଣସି ବୈଷୟିକ ଶିକ୍ଷାର ଟ୍ରେନିଂ ପାଇ ନଥ୍‌ବାରୁ କେବଳ ବହି ଘୋଷି ସେମାନେ 
ବେକାର ହୋଇ ବସି ଯାଉଛନ୍ତି । ରୋଜଗାର କରିବା ଲାଗି କୌଣସି ବୃତ୍ତି ଗ୍ରହଣ 
କରି ପାରୁ ନାହାନ୍ତି । ଏଣୁ ସରକାର ଖର୍ଚ୍ଚ କରୁଥୁବା ଗ୍ରାମ ଉନ୍ନୟନ ପଇସାରୁ କିଛି 
ହସ୍ତଗତ କରିବାଟା ସେମାନଙ୍କ ଭିତରୁ ଅନେକଙ୍କର ଧନ୍ଦା ହୋଇଛି । ଉଆର୍ଡ଼ 
ମେମ୍ବରଙ୍କ ଠାରୁ ଆରମ୍ଭ କରି ପାର୍ଲାମେଣ୍ଟ ସଭ୍ୟଙ୍କ ପର୍ଯ୍ୟନ୍ତ ଯିଏ ଗାଆଁ ଭିତରେ 
ଭୋଟ ପାଇବାକୁ ଚାହିଁଛନ୍ତି ସେମାନେ ଏଠି ତରୁଣ ଗୋଷ୍ଠୀକୁ ନ ଧରିଲେ ଚଳୁନାହିଁ 
ଏଇ ଟୋକା ଦଳ ହିଁ ଏବେ ଗାଆଁର ହର୍ରା କର୍ରା । ଦୁର୍ଗାପୂଜା, ଲକ୍ଷ୍ମୀ ପୂଜା, ଶନି 
ପୂଜା - ଏମିତି କେତେ ପ୍ରକାରର ଯଜ୍ଞ ଓ ପୂଜା କରି ସେମାନଙ୍କ ଦ୍ଵାରା ଗାଆଁ 
ଭିତରର ସାଂସ୍କୃତିକ ବାତାବରଣକୁ ବଢ଼ାଯାଉଛି ବା ବଢ଼ାଇବା ଲାଗି ଉଦ୍ଯମ 
ହେଉଛି । ବାହାର ଅଞ୍ଚଳରୁ ଗାୟକ, ଗାୟିକା, ନୃତ୍ୟ ଶିଳ୍ପୀ ଓ କଳାକାର ମାନଙ୍କୁ 
ଆଣି ସେମାନେ ଲୋକଙ୍କ ଆଗରେ ନଚାଉଛନ୍ତି । ଦେଖାଉଛନ୍ତି । ଏଥୁପାଇଁ ହଜାର 
ହଜାର ଟଙ୍କା ଖର୍ଚ ହେଉଛି । ମାତ୍ର ଏ ଟଙ୍କା ଆସୁଛି କେଉଁଠୁ ? ଘଟଣାଟି ଜାଣିଲା 
ପରେ ହସ ମାଡ଼େ । ପୁଣି ରାଗ ଦି ଆସେ । ଉଦାହରଣସ୍ବରୂପ ଧରାଯାଉ, ବୃକ୍‌ 
ତରଫରୁ ଅମୁକ ଜାଗାରେ ମାଟି ପକାଇବା ପାଇଁ ସରକାର ପାଞ୍ଚ ଲକ୍ଷ ଟଙ୍କା 
ମଞ୍୍ର କଲେ । ଏ ଖବର ପାଇ ଗାଆଁ ଭିତରର ଧୂରନ୍ଧର ଯୁବକ ଗୋଷ୍ଠି ଯାଇ 
ପହଁଚିଲେ ବୁକ ଅଫିସରେ । ବି.ଡି.ଓ. ଓ ଓଭରସିଅରଙ୍କୁ କହିଲେ ¬ ପାଞ୍ଚ ଲକ୍ଷ 
ଟଙ୍କାରୁ ତିନି ଲକ୍ଷ ଟଙ୍କା ସେମାନଙ୍କୁ ଦିଆଯାଉ ¬ ଗାଆଁରେ ଯାତ୍ରା ହେବ । 

ସରକାରୀ କର୍ମଚାରୀ ମାନେ ଗାଆଁରେ ରହି ଗାଆଁ ଲୋକଙ୍କ ସହଯୋଗରେ 
ଉନ୍ନୟନ କାମ କରିବା କଥା । ଯୁବ ଗୋଷଶ୍ତିଙ୍କ କଥା ନ ମାନିଲେ ଏମ.ଏଲ.ଏ ଓ 
ମନ୍ତ୍ରୀଙ୍କୁ କହି ସେମାନେ କର୍ମଚାରୀଙ୍କୁ ବଦଳି କରିଦେବେ । ଗାଆଁ ଭିତରେ ସେମାନଙ୍କୁ 
ହଇରାଣ କରିବେ । ଏଣୁ ବି.ଡି.ଓ. ଓ ଓଭରସିଅର ତାଙ୍କ କଥା ମାନିବାକୁ ବାଧ୍ୟ । 
ପାଞ୍ଚ ଲକ୍ଷରୁ ତିନି ଲକ୍ଷ ସେମାନଙ୍କୁ ଦେଲାପରେ ବାକି ଦୁଇ ଲକ୍ଷ ଟଙ୍କାରୁ କଣ୍ଟାକୃର 
ଏକ ଲକ୍ଷ ଟଙ୍କାର ପ୍ରକୃତ କାମ କଲେ । ବଳକା ଏକ ଲକ୍ଷ ଟଙ୍କା ବିଭିନ୍ନ ଲୋକଙ୍କ 
ପକେଟ୍‌କୁ ଗଲାଫଳରେ ସରକାରଙ୍କ ତହବିଲରୁ ଆସିଥ୍‌ବା ପାଞ୍ଚ ଲକ୍ଷ ଟଙ୍କାରୁ 
କେବଳ ଏକ ଲକ୍ଷ ଟଙ୍କାର ପ୍ରକୃତ କାର୍ଯ୍ୟ କରାଗଲା । ଇଏତ ହେଲା ଯୁବ ଗୋଷ୍ଠୀଙ୍କ 
କଥା । ଗାଆଁ ଭିତରର ବୟସ୍କ ଲୋକଙ୍କ ସାମୂହିକ ବ୍ୟବହାର କିଛି କମ୍‌ ନୁହେଁ । 
ଏହାର ଏକ ନମୁନା ମିଳେ ନିମ୍ନ ଘଟଣାରୁ । 


ଗାଆଁ ଲୋକେ ଅଧୁକ ଫସଲ କରନ୍ତୁ ଏଥୁପାଇଁ ପାଣି ଯୋଗାଇବାକୁ 
ସରକାରଙ୍କର ଯୋଜନା ରହିଛି । ଯେଉଁମାନେ ଖରାଟିଆ ଫସଲ ପାଇଁ ଚୁଆ 
କିମ୍ବା ବାନ୍ଧି ଖୋଳିବେ ସେମାନଙ୍କ ପାଇଁ ସରକାର ଆର୍ଥକ ସାହାଯ୍ୟର ବ୍ଯବସ୍ଥା 
କରିଛନ୍ତି । ଧରାଯାଉ ଗୋଟିଏ ବାନ୍ଧି ଖୋଳିବାର ପ୍ରକୃତ ଖର୍ଚ ହେଲା ୨୦ ହଜାର 
ଟଙ୍କା । ବାନ୍ଧି ଖୋଳା ସରିବା ପରେ ସରକାରଙ୍କ ତରଫରୁ ଦଶ ହଜାର ଟଙ୍କା 
ଚାଷୀଙ୍କ ପାଇଁ ରିହାତି ମିଳିବା କଥା । 

ବ୍ଲକ ଅଫିସରୁ ଲୋକ ଆସିଲେ । କାଗଜ ପତ୍ର ଦୋରସ୍ତ କରି ଲୋକଙ୍କ 
ତରଫରୁ ସେମାନଙ୍କୁ ଦେଖାଇ ଦିଆଗଲା ବାମ୍ଧୀର ଚଉଡ଼ା, ଗଭୀରତା ଓ ବାମ୍ପୀ 
ଖୋଳା ହୋଇଥୁବାର ସ୍ଥାନ । କେତେ ଲୋକ ମଜୁରୀ ପାଇଲେ ସେମାନଙ୍କର 
ନାଆଁ ଓ ଦସ୍ତଖତ ମଧ୍ୟ ରହିଲା କାଗଚ୍ଚରେ ! ୨୦ ହଜାର ଟଙ୍କାର ଖର୍ଚ୍ଚ ଦେଖାଇ 
ସରକାରଙ୍କ ଠାରୁ ଦଶ ହଜାର ଟଙ୍କାର ସାହାଯ୍ୟ ମଧ୍ୟ ମିଳିଲା । ସରକାରୀ 
କର୍ମଚାରୀଙ୍କୁ ହାତ କରି ଗାଆଁର ବୁଦ୍ଧିମାନ ଲୋକ ଦଶ ହଜାର ଟଙ୍କା ହସ୍ତଗତ 
କଲେ ସିନା, ବାନି ପାଇଁ ମୁଠାଏ ମାଟି ସୁଦ୍ଧା କେଉଁଠୁ ଉଠିଲା ନାହିଁ । ଯେଉଁମାନେ 
ଗାଆଁର ସବୁଠାରୁ ବେଶୀ ଚଲାଖ ଚତୁର ଓ କୁହାଳିଆ ଲୋକ ସେମାନଙ୍କ ଦ୍ଵାରା 
ଏ ଭଳି କାମ ହୋଇଛି । ଏଣୁ ସେମାନଙ୍କୁ ଧରା ପକାଇବ କିଏ ? 

“ସରକାର କା ମାଲ, ଦରିୟାମେ ଡାଲ” - ଏ କଥାଟା କେମିତି ଲୋକଙ୍କ 
ଭିତରେ ମଜ଼ାଗତ ହୋଇ ରହିଛି । ପଞ୍ଜାବ, ଆନ୍ଧ୍ର ତାମିଲନାଡ଼ୁ ପ୍ରଦେଶମାନଙ୍କରେ 
ଯେ ନାଗରିକ ମାନେ ସରକାରକୁ ଠକୁ ନାହାନ୍ତି ସେପରି ନୁହେଁ । ସେ ଅଞ୍ଚଳ ମାନଙ୍କରେ 
ଦଶ ହଜାର ଟଙ୍କା ସରକାର ଠାରୁ ଆଣି ଲୋକମାନେ ଅନ୍ତତଃ ଆଠ ହଜାର ଟଙ୍କାର 
ପ୍ରକୃତ କାମ ଦେଖାଉଛନ୍ତି ମାତ୍ର ଓଡ଼ିଶାର ଅନେକ ଜାଗାରେ ଦଶହଜାର ଟଙ୍କା 
ନେଇ ମଧ୍ଯ ଲୋକେ ଦୃୁଇହଜାର ଟଙ୍କାର କାମ କରୁନାହାନ୍ତି । ବରୀ ଅଞ୍ଚଳ ତାର ଏକ 

ଉଦାହରଣ । ବରୀରେ ଘଟୁଥୂବା ଏ ପରିସ୍ଥିତି ଓଡ଼ିଶାର ଆହୁରି ବହୁ ଅଞ୍ଚଳରେ 
ରୂପ ନେଉଛି । ସେଥ୍ପାଇଁ ଉନ୍ନୟନ କ୍ଷେତ୍ରରେ ଏବେ ଓଡ଼ିଶା ଏକ ତଳୁଆ ପ୍ରଦେଶ 
ଭିତରେ ଅନ୍ୟତମ । 


୧୯ ୪୨ର ସ୍ଵାଧୀନତା ଆନ୍ଦୋଳନରେ ବରୀ ଥୂଲା ଏକ ଲଢ଼ୁଆ ଅଞ୍ଚଳ | 
ନିଶା ନିବାରଣ ପାଇଁ ଖଜୁରୀ ଗଛ ସବୁକୁ କାଟି ଦେବା, ସରକାରଙ୍କ ଆଇନ୍ଵ 
ସବୁକୁ ନ ମାନିବା କାମରେ ଏ ଅଞ୍ଚଳ ଜୋର୍‌ ସୋରରେ ଲାଗିଥୁୂଲା । ବରୀ 
ଅଞ୍ଚଳକୁ ବୀର ଅଞ୍ଚଳ ଵୋଲି କୁହାଯାଉଥୂଲା । ଦେଶ ସ୍ଵାଧୀନ ହେଲା ପରେ 
ରାଷ୍ଟ୍ରୀୟ ପୁନର୍ଗଠନ ପାଇଁ ଯେଭଳି ସଜାଗ, ଅବ୍ୟାହତ ଉଦ୍ୟମ ଦରକାର ବରୀ 
ଅଞ୍ଚଳର ସାଧାରଣ ଲୋକଙ୍କ ଦ୍ଵାରା ତାହା ହେଲା ନାହିଁ । ସେମାନଙ୍କର ସ୍ଵାର୍ଥ 
ତ୍ୟାଗର ପୂର୍ବ ପ୍ରେରଣା ସତେ କେମିତି କଇଛିଆ ହୋଇଗଲା । 


ଶ୍ରେଣୀ ସଂଘର୍ଷ ପାଇଁ ବରୀ ଅଞ୍ଚଳକୁ ପ୍ରସ୍ତୁତ କରିବା ଲାଗି ଏଠି କେତେକ 
ଜାଗାରେ ଏବେ ସୋସିଆଲିଷ୍ଟ ୟୁନିଟି ସେଣ୍ଟର ବା ଏସ.ୟୁ.ସି. ତରଫରୁ ସଭା 
ସମିତି ଓ ସଙ୍ଗଠନ କରାଯାଉଛି । ଏହାର ବହୁ ପୂର୍ବରୁ ପ୍ରଥମ ସାଧାରଣ ନିର୍ବାଚନରେ 
ବିଞ୍ଚାରପୁର ନିର୍ବାଚନ ମଣ୍ଡଳୀରୁ କାହ ଚରଣ ଜେନା କମ୍ୟୁନିଷ୍ଟ ପାର୍ଟି ତରଫରୁ 
ପ୍ରାର୍ଥୀ ହୋଇଥ୍‌ଲେ । ହୃଷୀକେଶ ସାମଲ, ଗଗନ ବିହାରୀ ଜେନା, ଦୁଃଶାସନ 
ଜେନା (ଏକଦା ଏମ.ଏଲ.ଏ. ଥୁଲେ) ଓ କୃପାସିନ୍ଧୁ ଖୁଣ୍ଟିଆ ଥୁଲେ ବରୀ ଅଞ୍ଚଳର 
ଜଣାଶୁଣା ସାମ୍ୟବାଦୀ । ମାତ୍ର ସାମ୍ୟବାଦୀ ଗୋଷ୍ଠୀକୁ ବରୀ ଅଞ୍ଚଳ କେବେ ଗ୍ରହଣ 
କରିନାହି କି ଭୋଟ ଦେଇ କ୍ଷମତାକୁ ଆଣିନାହିଁ । ସମାଜବାଦୀ ନେତା ସୁରେନ୍ଦ୍ର 
ନାଥ ଦ୍ବିବେଦୀ ରାଜ୍ୟ ବିଧାନ ସଭା ଲାଗି ପ୍ରାର୍ଥୀ ହୋଇ ବରୀ ଅଞ୍ଚଳରୁ ହିଁ ହାରି 
ଯାଇଥୁଲେ । ତାଙ୍କୁ ହରାଇବା ପଛରେ ସେତେବେଳର ମୁଖ୍ୟମନ୍ତ୍ରୀ ନନ୍ଦିନୀ 
ଶତପଥୀଙ୍କର ହାତ ଥୁଲା । ବିଧାନ ସଭାକୁ ନିର୍ବାଚିତ ହୋଇ ଆସିଲେ ମୁଖ୍ୟମନ୍ତ୍ରୀ 
ପଦ ପାଇଁ ସୁରେନ୍ଦ୍ର ବାବୁ ତାଙ୍କ ସହିତ ପ୍ରତିଯୋଗୀତା କରି ପାରନ୍ତି । ସେଥୁପାଇଁ 
ତାଙ୍କୁ ହରାଇବା ନହନ୍ଦିନୀଙ୍କ ପକ୍ଷରେ ଆବଶ୍ୟକ ଥୁଲା । ନୂଆ କରି କଂଗ୍ରେସ କର୍ମୀ 
ହୋଇଥୁବା ବରୀର ଶାନ୍ତି ଦାସ ଏଥୁପାଇଁ ଖୁବ୍ର କାର୍ଯ୍ୟ କରିଥଲେ 

ସମାଜବାଦ, ସାମ୍ୟବାଦ, ରାଷ୍ଟ୍ର ଗଠନ - ଏସବୁ ବଡ଼ ବଡ଼ କଥା ଭାବିବା 
ପାଇଁ ସତେ ଯେମିତି ବରୀ ଅଞ୍ଚଳର ଲୋକଙ୍କର ବଳ ନାହିଁ କି ବେଳ ନାହିଁ । 
ଧୋଇ ମରୁଡ଼ିରେ ଅସ୍ତବ୍ୟସ୍ତ ହୋଇ ସେମାନେ ଦୂର ଅଞ୍ଚଳରେ ଚାକିରୀ ବାକିରୀ 
କରି ରହିଛନ୍ତି । ବାହାରେ ରହୁଥବା ଲୋକେ ତାଙ୍କ ବାପା-ମାଆ, ପିଲାଛୁଆଙ୍କ 
ଲାଗି ଟଙ୍କା ପଠାନ୍ତି । ଡାକ ଘରକୁ ଟଙ୍କା ତ ଆସେନା । ଡାକରେ ଆସେ ପର୍ମ 
ଖଣ୍ଡକ । ଡାକ ବିଭାଗର ଜମାଦାର ଆସି ଟଙ୍କା ଦେଇ ଗଲେ ପୋଷ୍ଟ ମାଷ୍ଟର 

ଯାହାକୁ ଟଙ୍କା ଦିଆଯିବା କଥା ସେ ଲୋକକୁ ଦିଅନ୍ତି । “ଦୀପ ତେଜିଲେ ହାତ 
ଚିକଣ”? ବୋଲି ଯେଉଁ କଥାଟି ଅଛି ତାର ଏକ ଆଖି ଦୃରୁଶିଆ ଉଦାହରଣ ତଳେ 
ଦିଆଗଲା । 


ପୋଷ୍ଟ୍‌ ମାଷ୍ଟରଙ୍କ ସମ୍ପର୍କ ଧରାଯାଉ ଜଣେ ଅଛି ବ୍ୟବସାୟୀଙ୍କ ସହିତ । 
ସେ ବ୍ୟବସାୟୀ ଜଣକ ଏବେକାର ରାସ୍ତା ଘାଟ ଓ ଯାନ ବାହାନର ସୁବିଧା ଦେଖି 
କଟକ କି କଲିକତାକୁ ଗାଆଁର ପନି ପରିବା ପୋଟଳ, ବାଇଗଣ, ଟମାଟୋ 
ଇତ୍ୟାଦିଚାଲାଣ କରନ୍ତି । ପୋଷ୍ଟ ମାଷ୍ଟଙ୍କ ଠାରୁ ଟଙ୍କା ଧାର ନେଇ ସେ ବ୍ୟବସାୟ 
କରନ୍ତି ଓ ନିଜ ଲାଭରୁ ଗୋଟିଏ ଅଂଶ ତାଙ୍କୁ ଦିଅନ୍ତି । ଡାକ ବିଭାଗରୁ ଆସିଥୁବା 
ପ୍ରକୃତ ଟଙ୍କାଟି ଧାର ସୂତ୍ରରେ ଦିଆଯାଇ ଥୁବାରୁ ଡାକ ଘରୁ ଟଙ୍କା ପାଇବାରେ 
ଲୋକଙ୍କର ଦିନେ ଦୁଇ ଦିନ ଡେରି ହୋଇଯାଏ । ସରକାରୀ ଡାକଘରର ପଇସାଟା 
ବେପାରରେ ଲଗାଯାଇ ଏ ପାଖ ସେ ପାଖ ହୁଏ । ଗାଆଁ କଥାତ ଦିନେ ଦୁଇଦିନ 
ଡେରି ହୋଇଗଲେ କାହାରିକୁ ସେମିତି କିଛି ବାଧେନା । ତାଛଡ଼ା ଗାଆଁ ଭିତରେ 
ଜଣେ କେହି ଜଣା ଶୁଣା ଲୋକଙ୍କ ଘରେ ପନି ପରିବା ଆସି ଚାଲାଣ ପାଇଁ ଜମା 
ହୁଏ ! ଚାଷୀଙ୍କୁ ସମୟ ଖର୍ଚ୍ଚ କରି ହାଟରେ ବସି ବିକିବାକୁ ପଡ଼େନା । ବେପାରୀ 
ଜଣକ ସେହି ଲୋକଟି ଘରୁ ମାନବ ନେଇ ଯାଆନ୍ତି । ଗାଆଁ ଭିତରେ ଯିଏ ସବୁଠାରୁ 
ବେଶି କୁହାଳିଆ ଲୋକ ସିଏ ନିଜେ ତ ଏହି ବେପାର ଧନ୍ଦାରେ ରହିଲେ ! ଗାଆଁ 
ଭିତରେ ପାଟି ତୁଣ୍ଡ କରିବ ଆଉ କିଏ । 


ଆଲୋ ମୁତୁରୀ ଶୋଇବା 


ତୁ ତ ମୁତୁରୀ ମୁଁ ତ ମୁତୁରୀ 

ହେଁସ କାହିଁପାଇଁ ଧୋଇବା । 

ସ୍ଵାଧୀନତା ପ୍ରାପ୍ତିର ଚାରି ଦଶନ୍ଧି ପରେ ଦେଶ ସାରା ଦେଖାଗଲା ଯେ 
ଦୁର୍ନୀତି ଖୁବ ବ୍ୟାପକ ହୋଇଛି । ନିର୍ବାଚନ ପାଇଁ ଲକ୍ଷ ଲକ୍ଷ ଟଙ୍କା ଖଟ କରି 
କ୍ଷମତାସୀନ ଦଳ ଓ ନେତାମାନେ ଲୋକ ଚରିତ୍ରକୁ କଳୁଷିତ କରିବାରେ ଲାଗିଛନ୍ତି । 
୧୯୭୩ ମସିହାରେ ସେଥୁପାଇଁ ଦେଶବ୍ୟାପୀ ଏକ ଆନ୍ଦୋଳନ ହେଲା । ପୂର୍ଣ୍ଣାଙ୍ଗ 
ବିପ୍ଳବ ପାଇଁ ଜୟପ୍ରକାଶ ନାରାୟଣ ଆହ୍ବାନ ଦେଲେ । ବରୀ ଅଞ୍ଚଳର ତରୁଣ 
ଗୋଷ୍ଠୀ ବହୁ ସଂଖ୍ୟାରେ ଏହି ଆନ୍ଦୋଳନରେ ଯୋଗ ଦେଇ ନଥୁଲେ କି ଆନ୍ଦୋଳନ 
କରି ଜେଲ୍‌ ଯାଇ ନଥିଲେ । କେତେକେ ଅବଶ୍ଯ ଆନ୍ଦୋଳନରେ ସାହାଯ୍ୟ 
କରିଥଲେ । ଦେଖାଯାଇଥିଲା ଯେ ବରୀରୁ ଅଳ୍ପ କେଇଜଣ ଯୁବକ ସରକାରଙ୍କ 
କାନକୁହା ଭାବରେ ଆନ୍ଦୋଳନକାରୀଙ୍କ କାମ ଦାମ ଓ ଯିବା ଆସିବାର ଖବର 
ସରକାରଙ୍କୁ ଦେଉଛନ୍ତି । ବରୀ ଅଞ୍ଚଳରେ ସର୍ବୋଦୟ କାମ କରୁଥୁବା କ୍ଷେତ୍ରବାସୀ 
ପତି (ସେ ଆଉ ନାହାନ୍ତି) ପୂର୍ଣ୍ଣାଙ୍ଗ ବିପ୍ଵବରେ ଭାଗ ନେଇଥବାରୁ ତାଙ୍କୁ ଧରି 

ଜେଲ୍‌ରେ ପୁରାଇବାକୁ ଓଡ଼ିଶା ସରକାର ଲାଗିଥାଆନ୍ତି । ତେଣୁ ସେ ଓଡ଼ିଶା ପାର 
ହୋଇ ପ୍ରଥମେ କଲିକତା ଓ ସେଇଠୁ ବମ୍ବେ ଚାଲିଗଲେ । କଲିକତାରେ ବରୀ 
ଅଞ୍ଚଳର ଅନେକ ଲୋକ ରହନ୍ତି । ଅନିରୁଦ୍ଧ ଖୁଣ୍ଟିଆ ଓ ଗୋବର୍ଵବନ ବେହେରା ତାଙ୍କୁ 
ନିଜ ବସାରେ ରଖାଇଲେ । ଦୁର୍ଗା ପୂଜା କି ପ୍ରଥମାଷ୍ଟମୀକୁ ଛୁଟିରେ ଗାଆଁକୁ ଆସି 
ଇନ୍ଦୁପୁରକୁ ହାଟ କରିବାକୁ ଯିବା ବାହାନାରେ ସେମାନେ କ୍ଷେତ୍ରବାସୀ ବାବୁଙ୍କ 
ଭଲ ମନ୍ଦ ଖବର ତାଙ୍କ ଘରେ ଦେଇ ଆସନ୍ତି । ପୃଣ୍ଡୀଙ୍ଗ ବିପ୍ଵବର ତିରିଶ ବର୍ଷ ପୂରି 
ଗଲାଣି । ଓଡ଼ିଶାରେ ଗୋଟାକୁ ଗୋଟା ସରକାର ବଦଳି କେତେ ନୂଆ ଲୋକ 
ମନ୍ତ୍ରୀ, ଉପମନ୍ତ୍ରୀ ଓ ଏମ.ଏଲ.ଏ. ହେଲେଣି । ବରୀ ଅଞ୍ଚଳର ସେ ପୁରୁଣା ଚେହେରା 
ଆଉ ନାହିଁ । ୨୦୦୫ ମସିହାରେ ଏଠି ପ୍ରତି ପାଞ୍ଚ ମିନିଟ୍‌ରେ କିଛି ଗୋଟାଏ 
ମଟର ଗାଡ଼ି ଯାଉଛି, ଆସୁଛି । ସଡ଼କରେ ଗୋଡ଼ି ଓ ପିଚୁ ପଡ଼ିଥ୍‌ବାରୁ ସେତେ 
ପରିମାଣରେ ଧୂଳି ଉଡ଼ ନାହିଁ । ପିଲାମାନେ କଲେଜକୁ ଯାଆନ୍ତୁ କି ବଜାରକୁ 
ଯାଆଚ୍ତୁ ¬ ବସ୍‌, ଟ୍ୟାକ୍ସି ନହେଲେ ଟ୍ରକ ଉପରେ ବସି ଯାଉଛନ୍ତି । ମନେ ହେଉଛି 
ସତେ ଯେମିତି କିଛିଦିନ ପରେ ସେମାନଙ୍କପାଇଁ ଗୋଡ଼ ଦୁଇଟାର ଆବଶ୍ୟକତା 
ନପଡ଼ି ପାରେ । ବରୀରୁ କଟକ କି କଲିକତା ଯିବାକୁ ହେଲେ ଲୋକେ ହରିଦାସ 
ପୁର ରେଳ ଷ୍ଟେସନ ଯାଏ ପାଦରେ ଚାଲି ସେଇଠୁ ରେଳ ଧରୁଥୂଲେ । ବରୀରୁ 
ହରିଦାସପୁର ଥୂଲା ପୁରା ଗୋଟାଏ ଦିନର ପାଦ ଚଲା ବାଟ । କେହି କେହି 
ବରୀରୁ ଯାଜପୁର ଯାଇ ସେଠାରୁ ବସ୍‌ରେ ଯାଜପୁର ରୋଡ଼ ଦେଇ କଟକ କି 
କଲିକତାକୁ ଯାଉଥୂଲେ । ଏବେ ସେ କଥା ସହଜରେ ବିଶ୍ବାସ କରି ହେଉନାହିଁ । 

ଗାଆଁ ଭିତରୁ ଧୋତି ପିନ୍ଧିବାଟା ଏବେ ଏକାବେଳକେ ଉଠି ଗଲାଣି । କେବଳ 
ବର ହୋଇ ବେଦୀରୁ ଆସିଲେ ପୁଅମାନେ ଧୋତି ପିନ୍ଧୁଛନ୍ତି । ମାତ୍ର ଶ୍ଵଶୁର ଘରୁ 
ସେମାନଙ୍କୁ ଯୋଡ଼ ବଦଳରେ ପ୍ୟାଣ୍ଟ ଓ ଜାମା ବେଭାର ମିଳୁଛି । ଝୀଅମାନେ 
ସମସ୍ତେ ପିନ୍ଧୁଛନ୍ତି ସାଲୁଆର ଓ କୁ୍ଭା । ଶାଢ଼ୀ ପିନ୍ଧିବା ଦାୟିତ୍ଵ କେବଳ ବୋହୂ 
ମାନଙ୍କର । ଗାଆଁରେ ସ୍ବଚ୍ଛଳ ଥୂବା ଲୋକଙ୍କ ଭିତରୁ ଅନେକଙ୍କ ଘରେ ଏବେ 
ଟେଲିଭିଜନ ହେଲାଣି । ବମ୍ବେ ଓ ହଲିଉଡର ଫେସନ ଓ ଚାଲି ଚଳଣ ଟେଲିଭିଜନ 
ମାଧ୍ୟମରେ ସୁପ୍ରସାରିତ ହେଉଛି । ଓଡ଼ିଶାର ଅନ୍ୟ ଅଞ୍ଚଳର ପୁଅଝୀଅଙ୍କ ପରି 
ବରୀ ଅଞ୍ଚଳର ପୁଅ ଝୀଅମାନେ ମଧ୍ୟ ସେହି ଏକା ପ୍ରଭାବରେ ପ୍ରଭାବିତ । 
ଚାରିଆଡ଼େ ପ୍ୟାଣ୍ଟ ସାର୍ଟ ଓ ସାଲୁଆର କୁର୍ଭା । ମଟର ଗାଡ଼ିରେ କି ସାଇକେଲରେ 
ଯିବାକୁ ହେଲେ ଧୋତି ଏବଂ ଶାଢ଼ୀ ଅପେକ୍ଷା ପ୍ୟାଣ୍ଟ ଓ ସାଲୁଆର ଅଧ୍ବକ ସୁବିଧା 
ଜନକ ଓ ନିରାପଦ । 


ଗାଆଁର ଅଧଵକାଂଶ ଘରୁ ପୁଅମାନେ ଯାଇ କଟକ, ଭୁବନେଶ୍ବର, କଲିକତା, 
ବମ୍ବେ, ଦିଲ୍ଲୀ ଭଳି ଦୂର ଜାଗାରେ ଚାକିରୀ କରିଛନ୍ତି । ସେମାନଙ୍କ ଭିତରୁ କେହି 
କେହି ନିଜ ପିଲା ଛୁଆଙ୍କୁ ସାଙ୍ଗରେ ଧରି ନିଜକୁ ମିଳିଥ୍‌ବା କ୍ଵାର୍ଟରରେ ନହେଲେ 

ଭଡ଼ା ଘରେ ଦୂରରେ ରହୁଛନ୍ତି ସେମାନଙ୍କର ବାପା ମାଆ ନିଜକୁ ଯେତେ ଏକୁଟିଆ 
ମନେ କରୁଥୁଲେହେ ଗାଆଁର ଭିଟା ମାଟି ଛାଡ଼ି ପୁଅ ବୋହୂଙ୍କ ପାଖରେ ସବୁଦିନ 
ଲାଗି ରହିବାକୁ ନାରାଜ । ତେଣେ ସହରରେ କେତେ ରକମର ସୁବିଧା । ଭଲ 
ଡାକ୍ତରଖାନା । କଳ ପାଣି । ପିଚୁ ରାସ୍ତା । ପିଲାଙ୍କ ଲାଗି ଇଂରାଜୀ ମାଧ୍ୟମର 
ସ୍କୁଲ । ସେ ସବୁର ସୁବିଧା ସାଙ୍ଗକୁ ଚାକିରୀର ସ୍ଥାୟୀ ଆବଶ୍ୟକତା । ବାପାମାଆଙ୍କୁ 
ଦେଖିବାପାଇଁ ପିଲାମାନେ କେତେବେଳେ କେମିତି ଛୁଟିରେ ଆସୁଛନ୍ତି । ଯେଉଁ 
ବାପାମାନେ କୋଡ଼ିଏ ବର୍ଷ ତଳେ ହାତରେ ପାଞ୍ଚଣ ଧରି ହଳ କରୁଥ୍‌ଲେ ଏବେ 
ସେମାନଙ୍କର ପୂର୍ବର ସେ ଶାରୀରିକ ଶକ୍ତି ଆଉ ନାହିଁ । ବିଲରେ ହଳ କରିବା ତ 
ଦୂରର କଥା ନଭ କିମ୍ବା ନାଳକୁ ଗାଧୋଇ ଯିବାକୁ ସୁଦ୍ଧା ସେମାନଙ୍କର ଶକ୍ତି ହଏତ 
ନାହିଁ । ପିଲାଏ ପଠାଉଥ୍‌ବା ପଇସାରେ ସେମାନଙ୍କର ଚଳାଚଳ ହେଉଛି । ପିଲାଏ 
ତ ଚାଷୀ ହୋଇ ରହିବାକୁ ଚାହିଁଲେ ନାହିଁ । ଫଳରେ ଯାହାକିଛି ଚାଷ ଜମି ଥୁଲା 
ସେ ସବୁକୁ ସେମାନେ ଭାଗରେ ଲଗାଇ ଦେଇଛନ୍ତି । ଗାଆଁର ଦଳିତ ଶ୍ରେଣୀୟ 
ଲୋକଙ୍କୁ ଏଥ୍‌ରୁ ବେଶ୍‌ ଉପକାର ମିଳିଛି । ପୂର୍ବରୁ ସେମାନେ ଗତାନୁଗତିକ ଭାବରେ 
ମୂଲିଆ ହୋଇ ରହିଥୂଲେ । କାମ କରି ଆସିଛନ୍ତି । ମିହନ୍ତ କରିବାକୁ ସେମାନଙ୍କର 
ବଳ ଅଛି । ପାଠ ଶାଠ ପଢ଼ି ନ ଥୁବାରୁ ବାହାରେ ଯାଇ ଚାକିରୀ କରିବାର 
ସୁବିଧା ସେମାନଙ୍କର ସେତେ ନାହିଁ । ଏଣୁ ବରୀ ଅଞ୍ଚଳର ପ୍ରକୃତ ଚାଷୀ ବର୍ଭମାନ 
ହେଉଛନ୍ତି ଅତୀତର ମୂଲିଆ ଶ୍ରେଣୀୟ ଦଳିତ ଲୋକେ । 

“ଆମ ଗାଆଁନେ ଭୂମି-ହୀନ ରହିବେ ନାହିଁ । ରହିବେ ନାହିଁ” - ଭୂଦାନ 
ଆନ୍ଦୋଳନର ଏହା ଥୁଲା ସୁସ୍ପଷ୍ଟ ଆବାଜ । “ହଳ ଲଙ୍ଗଳ ଯାହାର, ଜମି ହେବ 
ତାହାର”? ¬ ସ୍ବାଧୂନତା ପ୍ରାପ୍ତିର ପ୍ରାକ୍‌ କାଳରୁ ସମାଜବାଦୀ ଓ ସାମ୍ୟବାଦୀମାନେ 
ଏଭଳି ଧ୍ବନୀ ଦେଇ ଆସୁଥୁଲେ । ମାତ୍ର ଆଜି ଜମିର ହସ୍ତାନ୍ତରଣ ପାଇଁ ଧ୍ଵନୀ 
ଦେବାକୁ ଦରକାର ପଡ଼ୁନାହିଁ । ଘଟି ଚାଲିଥ୍‌ବା ସାମାଜିକ ପରିବର୍ଭନ ଯୋଗେ 
ହଳ ଲଙ୍ଗଳ ଧରିଥ୍‌ବା ଲୋକ ହାତକୁ ଓ କର୍ମକ୍ଷମ ଭୂମିହୀନ ଲୋକଙ୍କ ହାତକୁ 
ଜମିଟି ଆପେ ଆପେ ଆସି ଯାଇଛି । ଏବେ ଚାରିଆଡ଼େ ଜଙ୍ଗଲ ସବୁ ସଫା କରି 
ଓ ବଡ଼ ବଡ଼ ଗଛ ସବୁକୁ କାଟି ରାସ୍ତା, କାରଖାନା, ଅଫିସ୍‌ ଓ ରହିବା ଘର ସବୁ 
ତିଆରି ଚାଲିଛି । ଫଳରେ ବଣରେ ରହୁଥିବା ମାଙ୍କଡ଼ପଲ ନିଜ ବାସସ୍ତାନରୁ ନିର୍ବାସିତ 
ହେଉଛନ୍ତି । ବର୍ଷର ଯେ କୌଣସି ଦିନ ପଲେ ମାଙ୍କଡ଼ ବରୀ ଅଞ୍ଚଳକୁ ହୁଲସ୍ତୁଲ 
କରୁଥବାର ଦେଖାଯାଉଛି । ମାଙ୍କଡ଼ମାନେ ବାଡ଼ି ବଗିଚାରୁ ଫସଲ ଖାଇ ଯାଉଛନ୍ତି । 
ଓଉ, ନଡ଼ିଆ, ବେଲ, ଆତ ଗଛରେ ଚଢ଼ି ସେମାନେ ମନ ଇଚ୍ଛା ଫଳ ଖାଉଛନ୍ତି । 
ପୁଣି ଗୁଡ଼ାଏ ନଷ୍ଟ କରୁଛନ୍ତି । 

ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଥ୍ବାବେଳେ ଓଡ଼ିଶା ସରକାର ମାଙ୍କଡ଼ 
ମାନଙ୍କୁ ମାରି ବରୀ ଅଞ୍ଚଳରୁ ସେମାନଙ୍କର ସଂଖ୍ୟା ଓ ଦୌରାତ୍ମ୍ୟ କମାଇ 

ଦେଇଥୁଲେ । ବହୃବର୍ଷ ପର୍ଯ୍ୟନ୍ତ ଏ ଅଞ୍ଚଳରେ ମାଙ୍କଡ଼ ମାନଙ୍କର ଉତ୍ପାତ ନଥୁଲା । 
ମାତ୍ର ଆଜି କାଲିକାର ଦୁନିଆରେ ମାଙ୍କଡ଼ ମାନଙ୍କୁ ମାରିବା ଆଉ ସମ୍ଭବ ନୁହେଁ । 
ଦୁନିଆ ସାରା ଏଭଳି କାମକୁ ଛି ଛା କରିବେ । ମାତ୍ର ମାଙ୍କଡ଼ ମାନଙ୍କର ପ୍ରାଦୁର୍ଭାବରୁ 
ଲୋକଙ୍କୁ ରକ୍ଷା କରିବା ପାଇଁ ଓ ଏ ଅଞ୍ଚଳରୁ ପ୍ରତି ବର୍ଷ ଲକ୍ଷ ଲକ୍ଷ ଟଙ୍କାର ଫସଲ 
ନିରାପଦ ରଖିବା ପାଇଁ ଯୋଜନାବଦ୍ଧ ହେବା ଆବଶ୍ୟକ । 


ସ୍ଵାଧୀନତା ଆନ୍ଦୋଳନରେ ଓ ସମାଜ ପରିବର୍ରନ କାର୍ଯ୍ୟକ୍ରମର ବିଭିନ୍ନ 
ପର୍ଯ୍ୟାୟରେ ଭାଗ ନେଇଥୁବାରୁ ବରୀ ଅଞ୍ଚଳରେ ଯୌତୁକ ପ୍ରଥା -ଯୌତୁକ 
ଦେବା ଓ ନେବା କଥାଟା ସେତେ ଜବରଦସ୍ତ ନଥୁଲା । ଶାଶୁ ଘରକୁ ଯାଉଥ୍‌ବା 
ଝୀଅକୁ ବାପା ମାଆ ଶ୍ରଦ୍ଧାରେ ନିଜ ଶକ୍ତି ମୁତାବକ ଯାହା ପାରୁଥୂଲେ ତାହା 
ଦେଇ କରି ବିଦା କରୁଥୂଳେ । ମାତ୍ର ଏବେକାର ପରିସ୍ଥିତି ଅଲଗା । ସରକାରୀ 
ଚାକିରୀର ଅଭାବ ଯୋଗୁ ଯେଉଁମାନେ ଚାକିରୀ ଖଣ୍ଡିଏ ପାଇ ପାରିଛନ୍ତି ଜୋଇଁ 
ହେବାପାଇଁ ସେମାନଙ୍କର ଦାମ୍‌ ଖୁବ୍ର ମହଙ୍ଗା । ବାହାଘର ବେଳେ ଝୀଅ ଘର 
|ପାଖରୁ ସେମାନେ ଗଦ।ଏ ଲେଖାଏଁ ଟଙ୍କା ଦାବୀ କରୁ ଛତି । ସୁନା, 
ରେଫ୍ରିଜେରେଟର, ମଟର ସାଇକେଲ, ଘରକରଣା ସରଞ୍ଜାମ ସାଙ୍ଗକୁ ନଗଦ ଟଙ୍କା 
ଦେଇ ବହୁ କନ୍ୟାପିତା ନିଜର ଜମି ବାଡ଼ି ବିକୁଛନ୍ତି । ଏଭଳି ଖର୍ଚ୍ଟକୁ ଆଗରେ ରଖି 
କନ୍ଯା ପିତା ଭାବରେ ଯିଏ ଯେଉଁଠି ପାରୁଛି ସେଠାରେ ସେ ପଇସା ଜମା 
କରିବାରେ ବ୍ୟସ୍ତ ରହୁଛି । ସମସ୍ତଙ୍କ ଘରେ ତ ଝୀଅ । ସମସ୍ତଙ୍କୁ ଯୌତୁକ ଦେବାକୁ 
ପଡ଼ିବ । ଏଣୁ ପ୍ରତ୍ୟେକ ସ୍ତରର ପ୍ରାୟ ପ୍ରତ୍ୟେକ କର୍ମଚାରୀ ଓପୁରୀ ନେବାରେ 
ବ୍ୟସ୍ତ । ନିହାତି ସାଧାରଣ କାମଟିଏ ଅଫିସରୁ କରିବାକୁ ଗଲେ କିରାଣୀଙ୍କର ପଇସା 
ଦରକାର । କୌଣସି ଦୁର୍ଘଟଣାର ଅନୁସନ୍ଧାନ କରିବାକୁ ଆସିଲେ ପୁଲିସବାଲାଙ୍କର 
ପଇସା ଦରକାର । ଭଲ ଛାତ୍ରଟିଏ ଯଦି ବୃତ୍ତି ପରୀକ୍ଷାରେ ପ୍ରାର୍ଥୀ ହୁଏ ତା ନାଆଁ 
ପଠାଇବା ପାଇଁ ସ୍ତୁଲ ଶିକ୍ଷକ ଚାହାନ୍ତି ପଇସା । ସରକାରୀ ଖାତାରେ ଯୌତୁକ 
ବିଧାନ ଅବୈଧ । ତଥାପି ଏହା ଅବ୍ୟାହତ ଭାବରେ ଚାଲିଛି । ଚାରିଆଡ଼େ ଦରର୍ନୀତି 
ବଢ଼ାଇବାରେ ଏହା ସାହାଯ୍ୟ କରୁଛି । 


ଇଏତ ହେଲା ତଳିଆ କର୍ମଚାରୀଙ୍କ ଗତିବିଧ୍ୂ । ଉପରକୁ ଉପରକୁ ଆହୁରି 
ଅଧ୍ବକ ଦାବୀ । ଏପରିକି କଲେଜରେ ନାଆଁ ଲେଖାଇବାକୁ ଗଲେ ପିଲାମାନଙ୍କୁ 
କଲେଜ ପାଇଁ ବାଧ୍ୟତାମୂଳକ ଭାବରେ ଦାନ ଦେବାକୁ ପଡ଼ୁଛି । 


ଏବେ ସରକାରଙ୍କ ତରଫରୁ ବରୀ ଅଞ୍ଚଳ ପାଇଁ ଗୋଟିଏ ଦୁଇଟି ମଦ 
ଭାଟି ଖୋଲା ଯିବା ଫଳରେ ପାଠୁଆ ପିଲାଙ୍କ ମହଲରେ ମଦ୍ୟପାନ ଏକ ଅଗର୍ହିତ 
କାର୍ଯ୍ୟ ଭାବରେ ଧରି ନିଆ ଗଲାଣି ବୋଲି କହିଲେ ଅତ୍ୟୁକ୍ତି ହେବନାହିଁ । ଏହାର 
ଆଉ ଏକ କାରଣ ମଧ୍ୟ ରହିଛି । 

ବରୀ / ୫୯ 


ଅହ ସବୁ ଅଞ୍ଚଳ ପରି ବରୀ ଅଞ୍ଚଳର ଅନେକ ଲୋକ ମଧ୍ୟ ସେନାବାହିନୀର 
ଭିନ୍ନ ଭିନ୍ନ ବିଭାଗରେ ଯୋଗ ଦେଇଛନ୍ତି । ସୈନିକ ମାନଙ୍କ ପାଇଁ ମଦ ପିଇବାର 
ବ୍ୟବସ୍ଥା ରହିଛି । ଯୁଦ୍ଧ କ୍ଷେତ୍ରରେ ବିପଜ୍ନକ ପରିସ୍ଥିତି ସାମନା କରୁଥ୍‌ବାରୁ ଓ ଅତି 
ଥଣ୍ଡା ଅଞ୍ଚଳରେ ମାସ ମାସ ଧରି ରହିବାକୁ ଯାଉଥ୍‌ବାରୁ ମନୋରଞ୍ଜନ ପାଇଁ 
ସେମାନଙ୍କୁ ମଦ୍ୟପାନ କରିବା ଦରକାର ପଡ଼େ । ଏହି ସିନିକମାନେ ଛୁଟିରେ 
ଗାଆଁକୁ ଆସନ୍ତି । କେହି କେହି ଚାକିରୀରୁ ଅବସର ନେ: ` ୨।ଆରେ ରହିଲେଣି । 
ମିଲିଟାରୀରେ ମିଳିଥ୍‌ବା ଅଭ୍ୟାସ ଗୋଟିକୁ ସାଙ୍ଗରେ ନେଇ ସେମାନେ ଗାଆଁରେ 

ଅଛନ୍ତି । ପୂର୍ବରୁ ଗାଆଁ ଭିତରେ ହରିଜନ ଶ୍ରେଣୀୟ ଲୋକେ ଖଜୁରୀ ରସରୁ ତାଡ଼ି 

ତିଆରି କରି ମଦ ପିଉଥୁଲେ । ଏବେ ବିଦେଶୀ ମଦ ଯଥା - ଜନି ଉଆକର, ଜାକ 
ଦାନିଏଲ ଓ ବିଫ ଇଟର୍‌ ସାଙ୍ଗକୁ ନାନା ରକମର ବିଅର୍‌ ବରୀ ଅଞ୍ଚଳରେ ପ୍ରବେଶ 
କଲାଣି । 

ଜାତୀୟକରଣ ନାଆଁରେ ଏବେ ଦେଶସାରା ଆବାହନ ଚାଲିଛି ବିଦେଶୀ 
ବ୍ୟବସାୟ ସଂସ୍ଥାମାନଙ୍କୁ । ମ୍ୟାକଡନାଲ୍‌ଡ଼ସ, ପିଜା ହଟ, କୋକାକୋଲା ଭଳି 
କମ୍ପାନୀମାନେ ଦେଶର ଭିନ୍ନ ଭିନ୍ନ ପେଣ୍ଠ ଜାଗାମାନଙ୍କରେ ଦୋକାନ ବସାଇଛନ୍ତି । 
ଭୋଜୀ ଭାତ ଓ କୃଣିଆ ଚର୍ଚାରେ ଲେମ୍ବ୍‌ ସରବତ୍ଵ କିମ୍ଭା ପଇଡ଼ ପାଣି ବଦଳରେ 
ଥମ୍ମସ ଅପ୍‌ ନହେଲେ କୋକାକୋଲା ପରି ଥଣ୍ଡା ପାନୀୟର ବହୁଳ ପ୍ରଚଳନ 
ଚାଲିଛି । 

ରାସ୍ତା ଘାଟର ସୁବିଧା ହେବା ଫଳରେ ଗାଆଁରେ ଫନୁଥ୍‌ବା କଲରା, କନ୍ଦମୂଳ, 
ପୋଟଳ, ବାଇଗଣ, ଟମାଟୋ ସିଧା ସଳଖ କଲିକତା କି ବଡ଼ବିଲ ବଜାରକୁ 
ଯାଇ । ପାରୁଛି | ଫଳରେ ଚାଷୀମାନଙ୍କର ସୁବିଧା ହେଉଛି | ଗାଆଁରୁ କେତେଜଣ 
ଏଭଳି ବେପାରରେ ଲାଗିଛନ୍ତି । ସେମାନଙ୍କର ଆର୍ଥକ ସ୍ଵଚ୍ଛଳତା ଆସିଛି । 

୧୯୯୯ ମସିହାରେ ଓଡ଼ିଶାର . ଉପକୂଳବର୍ରୀ ଅଞ୍ଚଳରେ ଭୟଙ୍କର ବାତ୍ୟା 
ହେଲା । ମାହାଙ୍ଗା, ପାରାଦୀପ ଓ ମାର୍ଶାଘାଇ ପରି ବରୀ ଅଞ୍ଚଳର ସବୁ ଘର ନଷ୍ଟ 
ନ ହୋଇ ଯାଇଥୂଲେ ବି ଏ ଅଞ୍ଚଳରୁ ଅନେକ ଗଛ ଉପୁଡ଼ି ପଡ଼ିଲା । ବରୀ ଅଞ୍ଚଳର 
ଗମୁ ଓ ମହାକାଳ ପଡ଼ା ଗାଆଁରେ ବହୁତ ଘର ନଷ୍ଟ ହେଲା । ଗାଆଁରେ ଲୋକମାନେ 
ସାଧାରଣତଃ ବାଉଁଶ ଉପରେ ଛଣ ପକାଇ ଛାତ କରନ୍ତି । ଛାତ ବା ମଥାନ 
ଉପରେ ଲାଉ, କଖାରୁର ଡଙ୍କ ମାଡ଼େ । ଘଣ୍ଟାରେ ଶହେ କିଲୋମିଟର ବେଗରେ 
ବହୁଥବା ପବନ ଆଗରେ ସେ ସବୁ ତିଷ୍ପି ପାରନ୍ତା କେମିତି ? 

ବାତ୍ୟାର ପ୍ରତିକାର ସ୍ଵରୂପ ଏବେ ସରକାରଙ୍କ ତରଫରୁ ଇନ୍ଦିରା ନିବାସ 
କାର୍ଯ୍ୟକ୍ରମ ନାଆଁରେ କେତେକ ଲୋକଙ୍କୁ ଦୁଇ ବଖରିଆ କୋଠା ଘର ଖଣ୍ଡିଏ 
କରାଇ ଦିଆଯାଇଛି । ବାତ୍ୟା ସାହାଯ୍ଯ ବାବତକୁ ସରକାରୀ ବେସରକାରୀ 
ଅନୁଷ୍ଠାନମାନେ କେତେକ ଲୋକଙ୍କୁ ଘର ତିଆରୀରେ ସାହାଯ୍ୟ କରିଛନ୍ତି । 
ଉପାର୍ଜନର ମାଧ୍ୟମ ରୂପେ କେତେକଙ୍କୁ ଗାର ଯୋଗାଇ ଦିଆଯାଇଛି । 
ସୁତାକଟାର ପୁନରୁଜାଗରଣ ପାଇଁ ଚେଷ୍ଟା ଚାଲିଛି ! 

୦ / ବରୀ 


ପୂର୍ବରୁ ବରୀ ଅଞ୍ଚଳ ଥୁଲା ଏକ ଧୋଇଆଂ ଅଞ୍ଚଳ । ଆଷାଢ଼ ମାସରୁ ଆଣ୍ିନ 
ମାସ ଯାଏ ଏଠି ବଢ଼ି ପାଣି ପୁରି ରହୁଥୂଲା । ବିଅଳୀ ଧାନ କେଉଁ ବର୍ଷ ଖୁବ୍ଧ ଭଲ 
ହେଉଥୂଲା ତ ଆଉ କେଉଁ ବର୍ଷ ପୁରାପୁରି ଧୋଇ ଯାଉଥଲା । ମାତ୍ର ବଢ଼ି ପାଣି 
ଛାଡ଼ିଗଲେ ବିଲରେ ପଡ଼ିଥ୍‌ବା ପଟୁ ବିରି, ଧଣିଆ, ସୋରିଷ ପରି ଫସଲ ପାଇଁ 
ଖୁବ୍ର ଉପାଦେୟ ହେଉଥଲା । ସ୍ଵଗତ ମନମୋହନ ଚୌଧୁରୀଙ୍କ ଉଦ୍ୟମ ଯୋଗେ 
ବରୀ ଅଞ୍ଚଳରେ ବ୍ୟାପକ ମହୁ ଚାଷ ଆରମ୍ଭ ହୋଇଥୁଲା । ଧଣିଆ ଓ ସୋରିଷ 
କିଆରୀରେ ଏ ଅଞ୍ଚଳର ଚାଷୀମାନେ ମହୁ ବାକ୍ସ ବସାଇ ମହୁ ମାଛିମାନଙ୍କୁ କାମରେ 
ଲଗାଉଥୂଲେ । ଆଖି ପାଇଲାଯାଏ ବିଲରେ ପ୍ରଟିଥ୍‌ବା ସୋରିଷ, ଧଣିଆ, ଫେଶି 
ଫୁଲ ସାଙ୍ଗକୁ ଗାଆଁ ଚାରିଆଡ଼ର ନିମ, କରଞ୍ଜ ଭଳି ଗଛର ଫୁଲରୁ ରସ ନେଇ 
ମହୁମାଛି ମାନଙ୍କର ଫେଣା ଭର୍ଭି ହୋଇ ଯାଉଥୁଲା । ଚାଷୀମାନେ ବଡ଼ବଡ଼ ହାଣ୍ଡିରେ 
ମହୁ ସଂଗ୍ରହ କରୁଥୁଲେ । ବ୍ରାହ୍ମଣୀ ନଦୀ ଉପରେ ଏବେ ରେଙ୍ଗାଲୀଠାରେ ବନ୍ଧ 
ହୋଇଛି । ନଦୀରେ ଆସୁଥୁବା ବନ୍ଯା ପାଣିକୁ ଅଟକାଇ ଦିଆଯାଇଛି । ଫଳରେ 
ଆଗ ଭଳି ନଶବଢ଼ି ଆଉ ହେଉନାହିଁ । ଏହାର ପରିଣାମସ୍ଵରୂପ ଆଗ ଭଳି ସୋରିଷ 
ଧଣିଆ କି ଦାଳୁଅ ଧାନ ସେତେ ହୋଇପାରୁ ନାହି । 


ନୂତନ ପୀଢ଼ିର ଚାଷୀମାନେ ଜମିରୁ ସବୁବେଳେ ଫସଲ ପାଇବା ଲାଗି 
ତପ୍ୂରତାର ସହିତ ଲାଗିଛନ୍ତି । ପାଚିଥୂବା ଖରାଟିଆ ଧାନ ତାଇଚୁଂର ହଳଦିଆ 
ରଙ୍ଗରେ ସେମାନଙ୍କର କିଆରୀ ଗୁଡ଼ିକ ପୂର୍ଣ୍ଣ ବୈଶାଖର ଖରା ଝାଞ୍ଜିରେ ବସି 
ଭରପୂର ଦିଶୁଛି । ଗତ ବହୁବର୍ଷର ପରମ୍ପରାକୁ ଧରି ଚାଷୀମାନେ ଏବେ ବି ଅକ୍ଷୟ 
ତୃତୀୟାରେ ଜମିକୁ ପୂଜା କରୁଛନ୍ତି । ଅକ୍ଷୟ ତୃତୀୟା ନ ହେବାଯାଏ ନୂଆ ବର୍ଷ 
ପାଇଁ ଜମି ଚାଷିବାରୁ ନିବୃତ୍ତ ରହୁଛନ୍ତି । ଆଷାଢ଼ର ନୂଆ ବଷୀରେ ବେଶ୍‌ ଶ୍ୟାମାଳିତ 
ଦିଶୁଥ୍ବା ବିଅଳୀ ଧାନ ଭାଦ୍ରବର ଶେଷ ବେଳକୁ କଟା ହେଉଛି । ସୁନିଆଁ ଦିନ 
ଘରେ ଘରେ ନୂଆ ଧାନର ଭାତ ରନ୍ଧା । ଧାନ କଟା ସରିଲେ ରବି ଫସଲ ବୁଣା 
ଯାଉଛି ସେଇ ଜମିରେ । କୋଳଥ, ବିରି, ମୁଗ ¬ ଏମିତି କେତେ କଅଣ ଫସଲ 
ଅମଳ ସାରି କେହି କେହି ତାଇଚୁଂ ଧାନ କରୁଛନ୍ତି ତ ଆଉ କେତେକେ ଖରାଟିଆ 
ପନି ପରିବା କରିବାରେ ଲାଗିଛନ୍ତି । 

ବିଲ ବାଡ଼ିର କାମ ଦାମ ଭିତରେ, ଜୀବନଚର୍ଯ୍ୟାର ଦୈନନ୍ଦିନ୍ୟ ଘାଣ୍ଟ ଚକଟ 
ଭିତରେ ବରୀ ଅଞ୍ଚଳର ଗାଆଁ ମାନଙ୍କ ଭିତରେ ସାମୂହିକ ଉଦ୍ୟମର ଅଭାବ ନାହିଁ | 
ବିଭିନ୍ନ ସମୟରେ ଗାଆଁ ଲୋକେ ଅଷ୍ଟ ପ୍ରହରୀ, ସପ୍ତା, ଲକ୍ଷ୍ମୀ ପୂଜା, ଦୁର୍ଗା ପୂଜା 
ଆଦି ଉତ୍ସବ କରୁଛନ୍ତି । ଭବିଷ୍ୟତକୁ ନିଜ ଶିଙ୍ଗରେ । ତାଢଡ଼ିବାକୁ ଓ ନିଜ ହାତରେ 
ନିର୍ମାଣ କରିବାକୁ ନୂଆ ପିଲାଙ୍କର ଆବିର୍ଭାବ ଘଟୁଛି । କେତେ ରକମର ବିକା 
କିଣା, ମାଲି ମୋକଦ୍ଦମା, ଛକାପଞ୍ଚା, ପାଟିତୁଣ୍ଡ ଭିତରେ ବରୀ ଅଞ୍ଚଳର ଗାଉଁଲୀ 
ଜୀବନ ଯୁଗ ଏବଂ ପରିସ୍ଥିତି ସହିତ ତାଳ ମିଳାଇ କେତେବେକେ ସୁସ୍ଥ ଡ ଆଉ 
କେତେବେଳେ ଦୁର୍ବଳ ହୋଇ ଚାଲିଛି । ମାତ୍ର ଚାଲିବାରୁ କ୍ଷାନ୍ତ ହୋଇନାହିଁ । 

